



अधिकतम : 17° C
न्यूनतम : 09° C

अबरे छुपाता नहीं, छपता है

शाह टाइम्स

बरेली, सोमवार 2 फरवरी 2026 बरेली संस्करण: वर्ष 23 अंक 64 पृष्ठ 12 मूल्य रुपये 5.00

shahtimes2015@gmail.com

माघ शुक्ल पक्ष 14 विक्रमी संवत् 2082

13 शाबान 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



विस्तृत खबरों के लिए QR कोड स्कैन करें।
मुफ्त पढ़ें E-paper

आम बजट 2026-27: वित्त मंत्री ने नहीं किया आम आदमी के लिए कोई बड़ा ऐलान

ऑपरेशन सिंदूर के बाद रक्षा बजट 15 % बढ़ा

इनकम टैक्स में बदलाव नहीं, 17 कैसर की दवाएं ड्यूटी फ्री, 3 आयुर्वेदिक एम्स व 7 हाई स्पीड रेल कॉरिडोर बनेंगे

मोदी बोले: ये युवा शक्ति का बजट, राहुल ने कहा: युवाओं को कुछ नहीं मिला



नई दिल्ली। पीएम मोदी ने आम बजट को युवाओं का बजट बताया है। कहा कि देश में रीफॉर्म एक्सप्रेस चल रही है। ये स्कील, स्कूल और सस्टेनेबिलिटी को मजबूत करने का प्रयास है। सबसे बड़ी पूंजी

नागरिक, इसी में निवेश किया। उधर विपक्ष ने बजट को निराशाजनक बताया। राहुल गांधी ने कहा कि युवाओं के लिए रोजगार वाला बजट नहीं है। मैनुफैक्चरिंग सेक्टर गिर रहा है। निवेशक पूंजी निकाल रहे हैं। घरेलू बचत में भारी गिरावट आ रही है। पश्चिम बंगाल की सीएम ममता बनर्जी ने कहा कि यह बेहद ही बिखरा बजट है। काँग्रेस अध्यक्ष मल्लिकार्जुन खड्गे ने कहा कि मोदी सरकार ने आम जनता को कुछ नहीं दिया। मोदी ने कहा कि हम तेजी से बढ़ती अर्थव्यवस्था बनकर ही संतुष्ट नहीं हैं।



बल्कि जल्द से जल्द तीसरी अर्थव्यवस्था बनना चाहते हैं। ये बजट अपार अवसरों का राजमार्ग है। ये बजट वर्तमान के सपनों को साकार करता है। भारत जिस रीफॉर्म पर सवार है, बजट से उसे नई गति मिलेगी। सनराइज सेक्टर को जिस मजबूती के साथ महत्व दिया है वह अहम है। रेंजर अर्थ कारिडोर, क्रिटिकल मिनिस्ट्रस पर बल, टैक्सटाइल, हाईटेक टूल मैनुफैक्चरिंग जैसी चीजें भविष्य और वर्तमान की जरूरतों का ध्यान रखती हैं।

महिलाओं के बनाए खाद्य पदार्थ, हस्तशिल्प, कपड़े और स्थानीय उत्पाद सीधे बेचे जाएंगे। इससे बिचौलियों की भूमिका कम होगी और महिलाओं को अपने कारोबार पर मालिकाना हक मिलेगा।

रेल-जलमार्ग और ग्रीन ट्रांसपोर्ट सेक्टर: सात नए हाई-स्पीड रेल कॉरिडोर बनेंगे

शहरों के बीच 7 हाई-स्पीड रेल कॉरिडोर बनाए जाएंगे। ये मुंबई-पुणे, पुणे-हैदराबाद, हैदराबाद-चेन्नई, हैदराबाद-बेंगलूर, चेन्नई-बेंगलूर, दिल्ली-वाराणसी और वाराणसी-सिलीगुड़ी के बीच बनेंगे। अगले 5 साल में 20 नए राष्ट्रीय जलमार्ग बनेंगे। बनारस और पटना में जहाज मरम्मत सुविधाएं विकसित की जाएंगी।

ग्रीन एनर्जी: बैटरी बनाने की मशीनों पर टैक्स छूट बढ़ी

सरकार ने लिथियम-आयन बैटरी बनाने वाली मशीनों पर टैक्स छूट का दायरा बढ़ा दिया है। अब बैटरी एनर्जी स्टोरेज सिस्टम के लिए इस्तेमाल होने वाले सामान पर भी ड्यूटी नहीं लगेगी। इससे इलेक्ट्रिक व्हीकल सस्ते होंगे। वहीं, सोलर ग्लास बनाने में इस्तेमाल होने वाले सोडियम एंटीमोनेट पर भी ड्यूटी हटा दी गई है, जिससे देश में सोलर पैनल बनाना सस्ता होगा। खनिज-रेयर अर्थ कॉरिडोर बनाया जाएगा- केरल, तमिलनाडु और ओडिशा में दुर्लभ खनिजों के लिए विशेष कॉरिडोर बनाए जाएंगे। इसमें आंध्र प्रदेश को भी जोड़ा जाएगा ताकि खनिज संपन्न राज्यों को फायदा मिले। रेयर अर्थ मटेरियल का इस्तेमाल इलेक्ट्रिक गाड़ियों की मोटर बनाने में इस्तेमाल किया जाता है।

खेती और पशु-मछली पालन-आय और रोजगार के मौके बढ़ाने पर फोकस

नारियल प्रोत्साहन योजना से करीब 3 करोड़ लोगों को जोड़ा जाएगा। मछली पालन को बढ़ावा देने के लिए 500 तालाबों और अमृत सरोवरों का-शेष पृष्ठ दो पर

आयात शुल्क हटाया। अभी 5 फीसदी शुल्क लगता था। होमोफीलिया, सिकल सेल और मस्कुलर डिस्ट्राफी जैसी 7 दुर्लभ बीमारियों की दवाइयां भी ड्यूटी फ्री। हाईस्पीड रेल कॉरिडोर की घोषणा। इनमें मुंबई-पुणे, पुणे-हैदराबाद, हैदराबाद-बेंगलूर, हैदराबाद-चेन्नई, चेन्नई-बेंगलूर, दिल्ली-वाराणसी और वाराणसी-सिलीगुड़ी।

आयुर्वेदिक एम्स खोले जाने की घोषणा

मेडिकल टूरिज्म को बढ़ाने के लिए 5 मेडिकल हब भी बनेंगे। -लाख से ज्यादा आबादी वाले टियर-2 और टियर-3 शहरों के विकास के लिए 12.2 लाख करोड़ खर्च करने का ऐलान।

इनकम टैक्स-स्लैब में बदलाव नहीं, रिटर्न फाइलिंग के लिए तीन महीने एक्सटेंड

इनकम टैक्स स्लैब में कोई बदलाव नहीं। रिटर्न फाइल करने के लिए 3 महीने का ज्यादा समय दिया। यानी अब 31 दिसम्बर के बदले 31 मार्च तक रिवाइज्ड रिटर्न फाइल कर सकते हैं। न्यू इनकम टैक्स एक्ट एक अप्रैल



बजट में निर्मला सीतारमण ने जियो-पॉलिटिक्स और चुनौतियों की बात कही और देश का रक्षा बजट 6.81 लाख करोड़ से बढ़ाकर 7.85 लाख करोड़ कर दिया। यानी कुल डिफेंस बजट में 15.2 फीसदी की बढ़ोतरी हुई है। डिफेंस बजट की खास बात यह है कि इसमें हथियार खरीदी और आधुनिकीकरण पर पिछले साल के 1.80 लाख करोड़ के मुकाबले इस साल 2.19 लाख करोड़ खर्च किए जाएंगे। यह पूंजीगत खर्च में सीधे 22 फीसदी की बढ़ोतरी है। आम बजट की सबसे बड़ी घोषणाएं- इनकम टैक्स स्लैब में बदलाव नहीं। रिवाइज्ड रिटर्न फाइल करने के लिए 3 महीने का ज्यादा समय दिया। यानी अब 31 दिसम्बर के बदले 31 मार्च तक रिवाइज्ड रिटर्न फाइल कर सकते हैं। न्यू इनकम टैक्स एक्ट एक अप्रैल



कैंसर की दवाओं से कस्टम ड्यूटी हटेगी, इलाज सस्ता होगा

कैंसर के इलाज में इस्तेमाल होने वाली 17 दवाओं पर बेसिक कस्टम ड्यूटी हटा दी गई है। ये दवाएं कैंसर की इम्यूनोथेरेपी दवाएं हैं।

अनुवैदिक-भारत को ग्लोबल बायो फार्मा मैनुफैक्चरिंग हब बनाने की तैयारी

बजट में 3 आयुर्वेदिक एम्स बनाने का ऐलान किया गया है। आयुर्वेदिक दवाइयों की टेस्टिंग के लिए नेशनल लैब्स बनाई जाएंगी। भारत को ग्लोबल लेवल पर बायोफार्मा प्रोडक्ट के उत्पादन का हब बनाया जाएगा। अगले पांच साल में एक लाख स्पेशलिस्ट हेल्थकेयर प्रोफेशनल तैयार होंगे। इसके लिए 10,000 करोड़ के निवेश करने की



देश में 789 जिले हैं। हर जिले में गर्ल्स होस्टल बनाने का ऐलान किया गया है। गैल स्टूडेंट्स के लिए स्टोप (विज्ञान, प्रौद्योगिकी, इंजीनियरिंग और गणित) शिक्षा को विशेष प्राथमिकता देने की बात कही गई है। -15 हजार सेकेंडरी स्कूलों और 500 कॉलेजों में कंटेनर क्रिएटर लैब्स बनाई जाएंगी। करीब 800 जिलों में लड़कियों के लिए होस्टल बनेंगे। हर जिले में एक होस्टल बनाया जाएगा।

महिलाएं-लखपति दीदी

मॉडल पर रोजगार और आय बढ़ाने की स्कीम लखपति दीदी की तर्ज पर महिला स्वयं सहायता समूह की उद्यमी महिलाओं के लिए शी-मार्ट बनाए जाएंगे। इन दुकानों को महिलाओं के स्वयं सहायता समूहों के समुदाय ही चलाएंगे। यहाँ

संक्षिप्त समाचार

कर्मशायल रसोई गैस सिलेंडर महंगा

नई दिल्ली। तेल विपणन कंपनियों ने वाणिज्यिक रसोई गैस सिलेंडर की कीमतों में लगातार दूसरे महीने बढ़ोतरी की है, जबकि घरेलू सिलेंडर के दाम में कोई परिवर्तन नहीं हुआ है। देश की सबसे बड़ी तेल विपणन कंपनी इंडियन ऑयल कॉरपोरेशन की वेबसाइट के अनुसार, दिल्ली में रविवार से 19 किलोग्राम वाला वाणिज्यिक रसोई गैस सिलेंडर 1,740.50 रुपये का हो गया है। यह मई 2025 के बाद का सबसे ऊँचा स्तर है। जनवरी में इसकी कीमत 111 रुपये बढ़ाकर 1,691.50 रुपये की गई थी।

यूपी और हरियाणा में फोले गिरे, खड़ी फसलों को नुकसान

नई दिल्ली। मौसम विभाग ने बताया कि फरवरी में रातें कम ठंडी और दिन ज्यादा गर्म हो सकते हैं। इसका कारण लॉ-नीना का कमजोर होना बताया जा रहा है। हालांकि उत्तर भारत में वेस्टर्न डिस्टर्बेंस सक्रिय है। इससे अगले 2 दिन उत्तर-पश्चिम और हिमालई क्षेत्रों में बारिश-बर्फबारी होगी। रविवार को राजस्थान, एमपी, यूपी, हिमाचल और हरियाणा में बारिश, ओलावृष्टि और घना कोहरा रहा, जिससे फसलों को नुकसान हुआ। रविवार सुबह देश के 5 राज्यों यूपी, पंजाब, मध्य प्रदेश और हरियाणा को कुल 11 जिलों में तापमान 5 से 8 डिग्री के बीच रहा।

बजट में कृषि क्षेत्र को मिले 1,62,671 करोड़

नई दिल्ली। केंद्रीय वित्त मंत्री निर्मला सीतारमण ने रविवार को संसद में वित्त वर्ष 2026-27 का बजट पेश करते हुए कृषि तथा संबद्ध क्षेत्र के लिए 1,62,671 करोड़ का प्रस्ताव और किसानों की आमदनी में इजाफा करने के लिए कई उपायों की घोषणा की। यह धनराशि साल 2025-26 के संशोधित अनुमान 1,51,853 से सात प्रतिशत ज्यादा है।

श्रीमती सीतारमण ने तटीय क्षेत्रों में नारियल, चंदन, कांको और काजू जैसी महंगी फसलों में मदद देने की बात कही है। इन महंगी फसलों में इत्र बनाने में इस्तेमाल होने वाले अगर के पेड़ों और पहाड़ी इलाकों में बादाम, काजू



और खुबानी जैसे गिरीदार फलों की बागवानी में सहायता देने का भी ऐलान किया गया। बजट में कहा गया है कि पुराने, कम उपज वाले बागों में दोबारा जान डालने के लिए सरकार आगे आएगी। इनमें अखरोट, बादाम और पाइन नट्स के बागों पर विशेष ध्यान दिया जाएगा। चंदन के पेड़ों की खेती से किसानों की आमदनी बढ़ाने की बात भी बजट में कही गई है।

बजट में क्या सस्ता-क्या महंगा

ईवी की कीमत घटेगी, शराब महंगी होगी, कैसर की दवाओं के दाम घटेंगे

नई दिल्ली। केंद्रीय वित्त मंत्री निर्मला सीतारमण ने इस साल बजट में कई बड़े ऐलान किए हैं। खासकर भारतीय अर्थव्यवस्था को अमेरिकी टैरिफ से बचाने के लिए सरकार ने कई नए प्रावधान किए हैं। इनमें निर्यात को बढ़ावा देने के लिए कुछ आयात शुल्क घटाने की घोषणा की गई है, जिससे व्यापारियों को मुख्य तौर पर राहत मिलेगी। इसके अलावा घरेलू खपत बढ़ाने के लिए भी कई चीजों के शुल्क को घटाया गया है।

समुद्री खाद्य उत्पादों की प्रोसेसिंग के लिए शुल्क मुक्त आयात की सीमा बढ़ाई गई है। इसके जरिये मछलीपालन उद्योग से जुड़े लोगों को राहत मिलेगी। जूतों के ऊपरी हिस्सों के निर्यात को बढ़ावा देने के लिए इनके शुल्क



मुक्त आयात की अनुमति दी गई है। यानी विदेश भेजे जाने वाले जूतों की निर्माण लागत कम होगी। इससे देश में बिकने वाले जूते भी सस्ते होंगे। चमड़े और वस्त्र परिधानों के निर्यात में व्यापारियों की सहायता करने के लिए इनके कच्चे माल के आयात पर छूट की समयसीमा एक साल बढ़ाई गई है। भारत में इनकी कीमत जस-की-तस बनी रहेंगी। लिथियम आयन सेल विनिर्माण में प्रयोग होने वाली वस्तुओं पर सीमा

शुल्क में छूट दी जाएगी। इससे लिथियम आयन तकनीक से संचालित होने वाली बैटरी देश में सस्ती होंगी। इससे इलेक्ट्रिक व्हीकल्स (ईवी) के क्षेत्र को मदद मिलेगी और यह सस्ते हो सकते हैं। सोडियम एंटीमोनेट के आयात शुल्क पर मूल सीमा शुल्क में छूट। इसका इस्तेमाल टेलीविजन द्युब्ल्स के फाइनिंग और ऑप्टिकल ग्लास में किया जाता है। साथ ही दमकल उपकरणों में इनका प्रयोग होता है। यानी टीवी-शीश की बनी चीजें और दमकल उपकरण सस्ते हो सकते हैं। न्यूक्लियर परियोजनाओं के लिए जरूरी वस्तुओं के आयात पर छूट जारी रहेंगी। अहम खनिजों की प्रोसेसिंग के लिए जरूरी वस्तुओं के आयात पर छूट मिलेगी।

भारत ने पाकिस्तान के दावों को किया खारिज

शाह टाइम्स ब्यूरो

नई दिल्ली। भारत ने बलूचिस्तान प्रांत में शनिवार को हुई हिंसा में अपनी किसी भी तरह की संलिप्तता के पाकिस्तान के आरोपों को खारिज करते हुए उन्हें 'निराधार' बताया और कहा कि ऐसा कहकर पाकिस्तान अपने आंतरिक मुद्दों से लोगों का ध्यान भटकाना है।



विदेश मंत्रालय (एमईए) के प्रवक्ता रणधीर जायसवाल ने कहा कि पाकिस्तान को 'बेतुके दावे' करने की बजाय अपने लोगों की लंबे समय से चली आ रही मांगों और जरूरतों को पूरा करने पर ध्यान देना चाहिए। उन्होंने कहा कि हम पाकिस्तान द्वारा

बलूचिस्तान हिंसा पर इसे 'ध्यान भटकाने की रणनीति' बताया। पाक अपने लोगों की मांगों पर ध्यान दे

लागाए गए निराधार आरोपों को सिरे से खारिज करते हैं, जो उसकी अपनी आंतरिक विफलताओं से ध्यान भटकाने की उसकी सामान्य रणनीति के अलावा और कुछ नहीं है। हर बार जब कोई हिंसक घटना होती है, तो ऐसे दावों को दोहराने की बजाय

भारत पर शामिल होने का आरोप लगाने के बाद आया है। भारत ने पाकिस्तान के खराब मानवाधिकार रिकॉर्ड और क्षेत्र में लंबे समय से चले आ रहे दमन को उजागर करके पलटवार किया। गौरतलब है कि शनिवार को पाकिस्तान के बलूचिस्तान प्रांत में कम से कम 16 जगहों पर हमले हुए। बवेटा, ग्वादर, कल्लात, खारान, मसूंग, पसनी, दलबादिन, नोशकी, बुलाइवा, टेंप, मूच और आसपास के इलाकों में विस्फोट और सशस्त्र हमलों की सूचना मिली। बलूचिस्तान में हुई हिंसा की जिम्मेदारी शनिवार को बलूच लिबरेशन आर्मी (बीएलए) ने 'ऑपरेशन हेरोफ फेंड दो' के हिस्से के रूप में ली।

दो दिन में चांदी 1.36 लाख और सोना 31 हजार सस्ता

शाह टाइम्स ब्यूरो

नई दिल्ली। गोल्ड और सिल्वर मार्केट में लगातार दूसरे दिन गिरावट है। 1 फरवरी को वायदा बाजार में चांदी करीब 25 हजार रुपये (9 फीसदी) गिर गई। 1 किलो चांदी का भाव 2.65 लाख रुपये पर आ गया। सोने में भी करीब 12 हजार रुपये (8 फीसदी) की गिरावट है। 10 ग्राम सोना 1.38 लाख रुपये पर आ गया है।

वायदा बाजार यानी मल्टी कमोडिटी एक्सचेंज पर सोने के दाम में दो दिन में 31 हजार रुपये की गिरावट हुई है। 29 जनवरी को ये 1.69 लाख रुपये पर पहुंच गया था, जो आज 1.38 लाख रुपये पर



ट्रेड कर रहा है। चांदी की कीमत में 1.36 लाख रुपये की गिरावट हुई है। 29 जनवरी को ये 4.01 लाख रुपये प्रति किलो पर पहुंच गई थी, जो आज 2.65 लाख रुपये पर ट्रेड कर रही है। सोना और चांदी की कीमतों में एमसीएस पर आई इस गिरावट को सीधा असर एक्सचेंज ट्रेड्ड फंड्स (ईटीएफ) पर भी पड़ा।

टी-20 वर्ल्डकप में भारत के खिलाफ नहीं खेलेगा पाकिस्तान

इस्लामाबाद। पाकिस्तान ने घोषणा की है कि उसकी क्रिकेट टीम टी-20 वर्ल्ड कप में 15 फरवरी को भारत के खिलाफ होने वाले मैच का बहिष्कार करेगी। भारत और श्रीलंका में 7 फरवरी से आईसीसी टी-20 वर्ल्ड कप शुरू होने जा रहा है।

पाकिस्तान सरकार ने एक्स पर लिखा है कि इस्लामी गणराज्य पाकिस्तान की सरकार ने पाकिस्तान क्रिकेट टीम को भारत के खिलाफ निर्धारित मैच में मैदान पर नहीं उतरेगी।



2026 में हिस्सा लेने की मंजूरी दे दी है, हालांकि, पाकिस्तान क्रिकेट टीम 15 फरवरी 2026 को भारत के खिलाफ निर्धारित मैच में मैदान पर नहीं उतरेगी।

उत्तर प्रदेश की राज्यपाल आनंदीबेन पटेल ने केंद्रीय बजट का स्वागत किया

बजट सर्वसमावेशी दृष्टि व आत्मनिर्भर भारत का सशक्त घोषणापत्र



शाह टाइम्स ब्यूरो

लखनऊ। उत्तर प्रदेश की राज्यपाल आनंदीबेन पटेल ने केंद्रीय बजट 2026-27 का स्वागत करते हुए इसे सर्वसमावेशी दृष्टि, दूरदर्शी सोच और आत्मनिर्भर भारत के संकल्प का मजबूत दस्तावेज बताया है। उन्होंने कहा कि यह बजट भारतीय आकांक्षाओं का प्रतिबिंब है और समाज के प्रत्येक वर्ग को विकास की मुख्यधारा से जोड़ने की स्पष्ट प्रतिबद्धता दर्शाता है।

राज्यपाल ने कहा कि करीब 25 करोड़ लोगों का गरीबी से बाहर आना, राजकोषीय अनुशासन, नियंत्रित घाटा और संतुलित कर्ज-जोड़ीपी अनुपात इस बात का प्रमाण है कि भारत की विकास यात्रा सुदृढ़ आधार पर आगे बढ़ रही है। उनके अनुसार यह बजट किसान, युवा, महिला, श्रमिक, छात्र, उद्यमी और उद्योग सभी को समान संवेदनशीलता के साथ संबल प्रदान करता है। उन्होंने कृषि क्षेत्र में 'भारत विस्तार' जैसे एआई आधारित नवाचार, शिक्षा में छात्राओं के लिए हॉस्टल, खेलो इंडिया के माध्यम से कोशल एवं रोजगार, आयुष और एबीजीसी सेक्टर के विस्तार, एमएसएमई व मैनुफैक्चरिंग को प्रोत्साहन तथा हरित उद्योगों के लिए कार्बन कैप्चर जैसे प्रावधानों को विकसित भारत की दिशा में ठोस कदम बताया। राज्यपाल ने विश्वास व्यक्त किया कि ईमएसएमई पर रिकॉर्ड निवेश, रेल व जलमार्गों का विस्तार, ग्रामीण स्वराज और स्थानीय उत्पादों का बढ़ावा देने की पहल भारत को आर्थिक, सामाजिक और पर्यावरणीय रूप से सशक्त बनाएंगी। उन्होंने कहा कि केंद्रीय बजट 2026-27 सुधारों की गति, आत्मनिर्भरता की शक्ति और समृद्ध भारत के उज्जवल भविष्य का पथेय सिद्ध होगा।

भाजपा का बजट सिर्फ पांच प्रतिशत लोगों के लिए: अखिलेश यादव



लखनऊ। केंद्रीय बजट पेश होने के बाद शेरय मार्केट में आई गिरावट को लेकर समाजवादी पार्टी के राष्ट्रीय अध्यक्ष अखिलेश यादव ने मोदी सरकार पर तीखा हमला बोला है। उन्होंने कहा कि हमने पहले ही कहा था, सवाल यह नहीं है कि बाजार कब खुलेगा, सवाल यह है कि और कितना गिराएगा।

अपने सोशल मीडिया अकाउंट पर पोस्ट करते हुए अखिलेश यादव ने बयान जारी कर कहा कि जब भारतीय जनता पार्टी सरकार से जनता को कोई उम्मीद नहीं है, तो उसके बजट से भी क्या अपेक्षा की जा सकती है। उन्होंने आरोप लगाया कि भाजपा का हर बजट '1/20 का बजट' होता है, क्योंकि यह केवल 5 प्रतिशत लोगों के हित में तैयार किया जाता है। उन्होंने कहा कि यह बजट अपने कमीशन और अपने लोगों को

सेट करने का दस्तावेज है तथा इसे 'भाजपाई भ्रष्टाचार की अदृश्य खाता-बही' बताया। सपा अध्यक्ष का कहना है कि इस बजट में न आम जनता का जिक्र है और न ही उनकी फिक्र। महंगाई के मुद्दे पर सरकार को घेरते हुए अखिलेश यादव ने कहा कि बेतहाशा बढ़ती कीमतों के बावजूद आम लोगों को टेक्स में कोई राहत नहीं दी गई, जो सीधे तौर पर 'टेक्स-शोषण' है। वहीं दूसरी ओर अमीरों के कारोबार और घूमने-फिरने पर कई तरह की छूटें दी गईं, जबकि बेकारी और बेराजगारी से जूझ रहे युवाओं व आम नागरिकों की उम्मीदों की थाली खाली रह गई। उन्होंने बजट को निराशाजनक और निंदनीय बताया हुए कहा कि यह आम आदमी की जरूरतों से पूरी तरह कटा हुआ है।

विकसित भारत के संकल्प को साकार करने वाला बजट: कपिल देव अग्रवाल



लखनऊ। उत्तर प्रदेश के व्यावसायिक विकास एवं उद्यमशीलता राज्य

मंत्री (स्वतंत्र प्रभार) कपिल देव अग्रवाल ने केंद्रीय बजट को विकसित भारत की दिशा में निर्णायक कदम बताया है। उन्होंने कहा कि प्रधानमंत्री नरेंद्र मोदी के विकसित भारत के संकल्प को सशक्त आधार देते हुए केंद्रीय वित्त मंत्री निर्मला सीता

रमण ने अपना नौवां बजट प्रस्तुत किया है, जो 'सबका साथ, सबका विकास और सबका विश्वास' की भावना को मजबूती देता है। मंत्री ने कहा कि यह बजट युवाओं, किसानों, श्रमिकों और उद्यमियों को, आत्मनिर्भर बनाने की ठोस रूपरेखा प्रस्तुत करता है। एमएसएमई क्षेत्र को मजबूती देने के लिए 10 हजार करोड़ रुपये के प्रावधान से औद्योगिक क्षमता को नई गति मिलेगी। 5 लाख तक की आबादी वाले शहरों को विकास की मुख्यधारा से जोड़ने

की पहल से उत्तर प्रदेश के अनेक नगरों को सीधा लाभ मिलेगा। उन्होंने बताया कि यह 'युवा शक्ति-संचालित बजट' है, जिसमें कोशल विकास, रोजगार और उद्यमिता को केंद्र में रखा गया है। शिक्षा से रोजगार तक की यात्रा को मजबूत करने हेतु उच्च-शक्ति स्थाई समिति के गठन का प्रस्ताव किया गया है।

स्वास्थ्य, पशुपालन, शिक्षा, पर्यटन, डिजिटल और खेल जैसे क्षेत्रों में पेशेवर मानव संसाधन के निर्माण पर विशेष बल दिया गया है। किसानों को आय बढ़ाने, ग्रामीण अर्थव्यवस्था को सशक्त करने, महिला नेतृत्व वाले उद्यमों, एआई आधारित पहलों और दिव्यांगजनों के सशक्तीकरण के लिए भी महत्वपूर्ण कदम उठाए गए हैं। उन्होंने कहा कि यह बजट केवल आंकड़ों का दस्तावेज नहीं, बल्कि 2047 तक भारत को विकसित राष्ट्र बनाने का सशक्त विजन है। उन्होंने वित्त मंत्री को इस जगहिलकारी बजट के लिए बधाई देते हुए कहा कि यह बजट भारत की प्रगति, समृद्धि और आत्मनिर्भरता की नई कहानी लिखेगा।

केंद्रीय बजट जमीन पर उतरता दिखे तभी होगा सार्थक: मायावती



लखनऊ। बहुजन समाज पार्टी की राष्ट्रीय अध्यक्ष मायावती ने केंद्रीय बजट पर प्रतिक्रिया देते हुए कहा कि संसद में पेश किए गए बजट में योजनाओं, परियोजनाओं और वार्दों के नाम भले ही बड़े हों, लेकिन असली कसीटी यह है कि उनका लाभ जमीन स्तर पर आम लोगों तक कितना पहुंचता है। उन्होंने कहा कि सर्वसमाज के हित में केवल बातें करना पर्याप्त नहीं, बल्कि उन्हें सही नीयत के साथ अमल में लाना भी उतना ही जरूरी है। रविवार को अपने सोशल मीडिया अकाउंट पर पोस्ट करते हुए मायावती ने आरोप लगाया कि केंद्र सरकार का बजट सत्ताधारी बहुजन समाज पार्टी के नजरिए से नहीं, बल्कि पूंजीवादी सोच से प्रभावित प्रतीत होता है, जिसमें बड़े उद्योगपतियों और धनाढ्य वर्ग को प्राथमिकता मिलती

दिखती है, जबकि गरीब, दलित और बहुजन समाज की अपेक्षाएं पीछे छूट जाती हैं। उन्होंने कहा कि सरकार की नीति और नीयत का आकलन इस बात से होना चाहिए कि वास्तव में गरीबों और वंचितों के जीवन में कितना सकारात्मक बदलाव आया है। उन्होंने कहा कि आत्मनिर्भर भारत की बात तभी सार्थक होगी, जब सरकारी क्षेत्र को पर्याप्त महत्व देते हुए संविधान निर्माता डा. भीमराव आंबेडकर के कल्याणकारी संविधान की भावना के अनुरूप ठोस कदम उठाए जाएं। मायावती ने यह सवाल भी उठाया कि पिछले वर्ष के बजट में किए गए दावे और वादे कितने पूरे हुए तथा क्या लोगों के जीवन स्तर में वास्तविक सुधार देखने को मिला है।

बजट 2026-27 पर कांग्रेस की प्रतिक्रिया जयराम ने बताया निराशाजनक



नई दिल्ली। कांग्रेस ने केंद्रीय बजट 2026-27 पर प्रतिक्रिया करते हुए इसे पूरी तरह निराशाजनक और फीका करार दिया है। कांग्रेस संचार विभाग के प्रभारी जयराम रमेश ने बजट पर प्रतिक्रिया करते हुए सोशल मीडिया पर रविवार को लिखा कि भले ही बजट दस्तावेजों का विस्तृत अध्ययन अभी किया जाना बाकी है, लेकिन बजट भाषण के 90 मिनट बाद ही यह साफ हो गया है कि बजट को लेकर जो माहौल और प्रचार बनाया गया था, उस पर यह पूरी तरह खरा नहीं उतरता। उन्होंने कहा कि यह बजट न तो नई दिशा दिखाता है और न ही किसी बड़े बदलाव का संकेत देता है। रमेश ने बजट भाषण को अस्पष्ट और गैर-परदर्शी बताते हुए कहा कि इसमें प्रमुख कार्यक्रमों और योजनाओं के लिए बजटीय आवंटन की कोई स्पष्ट जानकारी नहीं दी गई। उनके अनुसार सरकार ने वास्तविक मुद्दों से ध्यान हटाने की कोशिश की है और आम जनता को निराशा हाथ लगी है।

बजट 2026 पावर सेक्टर और कर्मचारियों के लिए निराशाजनक: शैलेन्द्र दुबे

लखनऊ। ऑल इंडिया पावर इंजीनियर्स फेडरेशन के चेयरमैन शैलेन्द्र दुबे ने केंद्रीय वित्त मंत्री निर्मला सीतारमण द्वारा प्रस्तुत केंद्रीय बजट 2026 को पावर सेक्टर और बिजली कर्मचारियों के लिए अत्यंत निराशाजनक बताया है। उन्होंने कहा कि सार्वजनिक क्षेत्र की विद्युत वितरण कंपनियों (डिस्कॉम) के बढ़ते वित्तीय घाटे को कम करने और उन्हें सुदृढ़ बनाने के लिए बजट में कोई ठोस प्रावधान नहीं किया गया। दुबे ने कहा कि ट्रांसमिशन सेक्टर में टैरिफ बेस्ड कॉम्पिटिटिव बिडिंग (टीबीसीबी) के नाम पर हो रहे निजीकरण को रोकने की अपेक्षा थी, क्योंकि यह विषय राष्ट्रीय सुरक्षा से जुड़ा है, लेकिन बजट इस पर मौन रहा। साथ ही देश में सस्ती बिजली उत्पादन के लिए नए सार्वजनिक क्षेत्र के बिजली घरों की स्थापना पर भी कोई स्पष्ट नीति या दिशा नहीं दी गई। उन्होंने कहा कि उत्पादन, ट्रांसमिशन और डिस्कॉम-तीनों क्षेत्रों को लेकर बजट में स्पष्ट दृष्टिकोण का अभाव है।

सैंसेक्स 81537.70 निपटी 25048.65

₹. 150430 प्रति 10 ग्राम (24 कैरेट)

अर्थव्यापार देश

चांदी रु. 291770 प्रति किलो



शेयर बाजार को रास नहीं आया आम बजट, सेंसेक्स 1,547 अंक तक लुढ़का

मुंबई, वार्ता

वित्त वर्ष 2026-27 का बजट निवेशकों को लुभाने में विफल रहा और घरेलू शेयर बाजारों में रविवार को विशेष सत्र के दौरान शुरुआती तेजी के बाद भारी गिरावट देखी गई। बीएसई का सेंसेक्स 2,826 अंक के उतार-चढ़ाव के बाद अंत में 1,546.84 अंक (1.88 प्रतिशत) टूटकर चार महीने के निचले स्तर 80,722.94 अंक पर बंद हुआ। बाजार बजट से पहले तेजी में था और एक समय 456 अंक चढ़कर 82,726.65 अंक पर पहुंच गया, लेकिन वित्त मंत्री का बजट भाषण समाप्त होते, होते बाजार अचानक तेजी से गिर गया। कुछ ही देर में यह 2,370 अंक गिरकर 79,899 अंक तक उतर गया था, जो बीच कारोबार में पांच महीने का निचला स्तर है। नेशनल स्टॉक एक्सचेंज (एनएसई) का निफ्टी-50 सूचकांक भी चूँचूँ 495.20 अंक यानी 1.96 प्रतिशत की गिरावट में 24,825.45 अंक पर बंद हुआ। यह



इसका भी चार महीने का निचला स्तर है। सूचकांक ऊपर 25,440.90 अंक और नीचे 24,571.75 अंक तक गया। चौतफा बिकवाली के बीच मझौली और छोटी कंपनियों को भी नुकसान उठाना पड़ा। निफ्टी मिडकैप-50 सूचकांक 2.06 प्रतिशत और स्मॉलकैप-100 सूचकांक 2.73 प्रतिशत गिर गया। एनएसई में आईटी सूचकांक की 0.57 प्रतिशत की तेजी को छोड़कर अन्य सभी सेक्टर गिरावट में रहे। सार्वजनिक बैंकों का सूचकांक 5.57 प्रतिशत, धातु का 4.05 प्रतिशत, तेल एवं गैस का 2.86 प्रतिशत, एफएमसीजी का 2.29 प्रतिशत, रियल्टी का

2.22 प्रतिशत, ऑटो का 2.09 प्रतिशत और निजी बैंकों का 1.22 प्रतिशत की गिरावट में बंद हुआ। सेंसेक्स की कंपनियों में भारतीय स्टेट बैंक और अंडानी पोर्ट्स के शेयर साढ़े पांच प्रतिशत से ज्यादा टूट गए। बीईएल में भी सवा पांच प्रतिशत से अधिक की गिरावट रही। आईटीसी, टाटा स्टील, रिलायंस इंडस्ट्रीज, अल्ट्राटेक सीमेंट और एलएंडटी के शेयर तीन से चार प्रतिशत के बीच टूटे। बजाज फार्नेस, एशियन पेंट्स, एनटीपीसी, भारति सुजुको, बजाज फिनसर्व, एक्सिस बैंक, पावर ग्रिड और महिंद्रा एंड महिंद्रा में दो से तीन प्रतिशत की गिरावट रही। इंटरनेट, आईसीआईसीआई बैंक, टेक महिंद्रा, एचसीएल टेक्नोलॉजीज, टूट और भारती एयरटेल के शेयर एक से दो प्रतिशत फिसल गए। एचडीएफसी बैंक और हिंदुस्तान यूनीलिवर में भी करीब एक फीसदी की गिरावट देखी गई। टीसीएस का शेयर करीब दो प्रतिशत और इंफोसिस का एक प्रतिशत से अधिक चढ़ा।

भारत के विकास का अगला चरण पूंजी-समर्थित, एमएसएमई प्रेरित

नई दिल्ली, वार्ता

पीबी फिनटेक के जॉइंट ग्रुप मुख्य कार्यकारी अधिकारी (सीईओ) सरबवीर सिंह ने रविवार को कहा कि केंद्रीय बजट राजकोषीय अनुशासन पर आधारित है और यह स्पष्ट संकेत देता है कि भारत के विकास का अगला चरण पूंजी-समर्थित तथा सूक्ष्म, लघु और मध्यम उद्यम (एमएसएमई)-प्रेरित होगा।

उन्होंने कहा कि बजट में मजबूत संरचनात्मक सुधारों के साथ-साथ जन-केंद्रित दृष्टिकोण भी स्पष्ट रूप से परिलक्षित होता है। सिंह के अनुसार सार्वजनिक पूंजीगत व्यय को वित्त वर्ष 2026-27 में 12.2 लाख करोड़ रुपये तक ले जाने का निर्धार प्रयास बैंकों और वित्तीय संस्थानों

केंद्रीय बजट राजकोषीय अनुशासन पर आधारित है : सिंह

के लिए मजबूत तथा पूर्वानुमान मांग की पाइपलाइन तैयार करेंगे। वहीं 10,000 करोड़ रुपये के एमएसएमई ग्रोथ फंड की घोषणा से सूक्ष्म, लघु एवं मध्यम उद्यमों को आवश्यक फंडिंग और तरलता सहायता मिलेगी, जिससे विस्तार और रोजगार सृजन को गति मिलेगी। उन्होंने कहा कि विदेशी निवासियों के लिए निवेशी सीमा को बढ़ाकर 24 प्रतिशत किए जाने से भारतीय पूंजी बाजारों में निवेशकों की भागीदारी बढ़ेगी और दीर्घकालिक पूंजी प्रवाह को मजबूती मिलेगी। 'विकसित भारत' के लक्ष्य के तहत बैंकिंग

क्षेत्र पर प्रस्तावित उच्च स्तरीय समिति को उन्होंने अधिक निवेश-आधारित और वैश्विक रूप से एकीकृत अर्थव्यवस्था की दिशा में एक सकारात्मक कदम बताया। सिंह ने मोटर दुर्घटना मुआवजे को कर-मुक्त करने के फैसले को बीमा व्यवस्था को अधिक मानवीय और उपभोक्ता-केंद्रित बनाने की दिशा में महत्वपूर्ण कदम सराह दिया। उन्होंने कहा कि सरकार किए गए कर-फाइलिंग मानदंड अनुपालन को आसान बनाएंगे और 'ईज ऑफ डूइंग बिजनेस' को और सुदृढ़ करेंगे। साथ ही स्वयं सहायता आधारित उद्यमियों पर विशेष फोकस से महिला-नेतृत्व वाले व्यवसायों और जमीनी स्तर की उद्यमिता को नई मजबूती मिलने की उम्मीद है।

काम कोर्स उदास क्यों?
अधिक संतुष्टि, हैसियतपूर्ण पावर, शीघ्रपतन, नपुंसकता, बचपन की गलतियों से हमेशा के लिए छुटकारा।
फोन कर घर बैठे औषधियां डाक द्वारा प्राप्त करें।
ऋषि इंटरनेशनल
08899787114
09808917010

स्त्री के सामने लज्जित होने से बेहतर है
आज ही इलाज करा लेना खोई हुई मरदाना ताकत दोबारा प्राप्त करने के लिए आज ही मिलें या फोन करें।
काजीजादा, अमरोहा-UP
हाशमी दवाखाना
9997161320, 8272800800
Cipzer
-HEALTH WITH CARE-
जॉन्डिस क्योर लिवर का जिगरी दोस्त
भूख की कमी, बदहवासी, जॉन्डिस, फेटी लीवर, एल्कोहॉलिक लिवर, फीकी जाइ से लड़ने की ताकत देता है ताकि आप रूँ फिट एण्ड एक्टिव प्रमुख मेडिकल स्टोर पर उपलब्ध।
86 8484 5757 info@cipzer.com

प्रथम पृष्ठ के शेष...

ऑपरेशन सिंघर
विकास किया जाएगा। पशुपालन के क्षेत्र में नए व्यवसायों को बढ़ावा दिया जाएगा, ताकि ज्यादा लोगों के लिए नौकरी और रोजगार के अवसर बनें। राज्यों के साथ मिलकर भारतीय चंदन उद्योग तंत्र को फिर से स्थापित किया जाएगा। काजू-कोको को 2030 तक दुनिया में पहचान दिलाने का टारगेट है।
हैंडलूम: नेशनल फाइबर स्क्रीम, खादी की प्रोत्साहन
नेशनल हैंडलूम पॉलिसी से कारीगरों को प्रोत्साहन और मदद देने की तैयारी है। मेगा टेक्सटाइल पार्क बनाए जाएंगे। मैन मेंड फाइबर का उत्पादन बढ़ेगा। एडवांस्ड फाइबर के लिए टेक्नोलॉजी अपग्रेडेशन का सिस्टम तैयार किया जाएगा। महात्मा गांधी ग्राम स्वराज मिशन के तहत खादी को प्रोत्साहित करने के लिए प्रोडक्शन, ट्रेनिंग और मार्केटिंग पर जोर होगा। वन डिस्ट्रिक्ट, वन प्रोडक्ट को बढ़ावा दिया जाएगा।
पर्यटन: 20 टूरिस्ट प्लेस पर 10 हजार गाइड्स ट्रेड किए जाएंगे
20 प्रसिद्ध पर्यटन स्थलों पर 10, हजार गाइड्स को ट्रेनिंग दी जाएगी। इसके लिए पायलट योजना शुरू की जाएगी। हिमाचल प्रदेश, उत्तराखंड और जम्मू-कश्मीर में पर्यावरणीय रूप से ऐसे रास्ते बनाए जाएंगे जो ट्रेकिंग और हाइकिंग के लिए आसान हों। विदेश में पढ़ाई-इलाज-2026-27 में विदेश पैसा भेजने (एलआरएस) पर लगने वाले टीसीएस (टेक्स कलेक्टड एंड सॉर्स) को कम करने

का ऐलान किया है। अब विदेश में पढ़ाई या इलाज के लिए साल में 10 लाख रुपये से ज्यादा भेजे तो टीसीएस 5 फीसदी से घटाकर 2 फीसदी कर दिया गया है। सरकार की कमाई, कर्ज और घाटे का पूरा हिसाब-संस्कार ने लक्ष्य रखा है कि 2030-31 तक देश का कुल कर्ज, जोडीपी के 50 फीसदी (1) के बराबर लाया जाए। 2025-26 में यह कर्ज 56.1 फीसदी था, जो अब 2026-27 में घटकर 55.6 फीसदी रहने का अनुमान है। यह कर्ज कम होगा तो सरकार को ब्याज कम देना पड़ेगा, जिससे वो पैसा स्कूल, अस्पताल और सड़कों पर खर्च हो सकेगा।
राजकोषीय घाटा जीडीपी के 4.5 फीसदी से नीचे आया
राजकोषीय घाटा मतलब सरकार की कमाई और खर्च के बीच का अंतर। सरकार ने कहा है कि वह घाटे को जीडीपी के 4.5 फीसदी से नीचे ले आई है। 2025-26 में यह घाटा 4.4 फीसदी रहा, और अगले साल (2026-27) के लिए इसे और घटाकर 4.3 फीसदी करने का लक्ष्य है। सरकार को कुल कमाई 34 लाख करोड़ रही। इसमें से 26.7 लाख करोड़ टेक्स से आए। वहीं कुल खर्च 49.6 लाख करोड़ रहा। पूंजीगत खर्च यानी लगभग 11 लाख करोड़ नए ब्रिज, हाईवे और इंफ्रास्ट्रक्चर बनाने में खर्च हुआ। सरकार ने 36.5 लाख करोड़ कुल कमाई का अनुमान है। जिसमें टेक्स से 28.7 लाख करोड़ आएंगे। वहीं लगभग 53.5 लाख करोड़ कुल खर्च रहने का अनुमान है। खर्च कमई से ज्यादा है, इसलिए सरकार बाजार से 11.7 लाख करोड़ का उधार लेगी। बाकी पैसा छोटी बचत योजनाओं से आएगा।

सारनाथ व हस्तिनापुर को 'एक्सपीरिएंशियल कल्चरल डेस्टिनेशन' के रूप में किया जाएगा विकसित

शाह टाइम्स ब्यूरो

लखनऊ। केंद्रीय बजट 2026-27 का स्वागत करते हुए उत्तर प्रदेश के पर्यटन एवं संस्कृति मंत्री जयवीर सिंह ने कहा कि देश के 15 प्रमुख पुरातात्विक स्थलों को 'एक्सपीरिएंशियल कल्चरल डेस्टिनेशन' के रूप में विकसित करने की योजना में सारनाथ और हस्तिनापुर को शामिल किया जाना केंद्र सरकार की सांस्कृतिक विरासत के संरक्षण के प्रति मजबूत प्रतिबद्धता को दर्शाता है। यह निर्णय 'विकसित भारत' के विजन में उत्तर प्रदेश की केंद्रीय भूमिका को और सुदृढ़ करेगा। पर्यटन मंत्री ने कहा कि बजट में उत्तर प्रदेश की सांस्कृतिक और ऐतिहासिक विरासत को विशेष प्राथमिकता दी गई है, जिससे प्रदेश की पहचान देश के प्रमुख सांस्कृतिक और आध्यात्मिक पर्यटन गंतव्य के



रूप में और मजबूत होगी। उन्होंने इसे प्रदेश के पर्यटन विकास के लिए मील का पत्थर बताया। जयवीर सिंह ने कहा कि भगवान बुद्ध के प्रथम उपदेश स्थल सारनाथ का विकास इस तरह किया जाएगा कि उसकी पवित्रता और ऐतिहासिक गरिमा बनी रहे। यहां विश्वस्तरीय जिज्जर सुविधाएं, क्यूरेटेड वॉकवे, इंटरप्रेटेशन सेंटर और तकनीक आधारित स्टोरीटेलिंग की व्यवस्था की जाएगी। इससे पर्यटक सारनाथ के आध्यात्मिक और ऐतिहासिक महत्व को और गहराई से समझ

सकेंगे तथा बौद्ध पर्यटन को नई दिशा मिलेगी। उन्होंने कहा कि हस्तिनापुर, जो महाभारत काल का प्रमुख नगर रहा है, को एक समग्र हेरिटेज डेस्टिनेशन के रूप में विकसित किया जाएगा। कोरव वंश की राजधानी रह इस ऐतिहासिक स्थल का पुरातात्विक और सांस्कृतिक महत्व अत्यंत विशाल है। वैज्ञानिक संरक्षण, बेहतर पर्यटक सुविधाओं और संचालित व्याख्या व्यवस्था के माध्यम से पर्यटक महाभारत से जुड़े गौरवशाली इतिहास से भावनात्मक रूप से जुड़े सकेंगे। बजट के व्यापक प्रभाव पर प्रकाश डालते हुए मंत्री ने कहा कि कनेक्टिविटी और बुनियादी ढांचे से जुड़े प्रावधान प्रदेश में पर्यटन को नई गति देगे। धार्मिक और सांस्कृतिक स्थलों को जोड़ने वाली बेहतर रेल और सड़क व्यवस्था से सुगम पर्यटन सफ़र विकसित होगी।

फार्म-7 भेज कर विपक्षी मतदाताओं के नाम कर कटवाने की साजिश रच रही भाजपा : सपा

लखनऊ। समाजवादी पार्टी के राष्ट्रीय अध्यक्ष अखिलेश यादव ने एसआईआर प्रक्रिया को तहत गांवों में पहले से छपे फार्म-7 भेजे जाने को लेकर बड़ा आरोप लगाया है।

उन्होंने कहा कि इन फार्मों के जरिए फर्जी आपत्तियां दर्ज कर कटवाने की साजिश रची जा रही है। रविवार को अपने सोशल मीडिया अकाउंट पर पोस्ट करते हुए अखिलेश यादव ने कहा कि कई मामलों में शिकायतकर्ता का कोई अता-पता नहीं है और फर्जी हस्ताक्षर करवाकर नाम हटवाए जा रहे हैं। उन्होंने आरोप लगाया कि इस प्रक्रिया में खासतौर से पीडीए समाज और अल्पसंख्यकों को निशाना बनाया जा रहा है। कई मतदाताओं को तो यह भी जानक

फर्जी हस्ताक्षर करवाकर नाम हटवाए जा रहे हैं: यादव

री नहीं है कि उनके सभी दस्तावेज सही होने के बावजूद उनके नाम पर आपत्ति लगा दी गई है। सपा अध्यक्ष ने माननीय न्यायालय, निर्वाचन आयोग और समाज पत्रकारों से इस 'मूढघोटाले' का संज्ञान लेने की अपील की है। साथ ही उन्होंने राष्ट्रीय व स्थानीय मीडिया, यूट्यूबर और लोकल न्यूज कमियों से लोकतंत्र के हित में इस कथित साजिश का पर्दाफाश करने का आग्रह किया। अखिलेश यादव ने कहा कि पार्टी ऐसे मामलों को देश-प्रदेश के सामने लाएगी और ईमानदार पत्रकारिता करने वालों का समर्थन करेगी।



करते हुए विश्वास जताया कि यह विकसित भारत की दिशा में मील का पत्थर सिद्ध होगा।

लोककल्याण की प्रेरणा देती है संत रविदास की वाणी

लखनऊ। मुख्यमंत्री योगी आदित्यनाथ रविवार को संत रविदास की 649वीं जयंती पर आयोजित कार्यक्रम में शामिल हुए। इस अवसर पर उन्होंने बाराबंकी, कानपुर रोड स्थित संत रविदास मठ में संत रविद की प्रतिमा एवं सभागार का लोकार्पण किया। संत रविदास की साधना और कर्मयोग समाज को जोड़ने तथा लोक कल्याण के प्रति प्रतिबद्ध बनाते हैं। उनकी वाणी आज भी 'एक भारत-श्रेष्ठ भारत' के निर्माण की प्रेरणा देती है। मुख्यमंत्री योगी आदित्यनाथ ने संत रविदास के कथन 'मन चंगा तो कटीती में चंगा' का उल्लेख करते हुए कहा कि कर्म की शुद्धता ही जीवन की दिशा तय करती है। उन्होंने बताया कि संतो ने मध्यकाल में भी सामाजिक समरसता का मार्ग प्रशस्त किया, उसी नींव पर आज का भारत खड़ा है। संत रविदास की प्रेरणा से ही शासन की योजनाएं अविमोक्ष तक पहुंच रही हैं। गरीबों के बैंक खाते, आवास, शौचालय, गैस कनेक्शन, राशन और स्वास्थ्य सुविधाएं इसी सोच का परिणाम हैं, जिसे प्रधानमंत्री नरेंद्र मोदी के 'सबका साथ-सबका विकास' विजन से गति मिली है।

शादी कराने का झांसा देकर डेढ़ लाख ठगे

महिला समेत तीन के खिलाफ रिपोर्ट

शाह टाइम्स ब्यूरो
ढबारासी। आदमपुर थाना क्षेत्र के एक महिला समेत तीन लोगों ने शादी कराने के नाम पर डेढ़ लाख रुपए की ठगी कर ली। जब युवक की शादी नहीं हुई तो पीड़ित ने अपने रूपए वापस मांगे तो ठगी करने वाले लोगों ने वापस करने से इंकार कर दिया जिसके बाद पीड़ित ने उप मुख्यमंत्री केशव प्रसाद मोर्य से लिखित शिकायत की। डिप्टी सीएम के निर्देश पर महिला समेत तीन लोगों के विरुद्ध मुकदमा दर्ज कर लिया है।

तलाबड़ा गांव निवासी विजेन्द्र पुत्र महेश पाल मजदूरी करके अपनी गुजर बसर कर रहा था।लगभग एक वर्ष पूर्व भोजराज पुत्र मटरू व प्रीति पत्नी भोजराज ने शादी कराने का झांसा देकर कहा कि हम तेरी शादी करा देंगे जिसके लिए डेढ़ लाख रुपए खर्च करने पड़ेंगे। विजेन्द्र ने लोगों से

कर्ज लेकर डेढ़ लाख रुपए की व्यवस्था की। प्रीति ने अपने साथी अजरूदीन इस्लाम के खाते में बैंक से डेढ़ लाख रुपए डलवा लिए। आरोप है कि जब विजेन्द्र ने शादी कराने को कहा तो उपरोक्त लोगों ने 50 हजार रुपए और मांग कर दी। विजेन्द्र और रूपयों की व्यवस्था न होने पर अपनी रकम वापस मांगी तो इन्होंने रकम देने से साफ इंकार कर दिया। विजेन्द्र ने इस घटना की सूचना 20 अप्रैल 2025 को आदमपुर पुलिस को देकर कार्रवाई की मांग की लेकिन पुलिस ने उप मुख्यमंत्री केशव प्रसाद से शिकायत कर अपनी रकम वापस कराने तथा उपरोक्त के विरुद्ध कानूनी कार्रवाई करने की गुहार लगाई। डिप्टी सीएम के निर्देश पर आदमपुर पुलिस ने आरोपियों को विरुद्ध मुकदमा दर्ज कर लिया है।

ब्यूटी पार्लर संचालिका प्रेमी के साथ फरार

विधवा की तहरीर पर प्रेमी के खिलाफ रिपोर्ट

शाह टाइम्स ब्यूरो
अमरोहा। प्रेम प्रसंग के चलते ब्यूटी पार्लर संचालिका अपने प्रेमी के साथ फरार हो गयी। विधवा मां की तहरीर पर पुलिस ने आरोपी युवक के खिलाफ रिपोर्ट दर्ज की है।

मामला डिंडौली कोतवाली क्षेत्र के एक गांव से जुड़ा है। यहां रहने वाली एक विधवा महिला ने पुलिस को दी गई तहरीर में बताया है कि शक्रवार सुबह करीब 10 बजे उसकी बेटी अपने ब्यूटी पार्लर जाने के लिए घर से निकली थी, लेकिन शाम तक

वापस नहीं लौटी। काफी तलाश किया लेकिन कोई सुराग नहीं मिला। बताया है कि दो दिन पहले उन्होंने अपनी बेटी को नन्हे उर्फ बहादुर से फोन पर बात करते हुए पकड़ा था, जिससे युवक पर संदेह हुआ। वहीं, गांव में दोनों को प्रेम प्रसंग का भी चर्चा है। प्रभारी निरीक्षक हरिशबर्धन सिंह ने बताया कि शिकायत के आधार पर आरोपी युवक के खिलाफ मुकदमा दर्ज कर लिया गया है। आरा. पी को जल्दी गिरफ्तार करते हुए युवती को बरामद कर लिया जाएगा।

बारिश व ओलावृष्टि से फसलों को नुकसान

सरसो व गेहूं की फसल तबाह, किसान परेशान, बेमौसम ओलावृष्टि ने लौटाई ठंड

शाह टाइम्स संवाददाता
हसनपुर। तहसील क्षेत्र में बीती रात मौसम ने अचानक करवट बदल ली।जिससे जनजीवन पूरी तरह अस्त-व्यस्त हो गया। रात करीब 2:00 बजे गरज-चमक के साथ शुरू हुई बारिश की बीच करीब आधा घंटे तक भीषण ओलावृष्टि हुई है। बेमौसम हुई इस ओलावृष्टि ने जहाँ कड़ाके की ठंड को वापस ला दिया है। वहीं अन्नदाताओं के चेहरे पर चिंता की लक़ारें खींच दी हैं। क्षेत्र के आंगपुरा, ढबारासी और भीमा सुल्तानपुर सहित कई गांवों में ओलों की सफेद चाद बिछ गई। ओलों के गिरने का सिलसिला करीब 30 मिनट तक जारी रहा।

जिससे खेतों में खड़ी सरसों और गेहूं की फसल को काफी नुकसान पहुंचा है।



सरसों की फलियां झड़ गई हैं। और गेहूं की बालियों को भी क्षति पहुंची है। किसानों का कहना है कि इस समय फसल पकने की ओर थी। लेकिन कुदरत

की इस मार ने उनकी मेहनत पर पानी फेर दिया है।ओलावृष्टि और ठंडी हवाओं के चलते क्षेत्र के तापमान में भारी गिरावट दर्ज की गई है। रात का तापमान लुढ़क

कर 12 डिग्री सेल्सियस तक पहुंच गया। सुबह से ही चल रही बर्फाली हवाओं के कारण लोग घरों में कैद होने को मजबूर हैं। सड़कों पर सन्नाटा पसरा है और लोग

ठंड से बचने के लिए अलाव का सहारा ले रहे हैं। मौसम विभाग के पूर्वानुमान ने चिंता और बढ़ा दी है। विभाग के अनुसार अगले तीन दिनों तक मौसम का मिजाज

इसी तरह बिगड़ा रहेगा। तेज हवाओं के साथ बारिश और ओलावृष्टि से संभावना बनी हुई है, जो कृषि और स्वास्थ्य दोनों के लिए चुनौतीपूर्ण साबित हो सकती है।

धूमधाम से निकाली संत शिरोमणि शोभायात्रा

कई स्थानों पर हुआ भव्य स्वागत



शाह टाइम्स संवाददाता
हसनपुर। संत शिरोमणि गुरु रविदास महाराज सेवा समिति द्वारा धूमधाम से शोभा यात्रा निकाली गई। शोभा यात्रा का जगह-जगह स्वागत

किया गया। रविवार को नगर के शिव मंदिर कोट पश्चिमी मोहल्ला खेवान से सेवा समिति कार्यकारिणी के सदस्य फतेहचंद की अध्यक्षता में संत शिरा. मणि गुरु रविदास महाराज का 655 वा

जन्मदिवस श्रद्धा एवं उत्साह के साथ मनाते हुए शहर में शोभा यात्रा निकाली। शोभा यात्रा का अवैडमर विकास मंच के राष्ट्रीय अध्यक्ष महेंद्र सिंह आर्य पीठ खंडा की प्रधान लता सागर एवं रामव.

रि सिंह के द्वारा किया गया। शोभा यात्रा गौशाला चौराहा आत्माराम कुंड रहरा रोड से वापस होते हुए पंसारा बाजार अंबेडकर पार्क पहुंची तथा वहां पर बाबा साहब की प्रतिमा पर माल्यार्पण किया। उसके बाद आखुन चौक लाल मस्जिद से वापस शिव मंदिर पर पहुंचकर समापन हो गया। शोभा यात्रा में संत शिरोमणि गुरु रविद. ास के अलावा कई अन्य झांकियां भी मौजूद थी। इस अवसर पर अध्यक्ष फतेहचंद, मनोज कुमार उपाध्यक्ष, ओमकार, कुलवंत, अंकुर सेठी, नवल कुमार जाटव राजेंद्र सिंह उर्फ गुड्डू, सुशील भगत जी जी मलुवा सिंह, प्रोतम सिंह, बबलू सिंह, आसाराम, दिनेश कुमार, कुलवंत सांवरिया, भोला जाटव, दिनेश कुमार, कलुआ, राजीव कुमार, सोनू जाटव, चंचल सागर, अजब सिंह, महिपाल सिंह, पवन कुमार जाटव आदि मौजूद थे।

सिपाही के घर से तीन बैटरे चोरी

महिला से कुंडल लूट में खाकी के हाथ खाली

शाह टाइम्स संवाददाता
रजबपुर। सिपाही के घर से चोरों ने 70 हजार रुपये की कीमत के तीन बैटरे चोरी कर लिये। उधर महिला से दिनदहाड़े कुंडल लूट का पुलिस अभी तक खुलासा नहीं कर पायी है।

ताजा मामला गांव मंगपुरा का है, जहां एक सिपाही के घर से चोरों ने 70 हजार रुपये की कीमत के तीन बैटरे चोरी कर लीं। पुलिस मामले की जांच में जुटी है। घटना शुक्रवार रात की है। पीड़ित हरपाल सिंह के अनुसार, उनका बेटा विवेक कुमार यूपी पुलिस में सिपाही है। वर्तमान में जिसकी तैनाती सीतापुर जिले में है। 29

जनवरी को दिन में तीनों बैटरे घर में सुरक्षित रखे थे। लेकिन रात में अज्ञात चोरों ने तीनों बैटरे चोरी कर लिए। परिवार के लोगों को घटना की जानकारी सुबह जागने पर हुई। चोरी हुए बैटरे में इनवर्टर की दो बड़े बैट्रे और एक अलग खबा बैट्रा शामिल था। थानाध्यक्ष कोमल तोमर ने बताया कि दो बैट्रे बरामद हो गए हैं, एक की तलाश की जा रही है। गौरतलब है कि शुक्रवार को दिनदहाड़े गांव शकरपुर समसपुर निवासी एक महिला से तीन बदमाशों ने कारों से करीब 80 हजार रुपये के कुंडल लूट लिए थे। पुलिस ने मामले में अब मुकदमा दर्ज कर जांच शुरू की है।



■ गजरोला।माघ पूर्णिमा के अवसर पर ब्रजघाट स्थित गंगा में आस्था की डुबकी लगाते श्रद्धालु।

ब्रजघाट व तिगरी दोनों गंगा तटों पर उमड़े श्रद्धालु

माघ पूर्णिमा पर लगाई आस्था की डुबकी

शाह टाइम्स संवाददाता,
गजरोला। माघ पूर्णिमा के अवसर पर श्रद्धालुओं ने गंगा में आस्था की डुबकी लगाकर पुण्य लाभ अर्जित किया। स्नान के दौरान गंगा घाट गंगे मैया के जयकारों से गुंजते रहे। सुबह के समय बारिश के चलते श्रद्धालुओं की संख्या कम जबकि पूर्वाह्न में धूप निकलने के बाद काफी बढ़ गई।

रविवार को माघ पूर्णिमा पर ब्रजघाट में सुबह से ही श्रद्धालुओं का पहुंचना शुरू हो गया था। सुबह दस बजे तक तो बारिश के कारण भीड़ कम ही रही मगर पूर्वाह्न में जब मौसम साफ हुआ और धूप निकली तो श्रद्धालुओं की संख्या बढ़ गई। दोपहर में

■ पूर्वाह्न में धूप निकलने के बाद बढ़ी रौनक
श्रद्धालुओं की भीड़ से खचाखच गंगा तट भर गया। केवल अमरोहा जनपद ही नहीं बल्कि हापुड़, गाजियाबाद, मुरादाबाद, दिल्ली तक के श्रद्धालु ब्रजघाट में पहुंचे। स्नान के बाद श्रद्धालुओं ने पुरोहितां के द्वारा भगवान सत्यनारायण की कथा व हवन यज्ञ कराया। गंगा में फूल प्रसाद चढ़ाकर सुख समृद्धि की कामना की। इधर, तिगरी में भी धोर से ही पूर्णिमा का स्नान शुरू हो गया था। यहां भी श्रद्धालुओं ने गंगा में आस्था की डुबकी लगा कर पुण्य लाभ कमाया।

तिगरी में ग्रामीण आंचलिक क्षेत्रों के श्रद्धालुओं की संख्या ज्यादा देखने को मिली। श्रद्धालु निजी वाहनों के साथ साथ ट्रैक्टर ट्रालियों आदि के माध्यम से तिगरी पहुंचे। दोनों ही स्थानों पर श्रद्धालुओं के भोजन की व्यवस्था के लिए धंडारे भी आयोजित किए गए। सुरक्षा के दृष्टिगत दोनों स्थानों पर पुलिस तैनात रही। वहीं माघ पूर्णिमा के बारे में तिगरी निवासी पंडित गंगाशरण शर्मा ने बताया कि माघ पूर्णिमा का हिन्दू धर्म में विशेष महत्त्व है। इस दिन धर्म में स्नान करने और निर्धनों और जरूरतमंदों को दान देने से हमारे घर में सुख और समृद्धि बढ़ती है।

बजट को किसी ने सराहा तो किसी ने नकारा

शाह टाइम्स संवाददाता
हसनपुर। केंद्र सरकार द्वारा लोकसभा में पेश किये गये बजट पर पक्ष एवं विपक्ष ने अलग-अलग तरह की प्रतिक्रियाएं व्यक्त की है।

शनिवार को लोकसभा में पेश किये गये बजट पर बोलते हुए जिला सहकारी बैंक के निदेशक राहुल राणा ने इसका स्वागत कर वित्त मंत्री को सराहना करते हुए कहा कैसर की 17 दवाओ पर से आयात शुल्क हटया है इसका लाभ मरीजों को मिलेगा। देश में करीब 800 जिलों में गर्ल्स हॉस्टल हर जिले



में एक हॉस्टल बनेगा। नया विचार नई उर्जा फाउंडेशन के वरिष्ठ राष्ट्रीय उपाध्यक्ष तथा रालोद के क्षेत्रीय महासचिव मुजाहिद चौधरी



ने बजट पर प्रतिक्रिया व्यक्त करते हुए कहा बजट देश के आम नागरिकों के कल्याण और विकास पर केंद्रित है। महिलाओं



किसानों और गंभीर बीमारियों से ग्रस्त नागरिकों, पर्यटकों को प्राथमिकता दी गई है। लड़कियों के लिए प्रत्येक जिले में



हॉस्टल का प्रावधान, सीएनजी, बायोगैस, सोलर, जूते, शुगर,कैंसर आदि गंभीर बीमारियों की दवाइयों को सस्ता किया

जाना स्वागत योग्य कदम है। भाकियू बीआर अंबेडकर के राष्ट्रीय अध्यक्ष दिग्विजय सिंह भाटी ने केंद्र सरकार के बजट पर कहा इससे किसानों को कुछ मिलने वाला नहीं है। और न ही बजट में किसानों के लिए कुछ रखा गया है। भाकियू अम्बावत के जिला अध्यक्ष सुरेंद्र कुमार लोहिया ने केंद्र सरकार के बजट को लॉलीपॉप करार दिया है। कहा इस बजट से किसान की हालत सुधरने वाली नहीं है। इस बजट से किसान अपने आप को ठगा सा महसूस कर रहा है।

बजट में किसानों के साथ छलावा: महबूब

सदर विधायक एवं लोक लेखा समिति के सभापति महबूब अली ने कहा कि बजट मात्र एक छलावा है। क्योंकि इसमें किसानों के साथ अनदेखी की गयी है। उनके उत्पादों का लाभकारी मूल्य नहीं मिल रहा। वहीं स्वास्थ्य पर भी सरकार कोई खास ध्यान नहीं दे रही। शिक्षा की हालत लगातार दिन प्रतिदिन पिछड़ रही है। सरकार केवल अपने उद्योग पति मित्रों को लाभ पहुंचा रही है। आम आदमी को इस बजट से कोई लाभ नहीं मिला। उन्होंने कहा कि यह सरकार किसान, गरीब व मजदूर विरोधी है।

बजट में सभी वर्गों का हित: डा. दिल्ली

शिक्षक विधायक डा. हरि सिंह दिल्ली ने कहा कि केन्द्र सरकार द्वारा पेश किया गया बजट सबका साथ, सबका विकास व सबके विश्वास के संकल्प को मजबूती प्रदान करता है। बजट में कृषि व ग्रामीण विकास को प्राथमिकता देने के अलावा किसानों की आय बढ़ाने, आधुनिक तकनीक, डिजिटल कृषि, पशुपालन व मत्स्य को बढ़ावा देने के प्रावधान किये गये हैं तथा शिक्षा व कौशल विकास में निवेश कर स्कूल से लेकर उच्च शिक्षा तक गुणवत्ता बढ़ाने पर विशेष बल दिया गया है।

बजट ने किया सभी को निराश: कमाल

पूर्व मंत्री एवं कांठ से विधायक कमाल अख्तर ने केंद्र सरकार द्वारा पेश किए गए बजट को जनविरोधी और निराशाजनक बताया है। उन्होंने कहा कि यह बजट आम आदमी, किसानों, मजदूरों और मध्यम वर्ग की उम्मीदों पर पूरी तरह खरा नहीं उतरता। किसान खाद, बीज और डीजल की बढ़ती कीमतों से परेशान हैं, लेकिन उनके लिए बजट में सिर्फ दिखावटी घोषणाएं की गई हैं। यह बजट देश को मजबूत करने वाला नहीं, बल्कि जनता पर बांध बढ़ाने वाला बजट है।

दूरदर्शी व जन कल्याणकारी बजट: तरारा

केंद्रीय वित्त मंत्री निर्मला सीता. रमण द्वारा प्रस्तुत केंद्रीय बजट विकसित भारत के संकल्प की साकार करने वाला दूरदर्शी एवं जनकल्याणकारी बजट है। यह बजट गरीब, किसान, युवा, महिला एवं मध्यम वर्ग के सशक्तिकरण पर केंद्रित है। बजट में रोजगार, सूजन, कृषि व ग्रामीण विकास, अधोसंरचना, शिक्षा स्वास्थ्य और आत्मनिर्भर भारत को प्राथमिकता दी गई है। मध्यम वर्ग को राहत देने वाले प्रावधानों के साथ उद्योग को प्रोत्साहन देकर देश की अर्थव्यवस्था को मजबूती दी गई है।

बजट में बेरोजगारी का कोई जिक्र नहीं: अशफाक

सपा के पूर्व विधायक अशफाक अली खां ने कहा कि केंद्र सरकार द्वारा पेश किए गए बजट जनता की उम्मीदों से कौनों दूर है तथा आम जनता की समस्याओं को हल करने के बजाय उन्हें और गहराने वाला है। देश में बेरोजगारी और महंगाई ने आम आदमी को कमर तोड़ रखी है, लेकिन बजट में न तो युवाओं के लिए स्थायी रोजगार का कोई ठोस योजना है और न ही महंगाई पर लगाम लगाने का कोई स्पष्ट रोडमैप। बजट में किसानों की एमएसपी, सिंचाई और बिजली जैसे बुनियादी सुर्वा को पूरी तरह नजरअंदाज कर दिया गया है।

बजट मात्र लॉलीपॉप: परवेज

पूर्व एमएलसी परवेज अली ने केंद्र सरकार के बजट को जनता को बहलाने वाला लॉलीपॉप करार दिया। उन्होंने कहा कि बजट में न युवाओं की नौकरी को लेकर कोई ठोस योजना दिखाई देती है, न छोटे व्यापारियों और कारोबारियों को राहत दी गई है और न ही अमरोहा जिले के विकास के लिए कोई विशेष प्रावधान रखा गया है। यह बजट आम जनता की समस्याओं से मुंह मोड़ने वाला और सिर्फ खोखले वादों पर आधारित है। उन्होंने यह भी कहा कि महंगाई लगातार बढ़ रही है, लेकिन बजट में उस पर काबू पाने के लिए कोई प्रभावी कदम नजर नहीं आता।

आत्महत्या के लिए उकसाने में रिपोर्ट

पांच माह पहले युवक की थी आत्महत्या

शाह टाइम्स ब्यूरो
अमरोहा। आत्महत्या के लिए उकसाने के मामले में अदालत को आदेश पर पुलिस ने एक युवक के खिलाफ मुक. दमा दर्ज किया है।

मामला नौगावां सादात थाना क्षेत्र के गांव याहियापुर से जुड़ा था। गांव में धर्मपाल सिंह का परिवार रहता है। उनके बेटे हरवेंद्र का गांव मखडुमपुर के रहने वाले मारुफ के पास आना-जाना था। मारुफ लॉटरी का काम करता है। लोगों की कमेटी बनाकर पैसे जमा करता है। हरवेंद्र के भी दो कमेटी के पैसे मारुफ पर थे। आरोप है कि मारुफ हरवेंद्र के रुपये वापस नहीं कर रहा था। 13 जुलाई 2025 को हरवेंद्र के पास मारुफ का फोन आया था। मारुफ ने हरवेंद्र को कमेटी के पैसे ले जाने की बात कह कर घर बुलाया था। उन्हें बीज और दवाई की दुकानदार के रुपये देने थे लिहाजा हरवेंद्र घर से 70 हजार रुपये लेकर गए थे, लेकिन शाम को वापस नहीं लौटे। फोन करने पर उनकी कॉल रिसीव नहीं हो रही थी। लिहाजा पड़िजनों ने हरवेंद्र सिंह की तलाश शुरू कर दी। जैसे ही परिवार के लोग हरवेंद्र को गांव पीलाकुंड की तरफ तलाश करते हुए पहुंचे तो यहाँ रामनिपाल के खेत में सेमल के पेड़ के सहारे रस्सी

के फंदे पर हरवेंद्र का शव लटका हुआ था। गले में रस्सी का फंदा कसा हुआ था। परिजनों ने तुरंत हरवेंद्र को फंदे से उतारा तो उनकी मौत हो चुकी थी। मौके पर पहुंची पुलिस ने जांच-पड़ताल के बाद पोस्टमार्टम कराया। इस दौरान पुलिस ने हरवेंद्र का मोबाइल को अपने कब्जे में ले लिया था। 11 जुलाई 2025 को थाना पुलिस ने हरवेंद्र का फोन वापस किया। इस दौरान परिवार के लोगों ने हरवेंद्र के मोबाइल के व्हाट्सएप की चैट देखी तो उनके होश उड़ गए। पिता धर्मपाल सिंह के मुताबिक व्हाट्सएप चैट में पांच मैसेज थे, जिसमें लिखा था कि मारुफ आज तुने अच्छा नहीं किया मेरे 70 हजार रुपये छीन कर, ये रुपये घर वालों के थे, अब मैं क्या करूँ बता, मेरे पास कोई रास्ता नहीं है सुसाइड के अलावा। मैं तेरी वजह से मर रहा हूँ मारुफ बस और कोई बात नहीं है। हालांकि, यह मैसेज मारुफ के पास डिजीटल नहीं हो सके थे। मामले में धर्मपाल सिंह ने शिकायत पुलिस से की लेकिन कोई सुनवाई नहीं हुई। लिहाजा उन्होंने कोर्ट की शरण ली। सीओ अवधभान पदौरिया ने बताया कि मामले में सीजेएम कोर्ट के आदेश पर मारुफ के खिलाफ आत्महत्या के लिए उकसाने के आरोप में रिपोर्ट दर्ज कर जांच शुरू कर दी गई है।

पथरीले मार्ग-कंकरों से होकर गुजरेंगे शिवभक्त

महाशिवरात्रि से पहले टूटी सड़क

सुमित अग्रवाल
मंडी धनौरा। महाशिवरात्रि पर्व नजदीक है और शिवभक्तों की तैयारियां जोरों पर हैं, लेकिन बदायूंखिल्सी स्टेट हाईवे पर गांव पथर कुटी के पास स्थित नौगांव तिराहा श्रद्धालुओं के लिए आस्था का नहीं, बल्कि आजमाइश का मार्ग बन गया है। यहां सड़क पूरी तरह क्षतिग्रस्त होकर पथरीले रास्ते में तब्दील हो चुकी है, जिस पर जगह-जगह कंकर बिखरे पड़े हैं।

इसी मार्ग से महाशिवरात्रि पर हजारों-लाखों कांठड़िये और शिव भक्त गुजरेंगे, लेकिन भोले के भक्तों को फूलों की नहीं, कंकरों की सेज नसीब होती दिख रही है। हालात ऐसे हैं कि रोजाना वाहन चालक,

राहगीर और मोटरसाइकिल सवार गिरकर घायल हो रहे हैं। खासकर नौगांव तिराहे पर वाहनों को मोड़ने में भारी परेशानी का सामना करना पड़ रहा है। लापरवाही का आलम यह है कि जिस मार्ग से आस्था की सबसे बड़ी भीड़ गुजरने वाली है, उसी पर जिम्मेदार विभाग और अधिकारी आंख मूंदे बैठे हैं। न मरम्मत की सुध है, न कंकर हटाने की कोई व्यवस्था। स्थानीय लोगों का कहना है कि अगर समय रहते सड़क दुरुस्त नहीं की गई, तो महाशिवरात्रि पर यह मार्ग श्रद्धा से ज्यादा हाद, सों की वजह बन सकता है। सवाल यही है कि क्या शिवभक्तों को भोले के दर्शन से पहले टूटी सड़क की अग्नि परीक्षा देनी पड़ेगी, या जिम्मेदार जागेंगे?



जिला पंचायत अध्यक्ष ने लिया अखंड पाठ में भाग

शाह टाइम्स संवाददाता,
गजरोला। नगर के धनौरा मार्ग स्थित भाजपा नेता विचित्र भाटी के आवास पर आयोजित

■ **भाजपा नेता विचित्र भाटी ने कराया आयोजन**

अखंड पाठ एवं धार्मिक अनुष्ठान कार्यक्रम का शुभारंभ मुख्य अतिथि जिला पंचायत अध्यक्ष ललित तंवर व विधायक राजीव तरारा ने भागवान की प्रतिमाओं के समुप्य पुष्प अर्पित करके किया, साथ ही संत शिरा. महिा महाकवि रविदास की जयंती भी श्रद्धा पूर्वक मनाई गई। कार्यक्रम का पूर्णाहुति हेतु कन्याओं एवं ब्राह्मणों को प्रथम भोग अर्पित करके विशाल



भंडारे का शुभारंभ हुआ, जिसमें सैकड़ों लोगों ने प्रसाद ग्रहण किया। इस मौके पर भाजपा पूर्व जिला पंचायत सदस्य महेश प्रधान, मंडलाध्यक्ष डॉ.उत्तम सिंह

बजट में शिक्षा को बढ़ावा देने का रखा भरपूर ध्यान



गजरोला। सिद्धार्थ डिग्री कॉलेज के प्रबंधक व शिक्षाविद और भाजपा नेता रविाज सिंह ने बताया कि केन्द्रीय वित्त मंत्री निर्मला सीतारमण ने रविवार को पारित बजट में शिक्षा पर विशेष ध्यान दिया है। यह इस बजट को बहुत बड़ी खुशी है। जिसके लिए केन्द्रीय वित्त मंत्री प्रशां की पात्र हैं। उन्होंने बताया कि बजट में देश भर में नए 15 हजार स्कूल खोले जाने, उच्च शिक्षा के लिए देश भर में 500 कॉलेज खोले जाने और देशभर के प्रत्येक जनपद में बालिका होस्टल खोले जाने की घोषणा से मन गदगद है।

विपक्ष ने बजट को बताया निराशाजनक

शाह टाइम्स संवाददाता,
गजरोला। आज के बजट में किसान के लिए कुछ नहीं है। केसीसी लिमिट बढ़ाने का कोई

■ **केवल पूंजीपतियों को लाभ पहुंचाने वाला बजट**

जिक्र नहीं है। एमएसपी गारन्टी पर कोई बात नहीं की गई है। पश्चिमी उत्तर प्रदेश के फल व सब्जी उत्पाद व दुग्ध उत्पादक किसानों के लिए कोई योजना नहीं है। युवाओं की बेरोजगारी से निजात दिलाने का भी कोई प्लान नहीं है। युवा और किसान एक बार फिर ठगा महसूस कर रहा है। **चौ.उपेन्द्र सिंह,** प्रदेशाध्यक्ष पश्चिमी उत्तर प्रदेश, राष्ट्रीय किसान मजदूर संगठन बजट में किसानों के साथ



चौ.उपेन्द्र सिंह



विपिन कौशिक



वाहिद अली सैफी

छलावा ,स्वास्थ्य और शिक्षा पर विशेष ध्यान नहीं, रोजगार देने का सरकार का कोई रोडमैप नहीं, उद्योगपति मित्रों को फायदे के प्रावधान, महंगाई को कम करने में सरकार की को रूचि नहीं दिखाई देती, इनकम टैक्स स्लेब में कोई बदलाव नहीं है। यह केवल विशेष लोगों के लिए बनाया गया बजट है आम बजट का आम आदमी से कोई

सरोकार नहीं है। बजट एक साल के लिए आता है, लेकिन यह सरकार 5 साल का सब्जबाग दिखाती है। **विपिन कौशिक,** जिला कोषाध्यक्ष, समाजवादी पार्टी अमरोहा

बजट में किसानों के साथ छलावा, स्वास्थ्य और शिक्षा पर कोई ध्यान नहीं है। बजट में गरीब वर्ग का कोई ध्यान नहीं रखा गया

है। बजट पूंजीपतियों के लिए केन्द्रित है। बजट में रोजगार के लिए कोई प्रावधान नजर नहीं आता है। बजट में केवल घोषणाएं ही घोषणाएं की गई हैं जबकि जमीनी रूप से उनका कोई असर हो यह भी निश्चित नहीं है। किसान, नौजवान के लिए बजट में कुछ नहीं है। **वाहिद अली सैफी,** ब्लॉकाध्यक्ष कांग्रेस गजरोला

संत रविदास ने किया सामाजिक कुरीतियों पर प्रहार

शाह टाइम्स संवाददाता,
गजरोला। संत शिरोमणि रविदास की जयंती के अवसर पर

■ **अनुयायियों ने धूमधाम से मनाई जयंती**

अखिल भारतीय आंबेडकर युवक संघ के तत्वाधान में आयोजित कार्यक्रम में अनुयायियों ने उनके चित्र के समक्ष पुष्प अर्पित करके उनके विचारों को आत्मसात करने का संकल्प लिया।

रविवार को नगर के चौपला स्थित आंबेडकर पार्क में आयोजित कार्यक्रम में वक्ताओं ने



कहा कि संत रविदास ने हमेशा ही सामाजिक बुराईयों, ढोंग, दिखावा और पाखंड के विरुद्ध अलख

की बात करते थे। इस अवसर पर भारतीय आंबेडकर युवक संघ के प्रदेशाध्यक्ष सुरेश चंद्र मौर्य, पूर्व जिल्प सदस्य महेश प्रधान, भाजपा अनुसूचित मोर्चा जिलाध्यक्ष राम. रतन सिंह, बसपा मुख्य सेक्टर प्रभारी प्रो.ओमकार सिंह, डॉ.पृथी सिंह, जयवीर सिंह, निर्मल सिंह, विजयपाल सिंह, किरनपाल सिंह, राजवीर सिंह, चेताराम सिंह, प्रीतम सिंह, दयाराम गौतम, डॉ.डीएस हर्ष, बोपी सिंह, ओमपाल सिंह, मुकेश कुमार, होरी सिंह, धर्मेश चंद्रा, सुरेन्द्रपाल सिंह, ब्रह्मपाल सिंह, गंगाशरण सिंह आदि मौजूद रहे।

व्यापारी सुरक्षा फोरम की कार्यकारिणी का विस्तार

शाह टाइम्स संवाददाता,
गजरोला। व्यापारी सुरक्षा फॉर्म 74/22 गजरोला के अध्यक्ष राजू यादव द्वारा जिलाध्यक्ष खत्री मनोज टंडन व पूर्व विधायक हरपाल सिंह की उपस्थिति में नगर कार्यकारिणी का विस्तार करते हुए पदाधिकारियों को मनोनयन पत्र वितरित किए।

कार्यकारिणी में संरक्षक के रूप में लक्ष्मी नारायण गर्ग, विनोद गर्ग एवं धनपाल सिंह, नगर चेयरमैन प्रदीप गुप्ता, वरिष्ठ उपाध्यक्ष हरजीत सिंह, इंतजार मेवाती एवं विजय गुप्ता, नगर महामंत्री अनुज गिल एवं नितिन

जिलाध्यक्ष व नगराध्यक्ष ने किए मनोनयन पत्र वितरित

राजपूत, कोषाध्यक्ष सूरज गुप्ता, उपाध्यक्ष नितिन सिंघल, जगदीप सिंह, गजेंद्र चौहान एवं जाहिद खान सहित अन्य पदाधिकारियों को मनोनयन पत्र वितरित किए गए। जिलाध्यक्ष ने कार्यकारिणी से आह्वान किया कि एकजुट होकर एक दूसरे के सुख दुख में सम्मिलित हों और देश को आगे बढ़ाएं। इस मौके पर जिला संगठन से जिला वरिष्ठ उपाध्यक्ष मुकेश गुप्ता, सचिन गुप्ता, महामंत्री गजेंद्र चौधरी, डॉ.राजीव शुक्ला



एडवोकेट एवं उपाध्यक्ष कमल अग्रवाल आदि मौजूद रहे।

नगराध्यक्ष राजू यादव ने सभी का आभार जताया।

जल जीवन मिशन या जानलेवा योजना ?

ढ्योटी में टूटी सड़कें, सूखे नल



शाह टाइम्स संवाददाता
मंडी धनौरा। प्रदेश सरकार की महत्वाकांक्षी हर घर जल योजना मंडी धनौरा क्षेत्र में विकास का नहीं, बल्कि अव्यवस्था का प्रतीक बनती जा रही है। खासतौर पर गांव ढ्योटी में जल जीवन मिशन के तहत खोदी गई सड़कों ने ग्रामीणों का जीना दुश्वार कर दिया है। सड़कें तोड़कर छोड़ दी गईं, न मरम्मत हुई और न ही घरों तक नियमित पानी पहुंच पाया।

जल जीवन मिशन की हालत ऐसी है कि जिन घरों में टंक लगे चुकी हैं, वहां आज भी नल सूखे पड़े हैं, जबकि सड़कें मौत का रास्ता बन चुकी हैं। स्कूली बच्चे रोज गिरकर चोटिल हो रहे हैं, बाइक सवार फिसलकर घायल हो रहे हैं, लेकिन जिम्मेदार विभाग आंख मूंदे बैठा है। बीते दिनों मंडी धनौरा के मोहल्ला अट्टा में जल जीवन मिशन के तहत खोदी गई सड़क के कारण गिरकर घायल हुए बाइक सवार की इलाज के दौरान मौत हो चुकी है, इसके बावजूद नगर व ग्रामीण इलाकों में टूटी सड़कों के लिए न तो

ठेकेदार पर कार्रवाई हुई और न ही सड़क दुरुस्त की गई। जल जीवन मिशन प्रदेश सरकार की शीर्ष प्राथमिकताओं में शामिल है और इसके राजनीतिक चेहरे प्रदेश सरकार के जल शक्ति मंत्री स्वतंत्र देव सिंह हैं। हाल ही में जनपद महोबा में इसी योजना की बदहाली को लेकर स्थानीय भाजपा विधायक ने प्रधानों व कार्यकर्ताओं के साथ मंत्री स्वतंत्र देव सिंह का घेराव कर दिया था, जिससे साफ हो गया कि योजना की जमीनी हकीकत से जनप्रतिनिधि भी असंतुष्ट हैं। सवाल यह है कि मंत्री स्वतंत्र देव सिंह और स्थानीय विधायक मंडी धनौरा इलाके व गांव ढ्योटी की इस बदहाली पर संज्ञान लेते हैं या फिर जल जीवन मिशन यूं ही जनता की जिंदगी से खेलता रहेगा।

संत रविदास की भव्य शोभायात्रा ने मन मोहा

शाह टाइम्स ब्यूरो,
अमरोहा। संत रविदास जन्मोत्सव समिति अमरोहा के तत्वाधान में संत शिरोमणि महान संत गुरु रविदास जी का जन्मोत्सव में धूमधाम से मनाया

पूर्व संध्या पर हुआ एक शाम संत रविदास के नाम कार्यक्रम

गया। इस दौरान एक शाम संत रविदास के नाम और एक भव्य शोभायात्रा भी निकाली गई। शोभायात्रा में शामिल झांकियों ने मन मोह लिया।

नगर के मोहल्ला छेबड़ा में रविदास जन्मोत्सव की पूर्व संध्या पर एक शाम संत रविदास के नाम कार्यक्रम आयोजित किया। जिसमें



मुख्य अतिथि राजकुमार अरुण एवं निखिल जैन ने संत रविदास के जीवनपर पत्र प्रकाश डाला। रविवार को गुरु जी की शोभायात्रा संत रविदास मंदिर मोहल्ला छेबड़ा से आरंभ हुई। इसका

शुभारंभ वरिष्ठ समाजसेवी हरि सिंह मौर्य, धनौरा विधायक राजीव तरारा, अमरोहा चेयरमैन शशि जैन, चेयरमैन अमरोहा, राजकुमार अरुण ने संयुक्त रूप से किया। शोभा यात्रा आंबेडकर धर्मशाला

बरसात के बाद मलेशिया मिल के मार्ग की हालत बदतर



शाह टाइम्स संवाददाता मंडी धनौरा। मलेशिया गन्ना मिल क्षेत्र में हल्की बारिश के बाद ही सड़क पर फैली कीचड़ और गीली मिट्टी ने लोगों का आवागमन मुश्किल कर दिया है। मिल गेट के पास मुख्य मार्ग पर फिसलन बढ़ने से बाइक सवारों के लिए यह रास्ता जानलेवा साबित हो रहा है। बीते दिनों बारिश के बाद इसी स्थान पर कई वाहन चालक फिसलकर घायल हो चुके हैं। हालात बिगड़ने पर पुलिस को फायर ब्रिगेड की मदद से अस्थायी सफाई करानी पड़ी थी, लेकिन स्थायी समाधान न होने से रविवार को हुई बारिश के बाद स्थिति फिर जस की तस हो गई। स्थानीय लोगों का आरोप है कि बार-बार शिकायत के बावजूद मिल प्रशासन और संबंधित अधिकारी उदासीन बने हुए हैं। न तो सड़क पर ग्रेवल डाली गई है और न ही जल निकासी की समुचित व्यवस्था की गई है। क्षेत्रवासियों ने मांग की है कि जल्द सड़क की मरम्मत कराई जाए, अन्यथा किसी बड़े हादसे की जिम्मेदारी संबंधित विभागों की होगी।

बोर्ड परीक्षार्थियों को ‘बेस्ट ऑफ लक’ के साथ दी विदाई

ब्रिटिश इंटर कालेज में रंगारंग प्रस्तुतियों के साथ दी गयी भावुक विदाई

शाह टाइम्स ब्यूरो
अमरोहा। ब्रिटिश इंटर कालेज अमरोहा में हाईस्कूल व इंटरमीडिएट बोर्ड परीक्षा में शामिल होने वाले छात्र-छात्राओं को सम्मान में “बेस्ट ऑफ लक” शीर्षक से फेयरवेल पार्टी का आयोजन किया गया। कार्यक्रम का उद्देश्य विद्यार्थियों को परीक्षा व आगामी जीवन के लिए प्रेरित करना रहा।

कार्यक्रम की शुरुआत रहमत नाज द्वारा प्रस्तुत नात से हुई। इस अवसर पर बोर्ड परीक्षा देने वाले सभी छात्र-छात्राओं को विद्यालय की ओर से स्मृति चिन्ह भेंट किए गए। साथ ही विद्यालय में उत्कृष्ट सेवाएं देने वाले शिक्षकों को भी पुरस्कार देकर सम्मानित किया गया। फेयरवेल कार्यक्रम के दौरान विद्यार्थियों ने रंगारंग सांस्कृतिक प्रस्तुतियां दीं और विद्यालय से जुड़ी अपनी खूटी-मोटी यादों को साझा किया। इस दौरान माहौल भावुक भी रहा। सभी शिक्षकों ने छात्र-छात्राओं को परीक्षा और जीवन में सफलता के लिए आशीर्वाद दिया। विद्यालय के प्रबंधक शाहनवाज अंदाज अमरोही ने विद्यार्थियों को संबोधित करते हुए कहा कि परीक्षा में, तुम हमेशा महान बनके रहो।

कार्यक्रम के अंत में “कभी अलविदा न कहना” गीत



पहुंचने के लिए ज्ञान, ईमानदारी और कठिन परिश्रम को अपना हथियार बनाइए। जिनके पास ये तीन गुण होते हैं, उन्हें सफलता तक पहुंचने से कोई नहीं रोक सकता। उन्होंने विद्यार्थियों के उज्ज्वल भविष्य की कामना करते हुए शेर भी पढ़ा... हर जगह आसमान बनके रहो, हर वलुंद की शान बनके रहो, है खुदा से दुआ यही मेरी, तुम हमेशा महान बनके रहो।

कार्यक्रम के अंत में “कभी अलविदा न कहना” गीत के साथ नम आंखों से विद्यार्थियों को “बेस्ट ऑफ लक” कहा गया। कॉलेज की प्रधानाचार्य फजीलत निसा ने सभी विद्यार्थियों के उज्ज्वल भविष्य के लिए दुआएं दीं। ब्रिटिश इंटरलैश स्कूल की प्रधानाचार्य ने भी आशीर्वाद प्रदान किया। इस अवसर पर अफसर शोध, शाह फैसल, दानिश, इदरीस खान, अरीबा, जररीन, जुहैब खान, घनिष्ठ, सुरेन्द्र सिंह, ईशा, लाईबा, निदा, कायनात सहित सभी शिक्षक व स्टाफ सदस्य उपस्थित रहे।

वन्यजीवों की अवैध तस्करी करने वाले सात शिकारी गिरफ्तार

आरोपियों के कब्जे से जंगली बिल्ली, सियार, जल मुर्गी सहित कई वन्यजीवों के शव किए बरामद

शाह टाइम्स संवाददाता बडौता। जिले में वन्यजीवों के अवैध शिकार और तस्करी के खिलाफ वन विभाग ने बड़ी कार्रवाई करते हुए ईस्टर्न पेरीफेरल एक्सप्रेसवे के टोल के पास से सात शिकारियों को गिरफ्तार किया है। आरोपियों के कब्जे से जंगली बिल्ली, सियार, जल मुर्गी सहित कई वन्यजीवों के शव बरामद किए गए हैं। इसके साथ ही शिकार में इस्तेमाल होने वाले खटके, रस्से, जाल और धारदार हथियार भी जब्त किए गए हैं।

वन विभाग की जांच में खुलासा हुआ है कि आरोपी बागपत के जंगलों में अवैध रूप से वन्यजीवों का शिकार करते थे और बाद में इनका अवैध कारोबार हरियाणा के सोनीपत जिले में किया जाता था। लंबे समय से बागपत से हरियाणा तक फैला यह नेटवर्क जंगलों में वन्यजीवों की मौत का कारण बना हुआ था। टीम की सतर्कता और रणनीतिक कार्रवाई से वन्यजीव



तस्करी के इस नेटवर्क को ध्वस्त करने में बड़ी सफलता मिली है। वन विभाग ने बताया कि सभी आरो. पियों के खिलाफ वन्यजीव संरक्षण अधिनियम के तहत सख्त कानूनी कार्रवाई की जा रही है। साथ ही जिले के जंगलों में अवैध शिकार और तस्करी पर रोक लगाने के लिए

गश्त और निगरानी को और अधिक तेज किया जाएगा। वन विभाग की इस कार्रवाई से वन्यजीव तस्करी में हड़कंप मच गया है और इसे जिले में वन्यजीव संरक्षण की दिशा में एक बड़ी सफलता माना जा रहा है। डीएफओ विनोद कुमार ने बताया कि वन्यजीव शिकार और तस्करी



की लगातार मिल रही सूचनाओं के आधार पर एक विशेष टीम का गठन किया गया था। रविवार को सटीक सूचना पर टीम ने घेराबंदी कर सातों आरोपियों को गेह हाथों पकड़ लिया। पृष्ठताछ में आरोपियों ने बागपत क्षेत्र में शिकार कर सोनीपत में तस्करी करने की बात

स्वीकार की है। पकड़े गए आरो. पियों में विकास कुमार निवासी आरके कॉलोनी मुरथल (सोनीपत), खन्ना नाथ निवासी कुंडली (सोनीपत), अर्जुन निवासी कुंडली, साजन नाथ निवासी कुंडली, बालीनाथ निवासी कुंडली, अरोहन निवासी कुंडली और दुर्गली

शामिल हैं। इस कार्रवाई को डीएफओ विनोद कुमार के नेतृत्व में अंजाम दिया गया। टीम में वन क्षेत्राधिकारी सुनेंद्र सिंह, डिप्टी रेंजर मोहम्मद तालिब, वन दरोगा उमेश कुमार, वन दरोगा कपी सिंह और वन रक्षक शिवम शामिल रहे। डीएफओ विनोद कुमार ने बताया कि उन्हें सूचना मिली कि सोनीपत हरियाणा के कुंडली, मुरथल के कुछ शिकारी बागपत के यमुना खादर में शिकार कर रहे हैं। सूचना मिलते ही टीम को गठित कर दिया गया जैसे ही टीमों के पर पहुंची तो शिकारी भागने लगे जिन्हें ईस्टर्न पेरीफेरल के पास लगे टोल के नजदीक पकड़ लिया गया। पकड़े गए आरोपियों से पृष्ठताछ की जा रही है। साथ ही उनके अन्य साथियों का भी पता लगाए जाने का प्रयास किया जा रहा है। फिलहाल पकड़े गए आरोपियों के खिलाफ वन्य जीव अधिनियम के तहत कार्रवाई की जा रही है।

मनरेगा को किसी भी सूरत में बंद नहीं होने दिया जाएगा: उर्मिला



शाह टाइम्स संवाददाता बडौता। नगर के दिल्ली रोड स्थित महिला कांग्रेस पार्टी कार्यालय पर जिला महिला कांग्रेस कमेट्री की जिलाध्यक्ष उर्मिला सिंह ने महिला कांग्रेस कमेट्री की प्रदेश अध्यक्ष भारती त्यागी के दिशा निर्देश अनुसार सरकार द्वारा श्रमिकों के लिए चलाई जा रही मनरेगा के तहत योजना को बंद किया जा रहा है जिसको लेकर कांग्रेस पार्टी कार्यालय में काफी आक्रोश पनप रहा है।

सरकार को घेरते हुए जिला महिला कांग्रेस कमेट्री की जिलाध्यक्ष उर्मिला सिंह ने कहा कि मनरेगा को किसी भी सूरत में बंद नहीं होने दिया जाएगा। कांग्रेस

इसके खिलाफ हमेशा धरने प्रदर्शन विरोध प्रकट करती रहेगी। इस मुद्दे को लेकर जिलाध्यक्ष ने अपने कांग्रेस कार्यालय पर एक बैठक की बैठक में उन्होंने मीडिया के सामने रूबरू होते हुए कहा कि मनरेगा को बंद किसी भी कीमत पर नहीं होने दिया जाएगा।

चाहे हमें इसका कितना भी जबरदस्त विरोध प्रकट क्यों न करना पड़े हम इसे पीछे नहीं हटेंगे। अपने कांग्रेस पार्टी कार्यालय पर उर्मिला सिंह आज मीडिया के सामने मनरेगा के मुद्दे को लेकर केंद्र और प्रदेश सरकार को घेरते हुए वार्तालाप कर रही थी। इस मौके पर उनके साथ सैकड़ों महिलाएं भी मौजूद रही।

एक नजर

बजट को लेकर जनपद के नेताओं ने किए अपने-अपने विचार व्यक्त

शाह टाइम्स संवाददाता बागपत। बजट में प्रत्येक वर्ग का पूर्णतया ध्यान रखा गया है, यह बजट युवाओं महिलाओं किसान मजदूर व्यापारियों एवं समाज के प्रत्येक वर्ग को ध्यान में रखते हुए बनाया गया है। इससे सभी वर्गों का लाभ होगा।

ओमवीर बाका राष्ट्रीय लोकदल बागपत।

शाह टाइम्स संवाददाता बागपत। सरकार द्वारा प्रस्तावित बजट में देश की 65 प्रतिशत आबादी किसान कोम के लिए कुछ नहीं दिया गया, यह दर्शाता है। किसानों के प्रति सरकार कितनी संवेदनशील है। किसानों के प्रति जो लोग बोलते हैं हम किसान और जवान के लिए समर्पित हैं, उन्होंने न किसान के लिए कुछ किया न जवान के लिए कुछ किया यह बजट इतिहास में काला बजट के नाम से जाना जाएगा।

प्रदीप धामा महासचिव दिल्ली एनसीआर भारतीय किसान यूनियन टिकैत



नाले पर पुलिया निर्माण की मांग को लेकर प्रदर्शन

शाह टाइम्स संवाददाता रटौला। ईदगाह मार्ग पर साधन सहकारी समिति तक जाने के लिए टूटी पुलिया से लोगों को परेशानी उठानी पड़ रही है। किसानों ने नाला निर्माण कराने और पुलिया ठीक कराने की मांग की है।

रटौल में ईदगाह मार्ग पर साधन सहकारी समिति का गोदाम है जहां किसान अपने ट्रैक्टर ट्राली से खाद लेने वहां आते हैं लेकिन साधन सहकारी समिति के समीप नाले के ऊपर गंदगी के ढेर लगे हैं और पुलिया टूटी हुई है जिससे वहां से

गुजरने वाले लोगों को किसानों को प र १ 1 1 नौ उठानी पड़ रही है। किसान जाहिद अली, रहीस आदि ने बताया कि नाला निर्माण के ऊपर पड़े स्लेप टूटने से ट्रैक्टर लाने में दिक्कत उठानी पड़ रही है। किसानों ने प्रदर्शन करते हुए उच्च अधिकारियों से पुलिया निर्माण

कराने की मांग की है। प्रदर्शन करने वालों में जाहिद, राशिद, नाजिम, रहीस जुल्फीकार आदि किसान मौजूद रहे।

क्षेत्र में 12 घंटे रही बिजली आपूर्ति ठप, लोग परेशान

शाह टाइम्स संवाददाता रटौल। विद्युत उपकेंद्र से जुड़े गांवों में पिछले 12 घंटे तक बिजली न आने की समस्या के चलते लोगों को परेशानी उठानी पड़ी जिसके चलते लोगों के रोजगार के कार्यों में भी परेशानी उठानी पड़ी।

रटौल विद्युत उपकेंद्र से लहचौड़ा, गौना, सहबानपुर, सिंगौली तगा सहित अनेक गांव जुड़े हैं जिसमें पिछले 12 घंटे से बिजली न आने के कारण लोगों को परेशानी का सामना करना पड़ा लोगों ने बताया कि रात भर जहां बिजली न होने से



परेशान रहे वहीं पानी के लिए भी लोगों को दिक्कतें उठानी पड़ी जिस कारण सुबह से ही लोग नलक. पू से पानी भरते नजर आये दोपहर एक बजे बिजली आने पर लोगों ने राहत की सांस ली जई संदीप यादव ने बताया कि 33 हजार की लाइन में फॉल्ट के चलते विद्युत

केटी स्टेडियम में उत्साह और उमंग के साथ संपन्न हुआ कबड्डी लीग सीजन-2

शाह टाइम्स संवाददाता बागपत। कबड्डी लीग सीजन-02 का समापन समारोह केटी स्टेडियम में उत्साह और उमंग के साथ संपन्न हुआ। समारोह में खिलाड़िकारी अस्मिता लाल ने मुख्य अतिथि के रूप में सहभागिता की और खिलाड़ियों का उत्साहवर्धन करते हुए युवाओं को खेलों से जुड़कर राष्ट्र निर्माण में सक्रिय भूमिका निभाने का संदेश दिया।

समापन समारोह के दौरान स्टेडियम खिलाड़ियों, प्रशिक्षकों, खेल प्रेमियों और अभिभावकों से खचाखच भरा रहा। कबड्डी लीग में जिले के विभिन्न ब्लॉकों और गांवों से आई टीमों ने भाग लिया और पूरे सीजन में अनुशासन, टीम भावना और खेल कौशल का शानदार प्रदर्शन किया। फाइनल मुकाबले के बाद विजेता और उपविजेता टीमों को सम्मानित



किया गया, वहीं उत्कृष्ट प्रदर्शन करने वाले खिलाड़ियों को भी विशेष पुरस्कार प्रदान किए गए। इस अवसर पर जिलाधिकारी अस्मिता लाल ने खिलाड़ियों और युवाओं को संबोधित करते हुए कहा कि खेल केवल प्रतियोगिता नहीं, बल्कि अनुशासन, आत्मविश्वास और स्वस्थ जीवनशैली का माध्यम है। जिलाधिकारी ने कहा कि स्वस्थ

दिनचर्या ही स्वस्थ नागरिक की पहचान है और एक स्वस्थ नागरिक ही देश के विकास में प्रभावी योगदान दे सकता है। खेलों के माध्यम से युवाओं में नेतृत्व क्षमता, टीमवर्क और चुनौतियों से लड़ने का जज्बा विकसित होता है, जो उन्हें जीवन के हर क्षेत्र में आगे बढ़ने में मदद करता है। उन्होंने युवाओं से आह्वान किया कि वे खेलों को

अपने जीवन का हिस्सा बनाएं और सकारात्मक ऊर्जा के साथ आगे बढ़ें। अपने संबोधन में जिलाधिक. री ने नशामुक्त जीवन का भी स्पष्ट संदेश दिया। नशा छोड़ें, जीवन चुनें। नशा न केवल व्यक्ति के स्वास्थ्य को नुकसान पहुंचाता है, बल्कि परिवार और समाज को भी प्रभावित करता है। समापन समारोह के अंत में जिलाधिकारी अस्मिता लाल ने विजेता और उपविजेता टीमों को बधाई देते हुए कहा कि जीत और हार खेल का हिस्सा हैं, लेकिन खेल भावना, अनुशासन और निरंतर अभ्यास ही असली जीत है। उन्होंने खिलाड़ियों को आगे भी मेहनत जारी रखने और जिले का नाम प्रदेश व देश स्तर पर रोशन करने के लिए प्रेरित किया। इस अवसर पर एसडीएम खेकड़ा निकेत वर्मा, केटी विंग के फाउंडर कपिल त्यागी सहित अन्य मौजूद रहे।

लंबे समय से तैनात खेकड़ा थाना के 11 पुलिस कर्मियों का हुआ तबादला

शाह टाइम्स संवाददाता बागपत। खेकड़ा थाना क्षेत्र में लंबे समय से तैनात 11 पुलिसकर्मियों का तबादला कर दिया गया है। इनमें से ज्यादातर पुलिसकर्मियों को डायल 112 सेवा पर नियुक्त किया गया है।

पुलिस विभाग ने यह कदम कानून-व्यवस्था को सुदृढ़ बनाने और प्रशासनिक कार्यप्रणाली में पारदर्शिता लाने के उद्देश्य से उठाया है। अधिकारियों ने आदेश पत्र जारी कर बताया कि ये तबादले पूरी तरह से प्रशासनिक हैं और इनका उद्देश्य पुलिस व्यवस्था को और अधिक चुस्त-दुरुस्त बनाना है। उन्होंने स्पष्ट किया कि इन तबादलों का किसी भी अनुशासनात्मक कार्रवाई से कोई संबंध नहीं है। अधिकारियों के अनुसार, लंबे समय तक एक ही स्थान पर तैनाती से कार्यप्रणाली में

जड़ता आ सकती है, जिसे दूर करने के लिए ऐसे समायोजन आवश्यक होते हैं। पुलिस प्रशासन का मानना है कि नियमित तबादले न केवल कानून-व्यवस्था को बेहतर बनाए रखने में सहायक होते हैं, बल्कि आम जनता में पुलिस के प्रति विश्वास भी मजबूत करते हैं। खेकड़ा थाना क्षेत्र में नए पुलिसकर्मियों को तैनाती से गश्त व्यवस्था, अपराध नियंत्रण और जनसंपर्क को और अधिक प्रभावी बनाया जाएगा। स्थानीय लोगों ने भी प्रशासन के इस फैसले का स्वागत किया है और उम्मीद जताई है कि इससे क्षेत्र में शांति व्यवस्था को बेहतर होगा। पुलिस अधिकारियों ने आश्वासन दिया है कि कानून व्यवस्था बनाए रखने के लिए भविष्य में भी आवश्यक कदम उठाए जाते रहेंगे।

सपाइयों ने संत रविदास व संत नरहरि दास की मनाई जयंती

शाह टाइम्स संवाददाता बागपत। रविवार को सभा. जवादी पार्टी कार्यालय पर संत रविदास और संत नरहरिदास की जयंती के अवसर पर कार्यक्रम का आयोजन किया गया। कार्यक्रम की अध्यक्षता सभा जिलाध्यक्ष रविंद्र देव यादव ने की और संचालन राष्ट्रीय सचिव लोहिया वाहिनी राहुल यादव ने किया। कार्यक्रम के प्रारंभ में उपस्थित सपाइयों ने दोनों संतों को पुष्प अर्पित किए।

कार्यक्रम को संबोधित करते हुए जिलाध्यक्ष रविंद्र देव यादव ने कहा कि संत रविदास और संत नरहरि दास भक्ति काल के महान संत थे उन्होंने समानता, सामाजिक एकता, व्यक्तिगत आध्यात्मिक स्वतंत्रता का संदेश दिया और समाज से जाति और लिंग आधारित



सामाजिक भेदभाव को मिटाने का कार्य किया। मौके पर पूर्व जिलाध्यक्ष बिल्लू प्रधान, नगई सिंह, रवि बैसला, देवेंद्र यादव,

शाहरुख, कादिर प्रधान, अनुज यादव, निजामु, खलील, सचिन पाल, मगन कश्यप, राजू प्रजापति आदि मौजूद रहे।

प्रोजेक्ट राहत द्वारा जरूरतमंदों को किए कंबल वितरित

शाह टाइम्स संवाददाता बागपत। सोमवार को कंबल वितरण कार्यक्रम का द्वितीय चरण ईदगाह में प्रोजेक्ट राहत के तहत (SBF) द्वारा आयोजित किया गया। इससे पूर्व कार्यक्रम का प्रथम चरण 11 जनवरी 2026 को सफलतापूर्वक संपन्न किया गया था। कड़ाके की ठंड को देखते हुए जरूरतमंद लोगों को कंबल का वितरण किया गया। (SBF) एक सामाजिक संस्था (NGO) है, जो आपदा और संकट के समय जरूरतमंद लोगों की सहायता के लिए सक्रिय रूप से कार्य करती है। संस्था ने भूकंप, सुनामी, बाढ़, महामारी एवं अन्य प्राकृतिक आपदाओं के दौरान राहत सामग्री, भोजन, चिकित्सा सहायता और पुनर्वास से जुड़े कई कार्य किए हैं।



प्रोजेक्ट राहत इसी मानवीय प्रयास का एक हिस्सा है। कार्यक्रम का संचालन कोहिनूर अहमद ने किया। इस अवसर पर इशराद खान, रशीद, शम्बीर अहमद, एडवोकेट आरिफ बेग, इस्तियाक एवं डा. मुबीन, जहूर

बतौर विशिष्ट अतिथि उपस्थित रहे। कार्यक्रम को सफल बनाने में (SBF) के स्वयंसेवकों की अहम भूमिका रही, जिनमें उर्वेश, फाजिल सहित अन्य स्वयंसेवक शामिल रहे।

दैनिक शाह टाइम्स अखबार में छपी खबर का असर, गांव में नई पाइप का निर्माण

शाह टाइम्स संवाददाता बडौता। तहसील क्षेत्र के जागौश गांव में यमुना नदी के किनारे शिव मंदिर के प्रांगण में बनी पानी की टंकी के खिलाफ दैनिक शाह टाइम्स अखबार में छपी खबर का आज बड़ा असर देखने को मिला सिंचाई विभाग द्वारा गांव का भ्रमण करते हुए जिस जगह पाइप दबे हुए थे उनको खुदवा कर वहां पर नई पाइप का निर्माण किया। इसी के साथ-साथ गांव में बनी टंकी के पाइप पर टंकी भरकर पानी छोड़ा गया और ग्राम वासियों ने अखबार में छपी खबर का असर बताया ग्रामवासियों का कहना है कि अगर अखबार में खबर नहीं लगती तो शायद अपनी टंकियों में नहीं आता आप गांव की गली-गली में टंकी में



पानी आ रहा है। गांव वाले बताते हैं कि टंकी में पानी तो आता है मगर टंकी बंद करने और खोलने का इंजाम अभी तक नहीं किया जितना पानी आता है नाली में बह रहा है उन्होंने टंकी ऊपर टूटी लगवानी की मांग की।

शिव फार्म हाउस में किया गया सर्वखाप सम्मान समारोह आयोजित

शाह टाइम्स संवाददाता खेकड़ा। नगर के शिव फार्म हाउस में सर्वखाप सम्मान समारोह आयोजित किया गया। कार्यक्रम का शुभारंभ सुरेश कौशिक, जयकिशन बक्शी और नगरपालिका अध्यक्ष नीलम धामा ने संयुक्त रूप से दीप प्रज्वलित कर किया। समारोह की अध्यक्षता पंडित सुभाष भारद्वाज, चौधरी चौरासी देशखाप ने की।

इस अवसर पर इलेक्ट्रॉनिक एवं सूचना प्रौद्योगिकी विभाग के रम्य मंत्री सुनील शर्मा मुख्य अतिथि के रूप में मौजूद रहे। बागपत की जिलाधिकारी अस्मिता लाल विशिष्ट अतिथि थीं। समारोह में पंडित नरेश शर्मा को चौधरी सर्वखाप और पंडित पुनीत भारद्वाज को चौधरी धम्म्या पट्टेरी रामपुर खेकड़ा की उपाधि से सम्मानित किया गया।



भी पहनाई गई। सर्वसमाज खाप और चौधरी चौरासी देशखाप के अध्यक्ष सुभाष चौधरी ने कहा कि ब्राह्मण समाज की पगड़ी में किसी भी धर्मिदा की हस्तक्षेप स्वीकार नहीं किया जाएगा। उन्होंने जोर

देकर कहा कि खेकड़ा का ब्राह्मण समाज एकजुट है और विभाजनकारी ताकतों का मुकाबला करेगा। समारोह में उपस्थित सभी चौधरियों ने नशाखोरी और विभिन्न सामाजिक कुरीतियों पर विचार-

विमर्श किया। वक्ताओं ने ब्राह्मण समाज की एकता पर बल दिया और यूजीसी नियमों का विरोध किया। पंडित जयभगवान शास्त्री सहित कई गणमान्य व्यक्ति इस कार्यक्रम में उपस्थित थे।

एकता व संगठन स्वाभिमान सम्मेलन को लेकर बैठक आयोजित

बागपत। रविवार को एक बैठक परशुराम मंदिर खेड़ा, पुरा में अखिल भारतवर्षीय ब्राह्मण महासभा द्वारा 18 फरवरी 2026 में अमर वेंकट हाल दिल्ली सहरानपुर रोड बडौता में सामा. जिक सुधार, सेवा, एकता एवं संगठन स्वाभिमान सम्मेलन को लेकर की गई। बैठक में मुख्य रूप से उपस्थित लोकेश वत्स उत्तर प्रदेश सचिव अखिल भारतवर्षीय ब्राह्मण महासभा ने कहा आने वाले समय एवं माहौल को देखते हुए ब्राह्मण समाज की एकता, अखंडता अति आवश्यक है। अगर समाज को एकजुट करना है तथा समाज को एकजुट करना है तो ऐसी बैठक, सम्मेलन अति आवश्यक है।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. मुजुब्बू चुंगी, मेरठ रोड, मुजफ्फरनगर से मुद्रित एवं मॉहल्ला सुफी टोला शाहजहांपुर रोड बरेली, उप्र।

संपादक:
एस.एन. राना
*कार्यकारी संपादक
आनंद बजा 'सुसम'
☎0581-2562222 (बरेली)
मुख्यालय:
मोबाइल-9720007290
R.N.I.No/UPHIN/2003/11165
www.shahnews.com
email:shahnews2015@gmail.com
*इस अंक में प्रकाशित समस्त समाचारों के चयन एवं सम्पादन हेतु PRB एजेंसी अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

जिला निर्वाचन अधिकारी ने ईआरओ के साथ फॉर्म 6, 7 व 8 की प्रगति की समीक्षा



शाह टाइम्स ब्यूरो
बरेली। जिलाधिकारी एवं जिला निर्वाचन अधिकारी अविनाश सिंह ने विशेष संक्षिप्त पुनरीक्षण कार्यक्रम-2026 के अंतर्गत मतदाता सूची से जुड़े कार्यों की समीक्षा के लिए शुक्रवार को कैम्प कार्यालय में समस्त निर्वाचक रजिस्ट्रीकरण अधिकारियों (ईआरओ) के साथ बैठक की। बैठक में फॉर्म 6, 7 और 8 की प्रगति की विस्तार से समीक्षा की गई।

जिला निर्वाचन अधिकारी ने 31 जनवरी 2026 तक प्राप्त दावे एवं आपत्तियों की जानकारी सभी ईआरओ से प्राप्त कर उनका

परीक्षण किया। उन्होंने निर्देश दिए कि मतदाता सूची में नाम जोड़ने से संबंधित फॉर्म-6 को प्राथमिकता के आधार पर प्राप्त कर समयबद्ध निस्तारण सुनिश्चित किया जाए, जिससे कोई भी पात्र मतदाता सूची में नाम दर्ज होने से वंचित न रह जाए। इसके अतिरिक्त जिलाधिकारी ने नो-मैपिंग से संबंधित नोटिसों की सुनवाई प्रभावी ढंग से करने के निर्देश दिए। साथ ही सभी ईआरओ को यह भी सुनिश्चित करने को कहा कि सहायक निर्वाचक रजिस्ट्रीकरण अधिकारियों (एईआरओ) के कार्यों की नियमित समीक्षा की जाए, ताकि मतदाता सूची की शुद्धता एवं पारदर्शिता बनी रहे। बैठक में अपर जिलाधिकारी (विच/राजस्व) एवं उप जिला निर्वाचन अधिकारी संतोष कुमार सिंह, अपर जिलाधिकारी नगर सौरभ दुबे सहित समस्त ईआरओ उपस्थित रहे।

उत्तराखंड में एक किलो हेरोइन के साथ पकड़ा गया बहेड़ी का युवक

शाह टाइम्स संवाददाता
बहेड़ी। नगर में पंचर जोड़ने की दुकान चलाने वाला एक युवक उत्तराखण्ड में हेरोइन के साथ पकड़ा गया है। पुलिस ने उसके पास से भारी मात्रा में हेरोइन बरामद की है। बरामद हीरोइन की कीमत करोड़ों में बताई जा रही है। इस मामले में उत्तराखण्ड पुलिस ने पकड़े गए युवक के खिलाफ मुकदमा दर्ज कर उसे जेल भेज दिया है।

उत्तराखंड में नशा तस्करी को खिलाफ चलाए जा रहे अभियान के तहत एसटीएफ एंटी नार्कोटिक्स यूनिट को बड़ी सफलता हाथ लगी है। एसटीएफ ने बहेड़ी निवासी सहनवाज उर्फ मामू को 1 किलो 33 ग्राम हेरो. इन के साथ गिरफ्तार किया है। युवक की पास से बरामद की गई हेरोइन को अंतरराष्ट्रीय बाजार में कीमत लगभग 3 करोड़ 10 लाख रुपये के आसपास बताई जा रही है। एसटीएफ के अधिकारियों के अनुसार गिरफ्तार अभियुक्त सहनवाज उर्फ मामू कुमाऊँ क्षेत्र में हेरोइन का बड़ा सप्लायर है और वह काफी लम्बे समय से



नशा तस्करी के नेटवर्क को संचालित कर रहा है। गोप. नीय सूचना के आधार पर एसटीएफ और और थाना किच्छा पुलिस ने संयुक्त रूप से कार्रवाई को अंजाम देकर अभियुक्त को दबोच लिया। पुलिस ने पकड़े गये तस्कर सहनवाज उम्र 36 वर्ष के खिलाफ एनडीपीएस एक्ट के तहत मुकदमा दर्ज कर उसे जेल भेज दिया है। पुलिस ने अन्य आरोपियों की तलाश भी तेज कर दी है। पकड़ा गया युवक शाहगढ़ तिराहे पर पंचर की दुकान चलाता है।

लूट में वांछित आरोपी को पुलिस ने दबोचा

शाह टाइम्स संवाददाता
फतेहगंज पश्चिमी। स्कूटी से घर लौट रहे मेडिकल छात्र और उसके दोस्त का अपहरण कर उनसे यूपीआई के जरिए 60 हजार रुपये ट्रांसफर कराने के मामले में पुलिस को बड़ी सफलता मिली है।

पुलिस ने सूचना पर कार्रवाई करते हुए इस संगीन वारदात में वांछित आरोपी सचिन सिंह को गिरफ्तार कर लिया है। आरोपी को न्यायालय में पेश किया जा रहा है। घटना 10 नवंबर 2025 की है, जब सोनई (महाराष्ट्र) निवासी गौहर वरपे, जो वर्तमान में राजश्री मेडिकल कॉलेज में रहकर पढ़ाई कर रहे हैं, अपने दोस्त गौरवेंद्र के साथ स्कूटी से लौट रहे थे। इसी



दौरान ईको वैन सवार बदमाशों ने उनकी स्कूटी को रोककर दोनों का अपहरण कर लिया। अपहरण के बाद आरोपियों ने पीड़ितों से यूपीआई का पिन पूछकर उसके खाते से 60 हजार रुपये ट्रांसफर करा लिए। विरोध करने पर जान से मारने की धमकी भी दी गई। पीड़ित

की तहरीर पर फतेहगंज पश्चिमी थाने में गंभीर धाराओं में मुकदमा दर्ज किया गया था। पुलिस जांच के दौरान आरोपी सचिन सिंह का नाम सामने आया, जो अलीगंज थाना क्षेत्र का निवासी है और वर्तमान में फतेहगंज पश्चिमी में रह रहा था। मामले में एक और गंभीर धारा

देवरनियां पुलिस की बड़ी कार्रवाई 160 ग्राम चरस के साथ तरकर दबोचा

■ चेकिंग के दौरान मारुति वैन सहित आरोपी पकड़ा गया, एनडीपीएस एक्ट में मुकदमा दर्ज

शाह टाइम्स ब्यूरो

बरेली। जनपद में अपराध और अपराधियों के विरुद्ध चलाए जा रहे अभियान के तहत कोतवाली देवरनियां पुलिस को बड़ी सफलता हाथ लगी है। पुलिस ने चेकिंग के दौरान अवैध मादक पदार्थों की तस्करी करने वाले एक अभियुक्त को 160 ग्राम अवैध चरस तथा एक मारुति वैन के साथ गिरफ्तार किया है। आरोपी के खिलाफ एनडीपीएस एक्ट के तहत मुकदमा दर्ज कर विधिक कार्रवाई की जा रही है।

प्राप्त जानकारी के अनुसार, वरिष्ठ पुलिस अधीक्षक अनुराग आर्य के निर्देश, पुलिस अधीक्षक उत्तरी मुकेश चन्द्र मिश्रा के नेतृत्व एवं क्षेत्राधिकारी बहेड़ी अरूण कुमार के कुशल पर्यवेक्षण में 30 जनवरी 2026 को कोतवाली देवरनियां पुलिस टीम चेकिंग अभियान चला रही



थी। इसी दौरान मुखबिर से सूचना मिली कि एक व्यक्ति मारुति वैन में बैठकर चरस बेचने की फिराक में है। सूचना के आधार पर पुलिस टीम ने मुंडिया जागीर अभयपुर रोड पर कल्लू धर्मकांटा के पास घेराबंदी कर संदिग्ध व्यक्ति को पकड़ लिया। पकड़े गए अभियुक्त ने अपना नाम जैरहीन उर्फ समीर पुत्र अल्लाफ हुसैन, निवासी ग्राम अभयपुर, थाना देवरनियां, जनपद बरेली बताया। तलाशी के दौरान उसके कब्जे से 160 ग्राम अवैध चरस बरामद की गई। साथ ही मौके से मारुति वैन संख्या यूपी 25 बीसी 0569 भी जब्त की गई। वाहन के वैध कागजात प्रस्तुत न कर पाने के कारण पुलिस ने उसे मोटर वाहन अधिनियम की धारा 207 के अंतर्गत सीज कर

बिना कोचिंग पहले ही प्रयास में एफएमजीई पास कर डॉ. असजद रजा ने रचा कीर्तिमान

■ किर्गिजस्तान से एमबीबीएस कर बहेड़ी का नाम किया रोशन, क्षेत्र में खुशी की लहर

शाह टाइम्स संवाददाता
बहेड़ी। क्षेत्र के लिए गर्व का विषय है कि बहेड़ी निवासी अखलाक अहमद के पुत्र डॉ. असजद रजा ने नेशनल बोर्ड ऑफ एग्जामिनेशन द्वारा आयोजित विद. शी मेडिकल स्नातक परीक्षा (एफएमजीई) को बिना किसी कोचिंग के पहले ही प्रयास में उत्तीर्ण कर उल्लेखनीय सफलता हासिल की है। डॉ. असजद रजा ने किर्गिजस्तान स्थित जलालाबाद



स्टेट यूनिवर्सिटी से एमबीबीएस की पढ़ाई पूरी की है।

डॉ. असजद रजा ने अपनी इस उपलब्धि का श्रेय अपने माता-पिता के सहयोग, शिक्षकों के मार्गदर्शन और आत्मअनुशासन के साथ की

गई निरंतर मेहनत को दिया है। उनके पिता अखलाक अहमद ने बताया कि असजद बचपन से ही मेहनती और लक्ष्य के प्रति समर्पित रहे हैं। उनका सपना शुरू से ही एक कुशल चिकित्सक बनकर समाज की सेवा करना रहा है। एफएमजीई जैसी कठिन परीक्षा को बिना कोि चंग पहले प्रयास में उत्तीर्ण करना डॉ. असजद रजा की कड़ी मेहनत, आत्मविश्वास और दृढ़ संकल्प का प्रमाण है। उनकी इस सफलता से परिवार, रिश्तेदारों और पूरे क्षेत्र में खुशी का माहौल है। स्थानीय लोगों, शुभचिंतकों एवं उनके बड़े भाई एआईएमआईएम नेता शादाब एसके ने उन्हें बधाई देते हुए उज्ज्वल भविष्य की कामना की है।

गांव-गांव चलाया गया जागरूकता अभियान

शाह टाइम्स संवाददाता
मीरगंज। क्षेत्र के गांव छोटी सिमरिया, अबुल्लागंज, लभेड़ा दुर्गाप्रसाद एवं सिरौरी अंगदपुर में आयोजित कार्यक्रमों के दौरान भारतीय लोधी राजपूत कल्याण महासभा की मंडल अध्यक्ष भक्ति सिंह लोधी ने ग्रामीणों को केंद्र व प्रदेश सरकार की विभिन्न कल्याणकारी योजनाओं की जानकारी दी और अधिक से अधिक लाभ उठाने का आवाहन किया।

उन्होंने ग्रामीणों से एसआईआर अभियान के तहत अपना नाम मतदाता सूची में शामिल कराने की अपील करते हुए कहा कि मतदान

लोकतंत्र का सबसे बड़ा पर्व है और इसमें भागीदारी कर लोग लोकतंत्र रूपी हवन में अपनी आहुति दे सकते हैं। साथ ही उन्होंने बताया कि जीरामजी योजना के अंतर्गत जांब कार्ड धारकों को योजनाओं का सीधा लाभ मिलेगा।

कार्यक्रमों के दौरान ग्रामीणों में योजनाओं को लेकर उत्साह देखा गया। इस अवसर पर हरद्वारी लाल वर्मा, भगवत सरन लोधी, रोशन लाल वर्मा, नथू लाल मौर्य, बांकेलाल वर्मा, अजय पटेल, ख्यालाम वर्मा, नौबत सिंह वर्मा, धर्मपाल वर्मा, लाल सिंह मौर्य सहित बड़ी संख्या में ग्रामीण उपस्थित रहे।

एक नजर

फोन पर धर्म को लेकर गाली देने वाले अज्ञात युवक पर मुकदमा

शाह टाइम्स संवाददाता

बहेड़ी। एक युवक ने किसी अज्ञात व्यक्ति पर फोन करके उसको गाली देने व धर्म से सम्बन्धित अपशब्द कहने का आरोप लगाया है। घटना के बाद युवक ने मामले की तहरीर पुलिस को दी, जिसपर पुलिस ने अज्ञात में मुकदमा दर्ज कर लिया है।

ग्राम जाम साबन्त जन्तूी थाना बहेड़ी जिला बरेली निवासी अंसार अहमद पुत्र इकराम हुसैन का कहना है कि बीती 30 जनवरी को रात्रि उसके मोबाइल पर किसी अज्ञात व्यक्ति ने फोन किया। फोन करने वाला युवक उसको धर्म व जाति से सम्बन्धित गालियां देने लगा और बोला साले कटूआ में तुझे छोड़ूंगा नहीं। नाम पता पूछने पर उक्त युवक ने कुछ नहीं बताया और उसे लगातार गन्दी गाली देता रहा। शिकायतकर्ता का कहना है कि उसने इसकी रिकॉर्डिंग भी कर ली है।

हम शक्ल ए मुस्तफा थे अली अकबर: मौलाना गजनफर

शाह टाइम्स संवाददाता

मेंथल। मौलाना गजनफर हुसैन ने कहा है कि हजरत ए इमाम ए हुसैन के बेटे अली अकबर, पैगम्बर मोहम्मद सल्लल्लाहो अलह वसल्लम के हम शक्ल थे आपका बात करने का लहजा और चलने फिरने उठने बैठने का अंदाज भी आका ए नामदार मोहम्मद मुस्तफा सल्लल्लाहो अलह वसल्लम जैसा ही था।



मौलाना गजनफर यहां मस्जिद ए हम्द ए अली में इदारा ए इरफान ए अबूअलिलब के तत्वावधान आयोजित एक महफिल में बोल रहे थे।शब ए बारात की ग्यारह तारीख की शाम को उन्वान ए यौम ए विलादत हमशकल ए मुस्तफा यानी हजरत अली अकबर की विलादत मनाई गई।पिछले वर्षों की तरह इस वर्ष भी मनाई गई यौम ए विलादत की महफिल में जामिया ए मेहदीया के तालिब ए इल्म व दीगर शायरों ने भी अपने कलाम से जनाब ए अली अकबर की शान पर रोशनी डाली।महफिल में सगीर हसन व उनके हमनवा ने ईंतजाम संपाला।

परिवार की सहमति से प्रेमी युगल बंध विवाह बंधन में

शाह टाइम्स संवाददाता

मीरगंज। नगर के बिजली घर के समीप स्थित गायत्री मंदिर में रविवार को प्रेमी युगल ने वैदिक मंत्रोच्चार और पारंपरिक रीति-रिवाजों के साथ विवाह संपन्न किया।

बताया गया कि दोनों लंबे समय से एक-दूसरे के संपर्क में थे और आपसी सहमति के बाद शादी का फैसला लिया। युवक मीरगंज थाना क्षेत्र के गांव समसपुर का निवासी है, जबकि युवती हल्द्वानी की रहने वाली बताई जा रही है। विवाह की सूचना मिलते ही मंदिर परिसर में स्थानीय लोगों की भीड़ जुट गई, जिन्होंने इस विवाह के साक्षी बनकर नवदंपती को शुभकामनाएं दीं। शादी शांतिपूर्ण माहौल में संपन्न हुई और किसी भी प्रकार की कोई बाधा उत्पन्न नहीं हुई। विवाह उपरांत दोनों वधू के परिजन मौके पर मौजूद रहे और नवविवाहित जोड़े को आशीर्वाद दिया।

साप्ताहिक बाजार में युवक से मारपीट, पुलिस से की शिकायत

शाह टाइम्स संवाददाता

मीरगंज। थाना क्षेत्र के गांव कुल्छा खुर्द निवासी अंकित ने थाना पुलिस को तहरीर देकर गांव के ही दो युवकों पर मारपीट और जान से मारने की धमकी देने का आरोप लगाया है। पीड़ित के अनुसार वह रविवार शाम करीब 4:30 बजे मीरगंज साप्ताहिक बाजार आया था, तभी गांव के ही रवि और भोला ने उसे घेर लिया। आरोप है कि दोनों ने गाली-गलौज करते हुए लात-घुंसों से उसकी पिटाई कर दी। बाजार में मौजूद लोगों ने बीच-बचाव कर उसे बचाया। जाते समय आरोपी शिकायत करने पर जान से मारने की धमकी देते हुए फरार हो गए।प्रभाती निरीक्षक संजय तोमर ने बताया कि तहरीर के आधार पर जांच की जा रही है। साक्ष्यों के आधार पर मुकदमा दर्ज कर आगे की कार्रवाई की जाएगी।

मीरगंज सर्राफा व्यापारियों की बैठक में संगठन का पुनर्गठन, नई कार्यकारिणी गठित

शाह टाइम्स संवाददाता

मीरगंज। कस्बा मीरगंज में रविवार को सर्राफा व्यापारियों की एक महत्वपूर्ण बैठक आयोजित की गई। बैठक में सर्वसम्मति से संगठन के नाम में परिवर्तन करते हुए इसे “मीरगंज सर्राफा कमेटी” रखा गया।

साथ ही संगठन के सुचारु संचालन और व्यापारियों के हितों की रक्षा के उद्देश्य से नई कार्यकारिणी का गठन किया गया। बैठक में रामनारायण गुप्ता को संगठन का अध्यक्ष नियुक्त किया गया। राजीव गुप्ता को संरक्षक की जिम्मेदारी सौंपी गई, जबकि पीयूष गुप्ता उर्फ कुश गुप्ता को महामंत्री और शुभम रस्तोगी को कोषाध्यक्ष चुना गया।इस अवसर पर व्यापारियों ने संगठन को और अधिक मजबूत बनाने, आपसी सहयोग बढ़ाने तथा सर्राफा व्यापार से जुड़ी समस्याओं के समाधान पर चर्चा की। बैठक में संजीव गुप्ता, दीपक गुप्ता, दिनेश पुरी, प्रमोद रस्तोगी, हर्षपुरी गोस्वामी, अरविंद गंगवार एवं कैलाश गंगवार सहित अन्य सर्राफा व्यापारी मौजूद रहे।

बजट में रखा गया अल्पसंख्यकों का

ध्यान: शहाबुद्दीन

शाह टाइम्स संवाददाता

बरेली। ऑल इंडिया मुस्लिम जमात के राष्ट्रीय अध्यक्ष मौलाना शहाबुद्दीन रजवी बरेलवी ने कहा कि केंद्रीय बजट स्वागत योग्य है, जिसमें समाज के हर तबके का खयाल रखा गया है। अल्पसंख्यकों के हितों के लिए 3350 करोड़ का बजट दर्शाता है कि अल्पसंख्यकों पर ध्यान केंद्रित किया गया है।

मौलाना ने कहा कि बजट में व्यापार, उद्योग, बाजार, नौकरी पेशा, घरेलू, युवा, खेल, शिक्षा समेत सभी क्षेत्रों में अलग-अलग बजट देकर देश को आगे बढ़ाने के लिए कोशिश की गई है। बजट में प्रधानमंत्री का नारा सबका साथ सबका विकास सबका विश्वास को रखाए झलक रही हैं। सरकार की कोशिश यह होना चाहिए कि अल्पसंख्यकों के उदयान के लिए एक अंतिम व्यक्ति तक लाभ पहुंचाया जाए, मगर अफसरशाही की लूट खसोट की वजह से योजनाएं अल्पसंख्यकों तक नहीं पहुंच पाती हैं, जिसकी वजह से उनको लगता है कि सरकार हमारे लिए कुछ नहीं कर रही है, इन बिंदुओं पर सरकार को ध्यान देने की जरूरत है।



समाचार एवं विज्ञापन के लिए सम्पर्क करें।
मो. इरफान मुनीम जिला प्रभारी (बरेली)
मो0- 9456212547 8077380691
Email: irfanggnewslive@gmail.com



शाह टाइम्स संवाददाता
मीरगंज। माघ मास की पूर्णिमा के पावन अवसर पर क्षेत्र के हजारों श्रद्धालुओं ने रामगंगा नदी में आस्था की डुबकी लगाकर दान-पुण्य किया।पूर्णिमा स्नान के लिए श्रद्धालु देर रात लगभग तीन बजे से ही गारा लोकनाथपुर घाट पर पहुंचने लगे थे।

सुबह से लेकर देर शाम तक श्रद्धालु लगातार रामगंगा में स्नान करते रहे।माघ पूर्णिमा के अवसर पर गारा लोकनाथपुर एवं कपूरपुर घाट पर श्रद्धालुओं की भारी भीड़ देखी गई। श्रद्धालुओं ने रामगंगा में स्नान कर प्रसाद चढ़ाया तथा खिचड़ी, वस्त्र, तिल, घी एवं कबल का दान किया। घाटों पर दिन

भर धार्मिक अनुष्ठान चलते रहे, जिससे क्षेत्र में भक्तिमय माहौल बना रहा।असदनगर स्थित गंगा मंदिर के महंत लट्ठी महाराज ने बताया कि माघ पूर्णिमा के दिन गंगा स्नान करने से पापों का नाश होता है और पुण्य की प्राप्ति होती है। धार्मिक मान्यता है कि इस दिन देवता पृथ्वी पर आकर पवित्र नदियों में स्नान करते हैं, इसलिए इस दिन किया गया स्नान विशेष फलदायी माना जाता है।गौरा लोकनाथपुर में आयोजित मेले की व्यवस्थाएँ ग्राम प्रधान धर्मेश सिंह के नेतृत्व में मेला कमेटी के अध्यक्ष बाबुराम तुरैहा, प्रमोद शर्मा, विनोद शर्मा,लेखराज करशप, मोनु सक्सेना सहित अन्य सदस्यों ने संपालीं। मेले का आयोजन शांतिपूर्ण ढंग से संपन्न हुआ।

नाबालिग अपहरण कांड का खुलासा, आरोपी दबोचा

शाह टाइम्स ब्यूरो
बरेली। कोतवाली देवरनियां पुलिस ने नाबालिग लड़की के अपहरण के मामले में बड़ी कामयाबी हासिल करते हुए वांछित मुल्जिम को गिरफ्तार कर लिया है। यह कार्रवाई पुलिस को मुस्ती और बेहतर तफ्तीश का नतीजा मानी जा रही है।

पुलिस के मुताबिक, दिनांक 21 जनवरी 2026 को पीड़ित पिता द्वारा कोतवाली देवरनियां में अपनी नाबालिग बेटी को बहलान-फुसलाकर अपने साथ भगा ले जाने की शिकायत दर्ज कराई गई थी। इस बाबत मुकदमा अपराध संख्या 20/2026, धारा 137(2) बीएनएस के तहत केस दर्ज किया गया था। मामले की तफ्तीश के



दौरान पुलिस टीम ने तत्पता दिखाते हुए दिनांक 27 जनवरी 2026 को नाबालिग को सकुशल बरामद कर लिया।

बरामदगी के बाद पीड़िता के बयान दर्ज किए गए और मेडिकल जांच कराई गई। जांच में सामने

आए तथ्यों के आधार पर मुकदमे में जरूरी धाराओं को बढ़ोतरी की गई। तफ्तीश के दौरान मुल्जिम के तौर पर प्रदीप गंगवार पुत्र शांति स्वरूप, निवासी ग्राम उम्मेदपुर, थाना मुना, जनपद बरेली (उम्र करीब 26 साल) का नाम सामने

आया। देवरनियां पुलिस ने उसे दिनांक 31 जनवरी 2026 को सुबह करीब 10 बजे ग्राम वसुधरन ढाल के पास से गिरफ्तार कर लिया।

गिरफ्तार मुल्जिम के खिलाफ कानूनी कार्रवाई पूरी करते हुए उसे अदालत में पेश किया गया, जहां से उसे भेज भेज दिया गया। इस पूरी कार्रवाई में उप निरीक्षक जितेन्द्र कुमार, कारंटेबल शिवम कुमार और कारंटेबल रोहित कुमार को अहम भूमिका रही।

देवरनियां पुलिस को इस सख्त कार्रवाई से इलाक़े में अमन-ओ-कानून मजबूत हुआ है और अपराधियों में लोगों के भाग लेकर प्रसाद ग्रहण किया। मिला है कि कानून से खिलवाड़ बंदरुस्त नहीं किया जाएगा।

बैंक शाखा प्रबंधक व फील्ड ऑफिसर समेत तीन गिरफ्तार

सीबीआई ने 45 हजार रिश्वत लेते पकड़ा

शाह टाइम्स संवाददाता धामपुर/स्योहरा। भ्रष्टाचार के खिलाफ सख्त रफ अपनाते हुए केंद्रीय अन्वेषण ब्यूरो (सीबीआई) की एंटी करप्शन विंग ने सहस्रपुर क्षेत्र में बड़ी कार्रवाई की है। सीबीआई ने उत्तर प्रदेश ग्रामीण बैंक की सहस्रपुर शाखा के शाखा प्रबंधक, फील्ड अधिकारी और एक सविदा कर्मी को ऋण आवेदन के 45 हजार रुपये की रिश्वत लेते हुए रंगेहाथ गिरफ्तार किया है। कार्रवाई के बाद तीनों आरोपियों को टीम अपने साथ गाजियाबाद ले गई।

प्राप्त जानकारी के अनुसार शनिवार शाम निरीक्षक परब्रत तोमर के नेतृत्व में सीबीआई एंटी करप्शन विंग की टीम सहस्रपुर पहुंची। टीम ने ट्रैप कार्रवाई करते हुए बैंक के शाखा प्रबंधक कपिल कुमार, फील्ड अधिकारी विकास कुमार और सविदा कर्मी मोहम्मद नोमान को रिश्वत लेते समय दबोच लिया। देर रात करीब 12 बजे सीबीआई की टीम तीनों आरोपियों को लेकर गाजियाबाद के लिए रवाना हो गई।

सीबीआई की ओर से रविवार को जारी जानकारी के अनुसार यह



कार्रवाई एक शिकायत के आधार पर की गई। ग्राम जयधामपुर निवासी चंचल दिवाकर को पत्नी ने मुख्यमंत्री युवा उद्यमी विकास योजना के तहत आरओ प्लॉट लगाने के लिए पांच लाख रुपये के ऋण हेतु यूपी ग्रामीण बैंक, सहस्रपुर शाखा में आवेदन किया था। आरोप है कि ऋण स्वीकृति के एवज में बैंक के फील्ड अधिकारी ने पहले 40 हजार रुपये की रिश्वत मांगी, जिसे बाद में बढ़ाकर 45 हजार रुपये कर दिया गया।

शिकायतकर्ता द्वारा सीबीआई से संपर्क किए जाने के बाद मामले में प्राथमिकी दर्ज कर जांच शुरू की गई। जांच के दौरान सामने आया कि फील्ड अधिकारी ने शाखा प्रबंधक के साथ मिलकर रिश्वत लेने की साजिश रची थी। आरोपियों ने रकम सोधे न लेकर एक निजी व्यक्ति को माध्यम से लेने की योजना बनाई थी, ताकि मामला दबा रहे। इसके बाद

सीबीआई की टीम ने सुनियोजित ढंग से जाल बिछाया और शिकायतकर्ता को तय राशि के साथ आरोपियों के पास भेजा। जैसे ही 45 हजार रुपये की रिश्वत स्वीकार की गई, टीम ने मौके पर छापा मारकर तीनों आरो. पियों को रंगे हाथ गिरफ्तार कर लिया। सूत्रों के अनुसार सीबीआई अब इस बात की भी जांच कर रही है कि क्या इससे पहले भी बैंक शाखा में इसी तरह की अवैध वसुली की गई थी। एजेंसी ने संकेत दिए हैं कि जांच के दायरे में अन्य लोगों की भूमिका भी सामने आ सकती है।

इस कार्रवाई के बाद क्षेत्र में बैंक ग्राहकों और आम नागरिकों के बीच चर्चाओं का दौर तेज हो गया है। लोगों का कहना है कि सरकारी योजनाओं के लाभ मिलकर रिश्वत मांगने की शिकायतें पहले भी सामने आती रही हैं, लेकिन सीबीआई की इस सख्त कार्रवाई से भ्रष्टाचार पर अंकुश लगने की उम्मीद जगी है।

ग्राम समाज की भूमि पर चबूतरा बना कर झंडा लगाया

नहटौर। गांव बाकरनगर में रविदास जयंती के उपलक्ष में दलित समाज के लोगों ने ग्राम समाज की भूमि पर चबूतरा बनाते हुए झंडा लगा दिया, जिसकी सूचना पर राजस्व विभाग व पुलिस की टीम मौके पर पहुंची और उन्होंने वहां से झंडे को हटवा दिया। काफी देर तक हंगामा मचता रहा। पुलिस ने तीन महिलाओं सहित चार को हिरासत में लिया है।

प्राप्त समाचार के अनुसार नहटौर क्षेत्र के गांव बाकरनगर में दलित समाज के लोगों ने ग्राम समाज की भूमि पर रविदास जयंती के उपलक्ष में पूजा अर्चना करने के लिए चबूतरा बनाते हुए झंडा लगा दिया। सूचना पर राजस्व विभाग के तहसीलदार धाराज कुमार, नायब तहसीलदार राजकमल सिंह, थाना प्रभारी धीरज नागर आदि मौके पर पहुंचे और ग्रामीणों से वार्ता की इस दौरान काफी देर तक हंगामा होता रहा।

पुलिस ने तीन महिला सहित चार को हिरासत में लिया। हंगामे के दौरान पुलिस ने ग्रामीणों से वार्ता करते हुए चबूतरा व झंडे को हटवा दिया।

ग्रीनफील्ड एक्सप्रेसवे की अधिसूचना जारी

धामपुर क्षेत्र के 78 गांव, नजीबाबाद के 22, बिजनौर 27 सहित कुल 127 गांव होंगे शामिल

शाह टाइम्स संवाददाता धामपुर। पानीपत से गोरखपुर तक प्रस्तावित ग्रीनफील्ड हाई-स्पीड एक्सप्रेसवे को लेकर धामपुर और बिजनौर जनपद के लिए अहम संकेत सामने आए हैं। सड़क परिवहन एवं राजमार्ग मंत्रालय, भारत सरकार की ओर से भारत के राष्ट्रपति के नाम से जारी अधिसूचना के बाद यह परियोजना औपचारिक रूप से सरकारी रस्तावेजों में दर्ज हो गई है। राष्ट्रीय राजमार्ग अधिनियम की धारा-3 के तहत जारी इस अधिसूचना से यह स्पष्ट हुआ है कि प्रस्तावित एक्सप्रेसवे को सैद्धांतिक स्वीकृति मिल चुकी है और आगे की प्रक्रिया की तैयारी शुरू हो गई है।

वरिष्ठ अधिकवक्ता गजेंद्र सिंह

एडवोकेट ने जानकारी देते हुए बताया कि हाल ही में मंत्रालय की ओर से जारी अधिसूचना में उत्तर प्रदेश में प्रस्तावित ग्रीनफील्ड हाई-स्पीड कोट्रोल्ड एक्सेस एक्सप्रेसवे को हरी झंडी दी गई है। यह मार्ग हरियाणा के पानीपत से शुरू होकर पश्चिमी ओर मध्य उत्तर प्रदेश के कई जिलों से होते हुए गोरखपुर तक जाएगा। बताया गया कि इस एक्सप्रेसवे के प्रस्तावित मार्ग में बिजनौर जनपद के कुल 127 गांव शामिल किए गए हैं। इनमें नजीबाबाद क्षेत्र के 22 गांव, बिजनौर क्षेत्र के 27

गांव और धामपुर तहसील क्षेत्र के 78 गांव शामिल बताए जा रहे हैं। अधिसूचना के बाद इन गांवों के किसानों और भूमि स्वामियों में हलचल तेज हो गई है। जानकारी के अनुसार धामपुर तहसील में यह प्रस्तावित राष्ट्रीय राजमार्ग बिलाई शुगर मिल क्षेत्र के समीप तहसील बिजनौर के ग्राम बिलाई की सीमा से प्रवेश करेगा। इसके बाद यह मार्ग रघुनाथपुर, हरपुर, फिरोजपुर, काजीपुरा, हमीरपुर, असदगढ़, पहाड़पुर सहित कई गांवों से होकर

गुजरेगा। आगे चलकर यह धामपुर क्षेत्र के बसेड़ा खुर्द, उमरी, अलीपुर, भवानीपुर, तरकाला सलावा, वेलतपुर, सुक्खा, मानपुर शिवपुरी, बसावपुर, ठाठ जट लांबाखड़ा, कासिमबाद, सनो नागली, बुरहानपुर, सैतपुर और आलमपुर गांवों को जोड़ते हुए अन्य जनपद की सीमा में प्रवेश करेगा। फिलहाल गोरखपुर-पानीपत ग्रीनफील्ड एक्सप्रेसवे को लेकर धामपुर क्षेत्र में उम्मीद और आशाका दोनों का माहौल बना हुआ है। अब सभी की निगाहें शासन और संबंधित विभागों के अगले कदम पर टिकी हैं, जिससे यह स्पष्ट हो सके कि यह परियोजना किस रूप में और किस मार्ग से आगे बढ़ेगी।

धामपुर में हर्षोल्लास से मनाई रविदास जयंती

सांसद प्रतिनिधि विवेक सेन व पूर्व विधायक डा. इंद्रदेव सिंह ने किया कार्यक्रमों का शुभारंभ

शाह टाइम्स संवाददाता धामपुर। क्षेत्र में संत शिरोमणि गुरु रविदास जयंती श्रद्धा, उल्लास और शांतिपूर्ण वातावरण में मनाई गई। इस अवसर पर क्षेत्र के सभी गांवों में शोभायात्राएं निकाली गईं, अखाड़ों का प्रदर्शन किया गया और विभिन्न धार्मिक व सांस्कृतिक कार्यक्रम आयोजित हुए। अतिथियों ने फीता काटकर कार्यक्रमों का शुभारंभ किया। पूरे क्षेत्र में उत्सव जैसा माहौल देखने को मिला।

सुबह के समय गांव-गांव स्थित रविदास धर्मशालाओं और मंथिरों में धार्मिक आयोजन किए गए, जहां संत रविदास के जीवन, उनके विचारों और सामाजिक संरचना के संदेश पर प्रकाश डाला गया। श्रद्धालुओं ने पूजा-अर्चना कर समाज में भाईचारा,



समानता और सौहार्द बनाए रखने का संकल्प लिया। इस अवसर पर पूर्व विधायक डॉ. इंद्रदेव सिंह ने धामपुर क्षेत्र के दो दर्जन से अधिक गांवों में पहुंचकर शोभायात्राओं का शुभारंभ किया और ग्रामीणों को संत रविदास जयंती की



समर्थकों के साथ धामपुर क्षेत्र के अनेक गांवों में पहुंचे और जयंती कार्यक्रमों में भाग लिया। विवेक सेन ने धामपुर विधानसभा क्षेत्र के धामपुर, स्योहरा तथा शेरकोट क्षेत्र के गांव नौरंगाबाद, मथी, मोहड़ा, केंदापुरा, कुडिपूरा, हैजरी, हाजिपुर, सरकड़ा

चकराजमल, सलेम सराय, स्योहरा, खलीलपुर, फतेह नगर शेरकोट, निकम्माशाह, बालकेशनपुर, पालकी ऐमन, खानुजट, बेरखा, बखेड़ा टांडा, जमापुर, अमीनाबाद और बुडेरन गांवों में पहुंचकर शोभायात्राओं व कार्यक्रमों का शुभारंभ किया।

इस दौरान उन्होंने संत रविदास के आदर्शों को अपनाने और उनके दिखाए मार्ग पर चलने का आह्वान करते हुए कहा कि संत रविदास का संदेश आज भी समाज को जोड़ने और सामाजिक कुुरीतियों को दूर करने की प्रेरणा देता है। जयंती के अवसर पर धामपुर क्षेत्र के सभी गांवों में पुलिस प्रशासन की ओर से सुरक्षा व्यवस्था चाक-चौबंद रही। शोभायात्रा मार्गों पर पर्याप्त पुलिस बल तैनात किया गया, जिससे कार्यक्रम शांतिपूर्वक संपन्न हो सके। किसी भी अप्रिय घटना की सूचना नहीं मिली। कुल मिलाकर संत शिरोमणि गुरु रविदास जयंती धामपुर क्षेत्र में श्रद्धा, सौहार्द और उल्लास के वातावरण में शांतिपूर्वक मनाई गई।

बिजनौर

बिरादर को मिला लाइलाज दर्द

घूमता आईना

समीउल्लाह

बुजुर्गों से कहावत सुनी है कि अपना मारे, तो छाप में डाले और दूसरा मारे, तो धूप में डालें। मगर बिजनौर में एक ऐसा 'टू इन वन' है, जिसे बिरादर से लाइलाज दर्द मिल गया है। वैसे तो यह टू इन वन दूसरों के मर्ज का इलाज करता है और इसकी एवज में मोटी रकम भी लेता है। मगर इसके पास अपने लाइलाज दर्द को दवा नहीं है। मर्ज भी ऐसा है, जिसकी दवा किसी कंपनी ने न तो अभी तक बनाई है और न ही बनाने के बारे में सोचा जा रहा है। चार साल पहले टू इन वन को बिरादर ने जोर का झटका धीरे से दिया था। सराफत पर रजालत भारी पड़ गई थी। टू इन वन ने कसम खा ली थी कि अब ऐसा कदम नहीं उठाएंगे, जिससे किस्मत आजमाने के बारे में सोचा जाए। टू इन वन ने समाजसेवा की डिग्री को भी तिजोरी में बंद कर सूखे कुएं में फेंक दिया था। वो पूरी तरह से कारोबारी बन गए थे। लेकिन चवनी ने टू इन वन के जख्मों को फिर से हरा कर दिया है। चवनी की चाल को टू इन वन समझ ही नहीं पाया और लाइलाज दर्द की गिरफ्त में आ गया है। दर्द भी गैरों के मैदान में कुत्ने से नहीं है। बल्कि बिरादरों से है। पहले तो सामने एक ही बिरादर था, मगर अब दो बिरादरों की मौजूदगी ने दर्द

बिल्लियों की लड़ाई लखनऊ पर चढ़ाई

आगर एक वस्तु भी भूखा रहना पड़ जाए, तो दिन में तारे दिखाई देने लग जाते हैं। लेकिन भूख भी कई तरह की होती है। किसी को दौलत की भूख होती है, तो किसी को शोहरत की भूख होती है। किसी को हवस की भूख होती है, तो किसी को रेत बजरी भी हजम हो जाता है। लेकिन यहां तो नौ साल से भूखी

बिल्लियां खाली हॉडिया के लिए लड़ रही हैं। कभी कोई बिल्ली इस हॉडिया में मुंह डाल कर भागना चाहती है, तो कभी कोई दूसरी बिल्ली दूसरी से इस हॉडिया को छिनने के लिए लखनऊ में गिड़गिड़ाते लगती है। फिलहाल तो इस हॉडिया में न मलाई है और न ही खुरचन है। हॉडिया को पकाने के लिए लाखों का माल खुद ही जुटाना पड़ेगा। फिर भी न जाने बिल्लियों के इस खाली हॉडिया में कौन सा माल दिखाई दे रहा है। वैसे भी जब हॉडिया माल से भरी हुई होती है, तो इन बिल्लियों का नसीब ऐसा नहीं होता है कि उन्हें मिल जाए। तब लोमड़ियां और भेंड़िए मैदान मार कर ले जाते हैं। बिल्लियों को यह कौन समझाए कि घर फूंक कर तमाशा देखना अकलमंदी नहीं है।

पति ने खोली पोल अच्छा नहीं रौल

वफादारी अच्छे इंसान की पहचान होती है। जहां भी रहो

वफादार बताता था। वो अब इसके उल्टा साबित हो रहा है। न तो वो किसी भी एंगल से ईमानदार है और वफादारी उसके खून में है। इस माली की नजर हर वक्त खजाने पर रहती है। न जाने किस लुट्टेरे से इस माली ने खजाना फौरन खाली करने का हुनर सीखा है कि पलक झपकते ही माल अंदर हो जाता है। दिखने में शरीफ माली इतना ज्यादा शांतिर है कि बड़े-बड़े शांतिर भी उससे तौबा मांग रहे हैं। शांतिरों ने समझा था कि यह माली बाग को संवार देगा और हर तरफ हरियाली ही हरियाली नजर आएगा। लेकिन ऐसा हुआ नहीं। माली ने तो पूराने सभी रिकार्ड तोड़ दिए हैं। माली खुद को बेवस बताते हुए हर वक्त रौने की नौटंकी करता है, मगर हकीकत इसके बिल्कुल उल्टी है। वह दूसरों को रूला रहा है। दूसरों के कंधों पर बंदूक रख कर शिकार करने में माहिर माली यह भूल रहा है कि उसकी अश्लियत भी अब जगजाहिर हो रही है। दूध से जले हुए दही भी फूंक-फूंक कर पीते हैं। कहीं ऐसा न हो जाए कि शराफत का चीला चौराहे पर उतारना पड़े।

खजाना फौरन खाली बेहद लालची माली

माली का काम बाग को हरा-भरा रखने का होता है। माली बाग को उजाड़ता नहीं है। लेकिन एक ऐसा माली है, जो खुद को सबसे बड़ा ईमानदार और

एक नजर

रविदास जयंती पर निकाली शोभायात्रा



बिजनौर। संत शिरोमणि गुरु रविदास उत्थान सेवा समिति लड़ापुरा के तत्वावधान में संत शिरोमणि गुरु रविदास जयंती बड़ी धूमधाम से मनाई गई। शोभायात्रा का उद्घाटन नगर पालिका चेयरमैन श्रीमती इंदिरा सिंह, वरिष्ठ समाजसेविका लक्ष्मी अग्रवाल, श्रीमती बबीता देवी, डॉ. बोरबल, झालू पूर्व चेयरमैन शहजाद अंसारी, समिति अध्यक्ष चंद्रहास सिंह, डीपीए जिलाध्यक्ष राजेश कुमार रवि, इंजिनियरिंग महासंघ के मंडलाध्यक्ष डॉ. कविराज सिंह, सभासद सचिन अग्रवाल, मुस्तकीम अहमद, जीआईसी प्रधानाचार्य सुभाष चंद्र, राष्ट्रीय अनुसूचित जाति जनजाति महासंघ के प्रभारी तेजपाल सिंह, वरिष्ठ सदस्य नमस् कुमार, महामंत्री ओम प्रकाश सिंह, कपी सिंह, चंद्र सिंह, मनोज कुमार यादव, विनोद कुमार यादव, नरेंद्र कुमार, बृद्ध सिंह आदि अतिथियों ने फीता काटकर शोभायात्रा का शुभारंभ किया। सभी अतिथियों ने संत शिरोमणि गुरु रविदास प्रचर्चित पर चलने का आह्वान करते हुए कहा कि संत शिरोमणि गुरु रविदास ने विषमता मूलक समाज में समरसता कायम करने कार्य किया है। शोभायात्रा में एड. टीकम सिंह एड., वृजमोहन, रजत कुमार, ध्यान चंद्र, महेंद्र सिंह, राहुल कुमार, कोशल, गौतम, रीवा सिंह, शीला, पूनम, वेदो, चंद्र, प्रमोद कुमार, रीतू रानी, निधि राजपूत यादव, लोकेंद्र कुमार, रोहित कुमार पिंटू, अजय कुमार, आकाश कुमार, अभिलाषा, दीपक कुमार, अमन कुमार, प्रश्नजोत कुमार, आकाश कुमार, सविता कुमार आदि का विशेष सहयोग रहा।

बजट को लेकर व्यापारियों में उत्साह



नहटौर। वित्त मंत्री निर्मला सीतारमण द्वारा संसद में पेश किए गए केंद्रीय बजट को लेकर नहटौर के व्यापारिक जगत में भारी उत्साह देखा गया। आज नगर के प्रमुख व्यवसायी कपिल शर्मा के प्रतिष्ठान पर बड़ी संख्या में व्यापारी एकत्र हुए, जहां उन्होंने लाइव प्रसारण के माध्यम से बजट की बारीकियों को समझा। व्यापारियों ने एक स्वर में बजट की सरहना करते हुए इसे 'सर्वसमावेशी' करार दिया। व्यापारियों का मानना है कि इस बजट में मध्यम वर्ग, किसानों और छोटे उद्यमियों (MSMES) का विशेष ध्यान रखा गया है। बैठक के मुख्य बिंदु- **व्यापारिक सुगमता:** कार प्रक्रियाओं में सरलीकरण और नए प्रावधानों की प्रशंसा की गई। **विकासोन्मुखी दृष्टिकोण:** बुनियादी ढांचे पर निवेश को भविष्य के लिए मील का पत्थर बताया गया। **समावेशी बजट:** उपस्थित लोगों ने कहा कि बजट में समाज के अंतिम पायदान पर खड़े व्यक्ति से लेकर बड़े उद्योगपतियों तक, हर वर्ग की जरूरतों को संतुलित किया गया है। यह बजट भारत की अर्थव्यवस्था को नई ऊंचाइयों पर ले जाने वाला है। जिस तरह से हर वर्ग को राहत देने की को. शिश की गई है, उसीसे बाजार में सकरात्मकता आएगी। व्यापारियों ने मिमिडॉ बांटेकर अपनी खुशी का इजहार किया और उम्मीद जताई कि इस बजट से स्थानीय व्यापार और रोजगार के अवसरों में बढ़ोतरी होगी। इस मौके पर भाजपा नहटौर मंडल अध्यक्ष वैभव गोयल, राकेश अग्रवाल, अशोक चंद्रा, प्रशांत वर्मा, राहुल कुमार आदि मौजूद रहे।

कपड़ा कारखाने में लगी आग

नहटौर। नगर के बाईपास पर स्थित एसआर बैंकट हॉल के निकट निवासी नजाकत हुसैन वृत्र मुबारक हुसैन का घर के बराबर में ही कपड़ा बनाने का कारखाना है। जिसमें कई मशीनों द्वारा कपड़ा तैयार किया जाता है और तैयार कपड़ा कारखाने में ही रखा जाता है। रविवार को रात्रि में कारीगर काम निपटाकर लेट गए थे। रात करीब 3 बजे शॉर्ट सर्किट से अचानक कारखाने में आग लग गई। कारखाने में फैले धुएं से कारीगर की आंख खुल गई और उन्होंने बिजली की लाइन को काटते हुए पानी डालकर किसी तरह आग पर काबू पाया। नजाकत हुसैन ने बताया कि आग शॉर्ट सर्किट के चलते लगी है, जिससे करीब डेढ़ लाख रुपए का नुकसान हो गया। उन्होंने बताया कि आग सिर्फ चार मशीनों में लगी है। बाकी कारखाने का सभी सामान बच गया है। आग पर समय से काबू पा लिया गया था, जिससे कई लाख का नुकसान होने से बच गया।

राष्ट्रीय हिन्दी दैनिक समाचार पत्र 'शाह टाइम्स' की शत-प्रतिशत गारंटी खबरें छुपाता नहीं, छापता है मोबाइल नम्बर:- 9927777377 samiullah.bijnor@gmail.com

क्षेत्रधिकारी ने माघी पूर्णिमा पर सुरक्षा व्यवस्था जांची

शाह टाइम्स

शाहबाद/रामपुर । माघी पूर्णिमा के पावन अवसर पर शाहबाद के डाकुरिया गंगा घाट पर श्रद्धालुओं की सुरक्षा और सुव्यवस्था का जायजा लिया गया। इस दौरान क्षेत्रधिकारी देवकीनंदन स्वयं मौके पर उपस्थित रहे और व्यवस्थाओं का निरीक्षण किया गंगा घाट और रामगंगा पुल के नीचे हजारों श्रद्धालु गंगा स्नान करने पहुंचे। इस अवसर पर पुलिस और प्रशासन ने विशेष सतर्कता बरतते हुए पर्याप्त सुरक्षा बल तैनात किया। सुरक्षा व्यवस्था का उद्देश्य यह सुनिश्चित करना था कि स्नानार्थियों को किसी भी प्रकार की आपदा या दुर्घटना का सामना न करना पड़े स्नान स्थल पर पुलिस, प्रशासनिक अधिकारियों और स्थानीय स्वयंसेवकों का संयुक्त प्रयास देखा गया। गंगा किनारे तैराक और गोताखोरों की टीम तैनात



की गई थी, ताकि किसी भी आकस्मिक स्थिति में तुरंत मदद की जा सके। इसके साथ ही, स्नानार्थियों को गहरे पानी में जाने से रोकने के लिए बैरिकेडिंग और चेतावनी बोर्ड लगाए गए थे। क्षेत्रधिकारी देवकीनंदन ने निरीक्षण के दौरान अधिकारियों और पुलिस कर्मियों को निर्देश दिए कि वे किसी भी अप्रिय स्थिति से बचाव के लिए सतर्क रहें।

उन्होंने कहा कि ऐसे धार्मिक अवसरों पर श्रद्धालुओं की सुरक्षा सर्वोच्च प्राथमिकता है और उन्हें किसी भी तरह की असुविधा या खतरे का सामना न करना पड़े, इसके लिए सभी आवश्यक कदम उठाए जाएं। स्थानीय लोगों और श्रद्धालुओं ने भी प्रशासन और पुलिस की व्यवस्था की सराहना की। उन्होंने बताया कि पहले के वर्षों में बड़े पर्वों और स्नान अवसरों



पर कभी-कभी भीड़ नियंत्रण में समस्या आती थी, लेकिन इस बार व्यवस्थाएं व्यवस्थित और सुव्यवस्थित नजर आई स्नानार्थियों को सुरक्षित मार्गदर्शन और व्यवस्था की जानकारी देने के लिए स्थानीय स्वयंसेवक और प्रशासनिक कर्मचारी घाट पर तैनात रहे। इसके अलावा, घाट के आसपास के क्षेत्रों में यातायात को नियंत्रित करने के लिए भी

विशेष व्यवस्था की गई थी, ताकि श्रद्धालुओं को आने-जाने में कोई परेशानी न हो इस अवसर पर प्रशासन ने आम लोगों और श्रद्धालुओं से अपील की कि वे सुरक्षा नियमों का पालन करें और भीड़ में अनुशासन बनाए रखें। पुलिस ने चेतावनी दी कि किसी भी प्रकार की लापरवाही या सुरक्षा निर्देशों की अवहेलना पर कार्रवाई की जाएगी।

कड़ाक का ठंड और घन काहर का कहर शाहबाद समेत आसपास के इलाकों में लोग और जानवर अलाव के सहारे



शाह टाइम्स
जहीर खान

शाहबाद/रामपुर । सहित आसपास के ग्रामीण क्षेत्रों और कस्बों में कड़ाक की ठंड और घने कोहरे का प्रकोप जारी है। शीतलहर के कारण लोग और बेजुबान जानवर ठंड से बचने के लिए अलाव का सहारा लेने को मजबूर हैं सुबह के समय घना कोहरा छाए रहने से दृश्यता काफी कम हो गई है, जिससे

यातायात बुरी तरह प्रभावित हुआ है। सड़कों पर वाहनों की आवाजाही धीमी पड़ गई है और लोगों को आवागमन में भारी परेशानी का सामना करना पड़ रहा है दैनिक जीवन पर भी ठंड का गहरा असर पड़ा है। काम पर निकलने वाले लोग और अन्य ग्रामीण चाय की टपेरियों और नुककड़ों पर अलाव के पास बैठकर ठंड से राहत पाने की कोशिश कर रहे हैं। कई लोग

घरों में रहकर रजाई और अलाव का सहारा ले रहे हैं मनुष्यों के साथ-साथ बेजुबान जानवर भी इस भीषण ठंड से परेशान हैं। उन्हें भी खुले में आग के पास या घरों के आसपास ठंड से बचने का प्रयास करते देखा जा रहा है शाहबाद के अलावा, आसपास के अन्य क्षेत्रों में भी कोहरा और कड़ाक की ठंड का सिलसिला जारी है, जिससे जनजीवन अस्त-व्यस्त हो गया है।

शाहबाद के शिव मंदिर पर मूर्तियों की हुई प्रतिष्ठा



शाह टाइम्स

शाहबाद/रामपुर । नगर के मोहल्ला हकीमान स्थित शिव मंदिर पर मूर्तियों की प्राण प्रतिष्ठा रविवार के दिन कराई गई। जिसमें सभी लोगों ने एक

साथ बैठकर हवन किया और आरती भी की। शाम को भजन कीर्तन का कार्यक्रम रहा जिसमें लोगों ने धार्मिक गानों पर झूम झूम कर नृत्य भी किया। इसके साथ ही इस संपूर्ण कार्यक्रम को



सफल बनाने के लिए नगर शाहबाद के साथ सभी सनातनी सर्व समाज के लोगों का सहयोग रहा है। इस कार्यक्रम में उत्तर प्रदेश उद्योग व्यापार प्रतिनिधि मंडल के नगर अध्यक्ष

मुकेश चंद्र गुप्ता, अनिल रस्तोगी, सौरभ रस्तोगी, हरिओम गुप्ता, मोतीलाल बरनवाल, संजीव रस्तोगी, नरेश गुप्ता, राज कुमार सहित अनेकों पुरुष व महिलाएं रहे।

शाहबाद में कुत्ते-बंदरों का आतंक, बाजार और ग्रामीण क्षेत्रों में बढ़ रही घटनाएं

और ग्रामीण क्षेत्रों में बढ़ रही घटनाएं

शाह टाइम्स
जहीर खान

शाहबाद/रामपुर । क्षेत्र में कुत्ते और बंदरों का आतंक बढ़ गया है। आए दिन लोग इन जानवरों के हमलों का शिकार हो रहे हैं, जिससे वे घायल हो रहे हैं और क्षेत्र में दहशत का माहौल है बाजारों में महिलाएं और बच्चे भी सुरक्षित महसूस नहीं कर रहे हैं। महिलाओं ने बताया घर में रखा हुआ सामान भी सुरक्षित नहीं बंदर



ओर कुत्ते घर में घुसकर हमला कर देते हैं। दुकानदार और फल विक्रेता बताते हैं



कि कुत्ते और बंदर उनके सामने से ही सामान उठाकर ले जाते हैं ग्रामीण क्षेत्रों से

शाहबाद खरीदारी करने आने वाले लोगों ने बताया कि कई बार उनके हाथों से जरूरी सामान भी छीन लिया जाता है। यह समस्या अब क्षेत्र में एक आम बात हो गई है स्थानीय निवासियों ने नगर पंचायत प्रशासन से इस समस्या पर ठोस कदम उठाने की मांग की है ताकि लोगों को इन हमलों से बचाया जा सके और क्षेत्र में सुरक्षा बहाल हो।

ग्रामीण क्षेत्र के लिए लाभकारी है बजट : काशिफ खां

शाह टाइम्स

रामपुर । किसानों, मजदूरों और गरीबों के लिए यह बजट ऐतिहासिक है। बजट 2026 में वित्त मंत्री निर्मला सीतारमण ने गरीब, किसान और ग्रामीण भारत पर विशेष ध्यान दिया है। बीबी-जीराम जी (मनरेगा) को सर्वाधिक 95,692.31 करोड़ रुपये आवंटित किए गए। पीएम किसान योजना को 63,500 करोड़, आयुष्मान भारत को 9,500 करोड़ और पीएम गरीब कल्याण अन्न योजना पर 2,27,429 करोड़ रुपये खर्च होंगे। यह बजट ग्रामीण मजदूरों, किसानों और कमजोर परिवारों को सीधा लाभ पहुंचाएगा।

काशिफ खां, महासचिव, राष्ट्रीय पंचायतीराज ग्राम प्रधान संगठन



आशुतोष यादव समाजसेवी, नगर पंचायत और प्रशासन को कोई ठोस कदम उठाना चाहिए इस तरह की घटनाओं को रोकने के लिए।

शाहबाद सीएचसी क्षेत्र की पांचों पीएचसी पर लगा मुख्यमंत्री आरोग्य मेला

पांचों पीएचसी पर 167 रोगियों का हुआ परीक्षण



शाह टाइम्स

शाहबाद । प्राथमिक स्वास्थ्य केंद्रों पर मुख्यमंत्री आरोग्य मेले का आयोजन किया गया। इस मेले में कुल मरीजों को स्वास्थ्य सेवाएं और आवश्यक दवाइयां प्रदान की गईं मेले में डॉक्टरों ने मरीजों की जांच की और उन्हें उचित परामर्श दिया। इस दौरान मौसम में हो रहे बदलाव के कारण सर्दी, जुकाम और बुखार से पीड़ित मरीजों की संख्या अधिक रही, जिन्हें विशेष रूप से उपचार दिया गया सीएचसी अधीक्षक डॉ. मोहित रस्तोगी के नेतृत्व में पांचों प्राथमिक स्वास्थ्य केंद्रों पर यह मेला आयोजित हुआ। सभी डॉक्टरों ने मरीजों को मौसम परिवर्तन से बचाव के संबंध में



महत्वपूर्ण जानकारी दी। उन्होंने बताया कि अचानक ठंड बढ़ने और धूप निकलने जैसी स्थितियां सर्दी-जुकाम जैसी बीमारियों का कारण बन सकती हैं। उन्होंने सभी को मौसम के बदलाव से बचाव के उपाय अपनाने की सलाह दी। शाहबाद सीएचसी क्षेत्र की पांचों पीएचसी पर लगे मुख्यमंत्री आरोग्य मेले में 167 मरीजों का परीक्षण हुआ जांच के बाद दवा वितरित की गई। शाहबाद सीएचसी क्षेत्र में दकिया रमपुरा बड़ा गांव सेफनी पटवाई में मेले में पांचों पीएचसी पर 167 मरीज देखे गए जिसमें दकिया पर 35 रमपुरा पर 24 बड़ागांव पर 45 सेफनी पर 24 पटवाई में 39 मरीजों का परीक्षण हुआ।

टांडा के अहम चौराहे पर सार्वजनिक शौचालय ना होने से जनता परेशान

शाह टाइम्स

टांडा । नगर के सबसे व्यस्त चौराहे पर सार्वजनिक शौचालय की सुविधा न होने से आमजन की मुश्किलें लगातार बढ़ती जा रही हैं। कोतवाली, बस अड्डा और पशु चिकित्सालय जैसे महत्वपूर्ण प्रतिष्ठान इसी क्षेत्र में स्थित हैं, जहां प्रतिदिन सैकड़ों लोग आते-जाते हैं। बावजूद इसके यहाँ बुनियादी सुविधा का अभाव नगर व्यवस्था पर सवाल खड़े कर रहा है। स्थानीय लोगों के अनुसार, पुराने शौचालय को जर्जर बताकर करीब छह माह पहले ध्वस्त कर दिया गया था। उस दौरान नगर पालिका ने नए और आधुनिक शौचालय के निर्माण का भरोसा दिलाया और इसके लिए टेंडर प्रक्रिया भी पूरी की गई। लेकिन समय बीतने के बावजूद न तो निर्माण कार्य शुरू हो सका और न ही किसी वैकल्पिक व्यवस्था की गई।

इस संबंध में पालिकाध्यक्ष साहिबा सरफराज ने बताया कि पुराने शौचालय को जर्जर होने के कारण हटाया गया था और नए निर्माण के लिए टेंडर भी निकाला गया था। हालांकि अब पीडब्ल्यूडी ने उस स्थान पर निर्माण की अनुमति नहीं दी है। नगर पालिका वैकल्पिक भूमि तलाश रही है और जल्द ही नई जगह पर शौचालय का निर्माण कराया जाएगा।

साहिबा सरफराज
नगर पालिका अध्यक्ष
टांडा, जिला रामपुर



स्थिति यह है कि यात्रियों, महिलाओं, बुजुर्गों और बच्चों को सबसे ज्यादा परेशानी झेलनी पड़ रही है। मजबूरी में लोग आसपास की दुकानों या खुले स्थानों का रुख करते हैं, जिससे गंदगी फैल रही है और

स्वच्छता व्यवस्था प्रभावित हो रही है। दुकानदारों का कहना है कि असुविधा के कारण ग्राहक रुकने से कतराते हैं, जिससे व्यापार पर भी असर पड़ रहा है। व्यापारियों और राहगीरों का कहना है कि व्यस्त चौराहे और

बस अड्डे जैसे स्थान पर शौचालय न होना नगर की छवि को भी नुकसान पहुंचा रहा है। लोगों ने मांग की है कि जब तक स्थायी निर्माण न हो, तब तक अस्थायी शौचालय की व्यवस्था की जाए।

बारिश की बजह से साप्ताहिक बाजार में गंदगी को लेकर दुकानदारों में भारी रोष

स्वच्छ भारत स्वच्छ अभियान को भी लगाया जा रहा पलीता कर्मचारी लापरवाही



शाह टाइम्स

शाहबाद/रामपुर । मामला नगर पंचायत शाहबाद के अंतर्गत साप्ताहिक बाजार का है जहां आरोप है कि साप्ताहिक बाजार में गंदगी को लेकर ठेकेदार सहित दुकानदार नगर पंचायत की

लापरवाही के कारण काफी परेशानी का सामना उठा रहे हैं, और जब वह जिम्मेदारों को फोन करते हैं शिकायत के लिए तो वह भी फोन उठाने को राजी नहीं हैं जबकि ठेकेदारों का कहना है कि जिसमें नगर पंचायत ने मोटी रकम



भी ली है और सफाई के नाम पर आँखे बन्द कर ली हैं। शिकायत करने वालों में भाजपा नेता अनुभव शर्मा, विकास, विहिप के नगर अध्यक्ष शोभित गुप्ता उर्फ सोनू, रऊफ आदि लोग रहे जिनके सामने दर्जनों दुकानदार

साफ सफाई को लेकर बेहद नाराज हैं। जिससे भाजपा सरकार की स्वच्छ भारत स्वच्छ अभियान को भी पलीता लगने का कार्य हो रहा है। आरोप लगाया है कि जिम्मेदारों के कारण सरकार की इससे छवि खराब हो रही है।

दो दिवसीय वॉलीबॉल टूर्नामेंट का मानपुर उत्तरी में हुआ आयोजन



शाह टाइम्स

मसवासी । मसवासी क्षेत्र के गांव मानपुर उत्तरी में दो दिवसीय वॉलीबॉल टूर्नामेंट का आयोजन किया गया जिसमें सोलहा टीमों ने भाग लेगी जिसका शुभारंभ जिला पंचायत सदस्य खलील अहमद व जिला पंचायत सदस्य रियासत अली ने फीता काटकर किया जिसमें रविवार को मानपुर बिजारखाता लाडपुर ठाकुरद्वारा बाजपुर हस्सन का मझरा सहित छह टीमों ने भाग लिया जिसमें चार टीमों ने जीत हासिल की जो कि सोमवार को फाइनल मैच में हिस्सा लेगी इस दौरान साजिद प्रधान पूर्व प्रधान जरनैल सिंह शकील अहमद अंसारी जिला सचिव अपना दल एस आसिम मिया, आरिफ जमशेद आलम आसू रहीम अहमद शमीम अहमद मौजूद रहे।

हिन्दी दैनिक शाह टाइम्स
समाचार पत्र में समाचार एवं
विज्ञापनों के लिए संपर्क करें।
>> हसन कमाल जिला
प्रभारी 9756700006
>> सुहेल मियां
स्वयं प्रभारी - 971980339
>> मो मुस्तजाब
टांडा प्रभारी 8273210907
>> मोहम्मद आसिफ अली
सैदनगर प्रभारी
9012581711
>> जहीर खान प्रभारी
शाहबाद 9058450144

सैयां भये कोतवाल, अब डर काहे का नागलिया आकिल में लगे मुख्यमंत्री आरोग्य मेले से डॉक्टर गायब बिना दिखाए लौटे मरीज झोलाछाप का नोडल बनने के बाद से ड्यूटी से गायब रहते हैं : डॉक्टर देवेश चौधरी

मरीज फिरोज बोला शाम तक बैठा रहा नहीं आया डॉक्टर

शाह टाइम्स (कमाल) रामपुर। सैयां भये कोतवाल, अब डर काहे का' इसमें कोई शक नहीं कि भगवान जब वक्त से पहले और बिना मानकों के कोई शक्ति देता है तो उस शक्ति का दुरुपयोग भी होने लगता है। ऐसा ही मामला नागलिया आकिल में लगे मुख्यमंत्री आरोग्य मेले में सामने आया है। 35 से 40 हजार की आबादी के बीच मौजूद नागलिया आकिल पीएचसी पर मुख्यमंत्री मेले का आयोजन ही नहीं हो सका क्योंकि जब डाक्टर ही गायब है तो मरीज कौन देखेगा। इसी बात डॉक्टर कोन है जिसको मरीज देखने थे। वहाँ पर तैनात हैं डॉक्टर देवेश चौधरी जोकि पूर्व में स्वार में तैनात थे वहाँ भी आपक जलवा अलग था स्वार में सीएचसी प्रभारी रहते बहुत लोगों ने इन पर भ्रष्टाचार और कई अस्पताल अल्लुसाउंड सेटर में साझेदारी के आरोप लगाए थे लेकिन बाल बांका न हुआ ताकत का यह आलम यह है कि उसके बाद जैसे ही डॉक्टर दीपा सिंह ने रामपुर ज्वान किया मानो इनकी



पहला फोटो सबरे 11 बजकर 19मिनट का है और दूसरा फोटो दोपहर 2 बजकर एक मिनट का है दोनों तस्वीर में नागलिया आकिल में लगे मेले में डॉक्टर गायब

चांदी आ गई 29 अप्रैल 2017 को रामपुर में ज्वान करने वाले लेखल वन के डॉक्टर देवेश झोला पोर्टल से प्राप्त

19) Rampur 0 NAGALIA AAK 1

छाप के नोडल बना दिए गए फिर क्या था सैयां भये कोतवाल, अब डर काहे का' आपने कमान संभालते ही स्वार के तो आप जरे जरे से बाकिफ थे सीधे शाहवादा कमान संभाली सैफनी और



पहला फोटो सबरे 11 बजकर 19मिनट का है और दूसरा फोटो दोपहर 2 बजकर एक मिनट का है दोनों तस्वीर में नागलिया आकिल में लगे मेले में डॉक्टर गायब

चांदी आ गई 29 अप्रैल 2017 को रामपुर में ज्वान करने वाले लेखल वन के डॉक्टर देवेश झोला पोर्टल से प्राप्त

19) Rampur 0 NAGALIA AAK 1

छाप के नोडल बना दिए गए फिर क्या था सैयां भये कोतवाल, अब डर काहे का' आपने कमान संभालते ही स्वार के तो आप जरे जरे से बाकिफ थे सीधे शाहवादा कमान संभाली सैफनी और

विराट हिंदू सम्मेलन का आयोजन एकजुटता का लिया संकल्प

शाह टाइम्स

रामपुर। शहर में विराट हिंदू सम्मेलन का आयोजन किया गया। वक्ताओं ने लोगों को एकजुटता का संकल्प दिलाया। ज्वालानगर के राममनोहर लोहिया पार्क में आयोजित सम्मेलन में राष्ट्रीय स्वयंसेवक संघ के सह विभाग कार्यवाह चंद्रपाल ने कहा कि हिंदू और हिंदुत्व समाज को जोड़ने वाली वह शक्ति है, जो सामाजिक समरसता और सांस्कृतिक एकता का आधार बनती है। कार्यक्रम का शुभारंभ मुख्य अतिथि राष्ट्रीय स्वयंसेवक संघ के सह विभाग कार्यवाह चंद्रपाल, जिला कार्यवाह पुनीत,

विश्व हिंदू परिषद के जिला उपाध्यक्ष रामसेवक शर्मा और कार्यक्रम अध्यक्ष प्रवीण सिंह ने भारत माता के चित्र के सामने दीप प्रज्वलित कर किया। इसके बाद आनंद कान्वेंट स्कूल की छात्राओं ने सरस्वती वंदना प्रस्तुत की। फर्स्ट इंग्रेशन स्कूल के बच्चों ने ऑपरेशन सिंदूर पर आधारित देशभक्ति से ओतप्रोत नाटक पेश किया। मनमोहक कार्यक्रम ने दर्शकों को भाव-विभोर कर दिया। इस मौके पर मुख्य वक्ता चंद्रपाल ने कहा कि हिंदू समाज की शक्ति उसकी विविधता में है, लेकिन यह विविधता तभी सशक्त बनती है, जब उसमें एकता और परस्पर

सहयोग हो। कहा कि हिंदुत्व किसी संप्रदाय विशेष तक सीमित नहीं है, बल्कि यह जीवन मूल्य, संस्कार और सामाजिक जिम्मेदारी का भाव है, जो समाज को जोड़ता है। कहा कि आज समाज के सामने अनेक प्रकार की सामाजिक और सांस्कृतिक चुनौतियाँ हैं। ऐसे समय में आवश्यक है कि समाज के सज्जन लोग आगे आएँ और संगठन के माध्यम से सकारात्मक भूमिका निभाएँ। सम्मेलन में गोविंद पांडेय, अवधेश शर्मा, अनुज सक्सेना, जागन सिंह, गुंजन सक्सेना, अनुज भारद्वाज आदि मौजूद रहे।

सेवानिवृत्त चौकीदार को ब्लाक सभागार में सम्मानित किया गया

शाह टाइम्स

स्वार। रविवार खण्ड विकास स्वार में स्वीपर कम चौकीदार के पद से सेवानिवृत्त हुए सुरेश वाल्मीकि का खण्ड विकास अधिकारी व ए.डी.ओ.पंचायत ने शॉल व फूल माला पहनाकर उनकी ससम्मान विदाई की इस मौके पर खण्ड विकास अधिकारी ने कहा कि सुरेश वाल्मीकि ने पूरी सेवा अपने पद पर रहते हुए बड़ी लगन और मेहनत से अपनी ड्यूटी को अन्जाम दिया हमारी व समस्त



स्टाप की तरफ से सुरेश वाल्मीकि को बहुत बहुत शुभकामनाएँ इसका जीवन परिवार में सुखमय हो इनका देव धनो का भुगतान भी समय से करा दिया जायेगा इस मौके पर मुख्य लिपिक सईद बाबू उत्तर प्रदेश समाई कर्मचारी संघ के प्रदेश सचिव दीप सिंह राही तथा ब्लाक का समस्त स्टाप मौजूद रहे।

मोहलिया में सद्गुरु भगत रविदास की जयंती पर भंडारा

शाह टाइम्स

शाहवादा/रामपुर। रविवार को शाहवादा तहसील क्षेत्र अंतर्गत मोहलिया गांव में सद्गुरु भगत रविदास जयंती बहुत की धूमधाम से मनाई गई। इस अवसर पर परीता गांव निवासी बाबा सुरेन्द्र सिंह सोढ़ी ने सद्गुरु रविदास का शब्द ऐसा चाहूँ राज मेंमिले जहाँ मिले सबको को अन्न छोटे बड़ों सब सम बसें रौदास रहे प्रसन्न और सरदार जसवंत सिंह ने जीवन चार दिवस का मेला रे का प्रचार



कर गुरु संगत के सामने अपने विचार रखें। इस दौरान सरदार ध्यान सिंह आयोजक विजय सिंह शीशराम, भारत

रामपुर पहुंचे मुख्तार अब्बास नकवी आज प्रेसवार्ता

शाह टाइम्स

रामपुर। रामपुर पहुंचे पूर्व कैबिनेट मंत्री मुख्तार अब्बास नकवी ने कहा कि जो तूफानों में बहते जा रहे हैं। वही दुनिया बदलते जा रहे हैं। खटा-खट की हडबडी, फटा-फट की गडबडी के रिवाज से मुक्त, आत्मनिर्भर, विकसित भारत के मिजाज से युक्त ... बाहरी घमासान और अन्दरूनी व्यवधान को पछाड़ता मोदी सरकार का विकास और विश्वास की निरन्तरता का गजट का है यह बजट है। बजट पर प्रतिक्रिया देते हुए पूर्व केंद्रीय कैबिनेट मंत्री एवं



वरिष्ठ भाजपा नेता मुख्तार अब्बास नकवी ने रामपुर में उक्त बात कही। व्यापार मंडल के महामंत्री कपिल आर्य के अजीतपुर स्थित कार्यालय के उद्घाटन अवसर पर श्री नकवी

ने कहा कि व्यापार और व्यापारियों में आत्मविश्वास और आत्मनिर्भरता विकसित भारत के सफल सफर को आगे बढ़ाने में महत्वपूर्ण भूमिका निभाएगा। आज दोपहर 11:30 बजे बजट व अन्य मुद्दों पर संत शिरोमणि श्री रविदास सकिंद हाउस में श्री नकवी पत्रकारों से विस्तार से बातचीत करेंगे। इस अवसर पर जिला प्रभारी राजा वर्मा, भाजपा जिला अध्यक्ष हरीश गंगवार, जिला पंचायत अध्यक्ष खयालीराम लोधी, विधान परिषद सदस्य महाराजसिंह, पिछड़ा वर्ग आयोग के

उपाध्यक्ष सूर्य प्रकाश पाल, महिला आयोग की सदस्य सुनीता सैनी, ज्वाला प्रसाद गंगवार, राकेश मिश्रा, सुभाष भटनागर, हंसराज पप्पू, जागेश्वर दयाल दीक्षित, कपिल आर्य, अर्चना गंगवार, टेकचंद गंगवार, सोनू लोधी, पंकज लोधी, अशोक बिस्नोई, चंद्रपाल सिंह, श्यामलाल एडवोकेट, सतपाल सैनी एडवोकेट, विपुल आनंद, शिरीष गुप्ता, अजय सैनी, संजय चंद्रा, सुभाष गंगवार, रिजवान अहमद, खलील अहमद, संजय चंद्रा, विकास दीक्षित, आदि उपस्थित रहे।

जनपद में आयोजित मुख्यमंत्री मेले में देखे गए एक हजार तीन सो तेरासी मरीज

नागलिया आकिल में डॉक्टर गैर हाजिर मरीज वापस लौटे पोर्टल पर नजर आया जीरो

शाह टाइम्स (कमाल)

रामपुर। जनपद में सभी पीएचसी पर लगे मुख्यमंत्री आरोग्य मेला में 1383 मरीज देखे गए सभी पीएचसी पर मेला लगा लेकिन सैदनगर क्षेत्र की नागलिया आकिल में तैनात डाक्टर गायब होने से मुख्यमंत्री आरोग्य मेला फ्लॉप हो गया वहाँ पर तैनात डाक्टर देवेश चौधरी गायब थे पता चला कि वे जब से झोलाछाप के नोडल बने वे मरीज नहीं देख रहे हैं लेकिन मुख्यमंत्री मेले में भी गायब रहने से मरीजों को बिना दिखाए वापस लौटना पड़ा इससे ज्यादा मरीज बरेली गेट स्थित अवीर्बन पीएचसी पर 95 मरीज देखे गए



जबकि नागलिया आकिल पर डाक्टर ना होने से मरीजों को बिना दिखाए वापस लौटना पड़ा जिले भर से आई रिपोर्ट के मुताबिक अजीतपुर 89 बड़गांव 45 बड़ाखास 46 बड़पुरा 33



बाग छोटे साहब 72 बरेली गेट 95 बेगमाबाद 40 भवरका 21 बिलासपुर 64 चमरवा 25 दहियाल 28 दकिया 35 धमोरा 53 डोंकपुरी 32 दोमहला 53 घेर मियां खां 65 केमरी 93

बिरयानी को दुकान पर हंगामा

शाह टाइम्स

रामपुर। शहर कोतवाली क्षेत्र में एक बिरयानी की दुकान पर चिकन बिरयानी के नाम पर बीफ बिरयानी परोसने के आरोप को लेकर एक दुकानदार और एक व्यक्ति के बीच पहले कहासुनी हुई, जो जल्द ही हंगामे में बदल गई। सूचना मिलने पर नगर कोतवाली पुलिस मौके पर पहुंची और स्थिति को नियंत्रित किया। एहतियातन बिरयानी की दुकान को बंद कराया गया। दोनों पक्षों के बीच बढ़ते विवाद को देखते हुए पुलिस ने शांति व्यवस्था

बनाए रखने के लिए धारा 151 के तहत कार्रवाई की है। कोतवाली प्रभारी ओमकार सिंह ने बताया कि किला पश्चिमी गेट पर बिरयानी की दुकान पर हंगामे की सूचना मिली थी। दुकानदार और दूसरा व्यक्ति थाने आए थे, लेकिन व्यक्ति की ओर से कोई लिखित शिकायत दर्ज नहीं कराई गई। मौके पर विवाद के कारण शांति व्यवस्था बनाए रखने के लिए तत्काल 151 की कार्रवाई की गई। इस घटना को भूलवश हुई गलतफहमी का परिणाम बताया गया है।

ग्रामीणों ने धनोरी ग्राम में केंद्रीय बजट लाइफ सुना

शाह टाइम्स

स्वार। रविवार भाजपा के कार्यकर्ता ओ ने नगर मंडल के अध्यक्ष देवेन्द्र दिवाकर की अध्यक्षता में ग्राम पंचायत धनोरी में 2026, 2027 केंद्रीय बजट का लाइव सुना जिसमें मुख्य अतिथि के रूप में सुनीता सैनी महिला आयोग सदस्य मंडल अध्यक्ष देवेन्द्र कुमार दिवाकर ने केंद्र सरकार के बजट को पेश करने में विस्तार से जानकारी बताई सभी समाज और सभी विभागों को समान दर्जा देते हुए बजट पेश किया इस दौरान दिनेश मोर्य, हरीश मोर्य, अतर सिंह मोर्य, बबलू दिवाकर, सूरज वाल्मीकि, इंद्रपाल राजेश मोर्य, पूनम मोर्य, हेमलता मोर्य, ग्राम प्रधान रामचंद्र दिवाकर, राजेश कुमार



मोर्य, मदनलाल मोर्य, दीपक चंद्र जसवीर सागर आदि लोग मौजूद रहे।

रोंग साइड से आ रहा कैटर पलटा चार बेलों की मौत मौके पर पहुंची पुलिस

शाह टाइम्स

रामपुर। दिल्ली-लखनऊ हाईवे पर रविवार तड़के एक दवाइयों से भरा एक कैटर रोंग साइड से आ रही बैलगाड़ी पर पलट गया। इस हादसे में कैटर के नीचे दबकर चार बैलों की मौके पर ही मौत हो गई। हादसे के बाद कैटर चालक-परिचालक और बैलगाड़ी चालक-परिचालक मौके से फरार हो गए। सूचना मिलने पर सिविल लाइन थाना प्रभारी पुलिस टीम के साथ घटनास्थल पर पहुंचे। बैलों

को निकालने के लिए दमकल टीम और दो हाइड्रा मशीनें बुलाई गईं। लगभग दो घंटे की कड़ी मशक्कत के बाद कैटर को हटाया जा सका। थाना प्रभारी संजीव कुमार ने बताया कि यह घटना रविवार सुबह लगभग चार बजे हुई। फरार कैटर चालक-परिचालक और दोनों बैलगाड़ी स्वामियों की तलाश की जा रही है। जानकारी में आया है कि कैटर हिमाचल के पोटा से पश्चिम बंगाल के गुवाहाटी जा रहा था।

विद्यासागर मिश्रा
पुलिस अधीक्षक
जनपद रामपुर

देवकीनंदन
पुलिस क्षेत्राधिकारी शाहवादा
जनपद रामपुर

उत्तर प्रदेश पुलिस हेल्पलाइन नंबर

- पुलिस सहायता - 112
- वाइल्ड हेल्पलाइन - 1098
- फायर - 101
- गैरिफ सहायता (UP) - 1090
- घरेलू हिंसा (महिला) - 181
- एम्बुलेंस - 108/102
- आपात शिकारत - 1078
- यू.पी. शिला आपात - 1077
- साइबर क्राइम शिकारत - 1930
- किडनाप हेल्पलाइन - 1551
- राष्ट्रीय आजीविका - 1915
- लैस टुरिज्म - 1033/1073
- पोस्ट हेल्पलाइन 1950 (सुभाष आजीविका)
- रोडवेज (UP) - 2877 (1800180)
- यूपी विप्लव - 1912
- एटी करेशन - 1031
- ट्रेन एक्सीडेंट - 1072
- यूपी सीआ - 1076
- मोटल हेल्प (TELE MANAS) - 14416
- UP लौक - 1906

विदर्भ ने उत्तर प्रदेश को चार विकेट से हराया

नागपुर, वार्ता। अमन मोखाड़े (83) और दानिश मालेवर (54) की अर्धशतकीय पारियों की बदौलत विदर्भ ने रविवार को रणजी ट्रॉफी एलीट ग्रुप ए मुकाबले के चौथे दिन उत्तर प्रदेश को चार विकेट से हराया। यहां विदर्भ ने कल 91 रन पर चार विकेट से आगे खेलना शुरू किया। सुबह के सत्र में 173 के स्कोर पर अमन मोखाड़े के रूप में विदर्भ का पांचवां विकेट गिरा। उन्हें शिवम शर्मा ने आयरन के हाथों कैच आउट कराया। अमन मोखाड़े ने 150 गेंदों में 10 चौके लगाते हुए 83 रनों की महत्वपूर्ण पारी खेली। मुकाबला जीतने के बेहद करीब विदर्भ को ध्वज सुरेल ने दानिश मालेवर को विकेटकीपर आदित्य शर्मा के हाथों कैच आउट करा दिया। इसी ओवर की दूसरी गेंद पर नचिकेत भट्टे ने छक्का लगाकर विदर्भ को चार विकेट से जीत दिला दी। उत्तर प्रदेश के लिए शिवम शर्मा ने चार विकेट लिए।

देविका सिंहाग ने थाईलैंड मास्टर्स में जीता अपना पहला सुपर 300 खिताब



● देविका सिंहाग ने पूरे टूर्नामेंट में बेहतरीन प्रदर्शन किया और फाइनल में मलेशियाई खिलाड़ी गोह जिन वेई को हराया

बैंकाक, वार्ता। भारत की देविका सिंहाग ने बड़े मंच पर शानदार तरीके से अपनी मौजूदगी दर्ज कराई, उन्होंने थाईलैंड मास्टर्स 2026 में अपना पहला

बीडब्ल्यूएफ वर्ल्ड टूर सुपर 300 खिताब जीता। उन्होंने पूरे टूर्नामेंट में बेहतरीन प्रदर्शन किया और फाइनल में मलेशिया की गोह जिन वेई को हराया। 20 साल की देविका ने पूरे टूर्नामेंट में एक भी गेम नहीं हारा और मजबूत अंतर्राष्ट्रीय खिलाड़ियों के खिलाफ लगातार शानदार प्रदर्शन किया। उनका सबसे यादगार पल

क्वार्टर फाइनल में आया, जहां उन्होंने टॉप सीड सुपाणिडा कैथोंग को हराया, जिससे खिताब की ओर उनके शानदार सफर की शुरुआत हुई।

फाइनल में, देविका ने मलेशिया की गोह के खिलाफ पूरा कंट्रोल बनाए रखा, जो युथ ओलंपिक गोल्ड मेडलिस्ट और दो बार की जूनियर वर्ल्ड चैंपियन हैं। भारतीय खिलाड़ी ने पहला गेम 21-8 से जीता, जिसमें उन्होंने अपने तेज अटैक और कोर्ट कवरेज का शानदार प्रदर्शन किया। दूसरे गेम में वह 6-3 से आगे थीं, जब गोह को रिटायर होना पड़ा, जिससे देविका ने आसानी से खिताब अपने नाम कर लिया। इस जीत के साथ, देविका सुपर 300 महिला सिगल्स खिताब जीतने वाली सिर्फ तीसरी भारतीय महिला बन गई हैं, और वह पीवी सिधु और सायना नेहवाल जैसी दिग्गज खिलाड़ियों की लिस्ट में शामिल हो गई हैं।

विश्व कप के लिए पूरी टीम तैयार: सूर्या



● भारत ने कीवियों के खिलाफ सीरीज में 4-1 से शानदार जीत हासिल की, जिससे आने वाले आईसीसी पुरुष टी-20 विश्व कप के लिए उनकी तैयारी पूरी हो गई

तिरुवनंतपुरम, वार्ता। भारत ने न्यूजीलैंड के खिलाफ पांच मैचों की टी-20 सीरीज में 4-1 से शानदार जीत हासिल की, जिससे आने वाले आईसीसी पुरुष टी-20 वर्ल्ड कप के लिए उनकी तैयारी पूरी हो गई। इंटरनेशनल क्रिकेट काउंसिल (आईसीसी) की वेबसाइट के मुताबिक, श्रीलंका के साथ टूर्नामेंट के को-होस्ट भारत, पूरी सीरीज में ब्लैक कैप्स को हर डिपार्टमेंट में हराकर वर्ल्ड कप में अपनी तरफ से मोमेंटम के

साथ उतर रहा है। भारत के कप्तान सूर्यकुमार यादव, जो पहली बार किसी आईसीसी इवेंट में टीम की कप्तानी करेंगे, ने अपने पर्सनल फॉर्म और टीम के ओवरऑल परफॉर्मस दोनों पर खुशी जताई, साथ ही अच्छे नतीजों के बावजूद सीखने की अहमियत पर जोर दिया।

पांचवें टी-20 में भारत की जीत में 63 रन बनाने के बाद प्लेयर ऑफ द सीरीज बने सूर्यकुमार ने कहा कि हम खुश हैं। जब आप किसी टीम की कप्तानी कर रहे हों तो रन बनाना हमेशा अच्छा होता है, आप मिसाल बनकर लीड करना चाहते हैं। उन्होंने कहा कि एक टीम के तौर पर, चीजें बहुत अच्छी चल रही हैं। लेकिन जब हम जीतते हैं, तो हम उससे सीखने और अगले गेम या सीरीज में सुधार करने की भी कोशिश करते हैं। सूर्यकुमार ने कहा कि इस सीरीज ने 7 फरवरी से शुरू होने वाले ग्लोबल टूर्नामेंट से पहले कीमती तैयारी का मौका दिया। उन्होंने कहा कि ए पांच गेम टी-20 वर्ल्ड कप कैपेन शुरू करने से पहले अच्छी तैयारी थी। लड़के और मैं बहुत उत्साहित हैं। भारत का टॉप ऑर्डर सीरीज का एक बड़ा आकर्षण था, जिसमें सूर्यकुमार के साथ ईशान किशन और अभिषेक शर्मा ने जबरदस्त शुरुआत दी। किशन ने 43 गेंदों पर 103 रन बनाकर सीरीज के सबसे शानदार प्रदर्शनों में से एक किया, जिससे भारत अपने तीसरे सबसे

बड़े टी-20 टोटल तक पहुंचा। सूर्यकुमार ने कहा कि हम हमेशा जानते थे कि ईशान क्या कर सकता है। हम चाहते थे कि वह उसी तरह बैटिंग करे, अपनी पहचान न बदले, चाहे वह ओपनिंग करे या नहीं।

उन्होंने आगे कहा कि टॉप पर किशन और शर्मा के आक्रामक रवैए ने मिडिल ऑर्डर और फिनिशर्स पर दबाव कम किया। टी-20 वर्ल्ड कप 7 फरवरी से शुरू होने वाला है, जिसमें भारत का लक्ष्य टूर्नामेंट से पहले के अपने अच्छे फॉर्म को ग्लोबल स्टेज पर सफलता में बदलना है।

अवैध एक्शन के लिए अमेरिका की खिलाड़ी को किया सस्पेंड



काठमांडू, वार्ता। अमेरिका की सीम बॉलर इसानी वाघेला को इंटरनेशनल क्रिकेट में बॉलिंग करने से सस्पेंड कर दिया गया है, क्योंकि आईसीसी इवेंट पैरनल ने पुष्टि की है कि वह अवैध बॉलिंग एक्शन का इस्तेमाल करती हैं। इंटरनेशनल क्रिकेट काउंसिल (आईसीसी) की वेबसाइट के अनुसार, यह फैसला मैच अधिकारियों की एक रिपोर्ट के बाद लिया गया, जब नेपाल में हो रहे आईसीसी महिला टी-20 वर्ल्ड कप क्वालिफायर 2026 में आयरलैंड के खिलाफ अमेरिका के मैच के दौरान वाघेला को देखा गया था। आईसीसी के अनुसार, इवेंट पैरनल ने वाघेला को अगले मैच के बॉलिंग एक्शन के मैच फूटेज की समीक्षा की और निष्कर्ष निकाला कि यह बॉलिंग एक्शन को नियंत्रित करने वाले नियमों का पालन नहीं करता है। नतीजतन, उन्हें आईसीसी नियमों के अनुच्छेद 6-7 के तहत तत्काल प्रभाव से इंटरनेशनल क्रिकेट में बॉलिंग करने से सस्पेंड कर दिया गया है। यह सस्पेंशन तब तक रहेगा जब तक वाघेला अपने बॉलिंग एक्शन का फिर से मूल्यांकन नहीं करवा लेंगी और उन्हें बिना किसी अवैध एक्शन के बॉलिंग करने की अनुमति नहीं मिलेगी।

नवाचार को बढ़ावा देने के लिए खेलों से संबंधित एक समर्पित पहल का प्रस्ताव

खेल क्षेत्र रोजगार के बहुत सारे साधन, कौशल और नौकरियों के अवसर प्रदान करता है

नई दिल्ली, वार्ता। केंद्रीय वित्त एवं करिपोरट कार्यालय मंत्री श्रीमती निर्मला सीतारमण ने आज संसद में केंद्रीय बजट 2026-27 पेश करते हुए कहा कि उच्च गुणवत्तापूर्ण, किफायती खेल सामान के लिए भारत के वैश्विक केंद्र के रूप में उभरकर सामने आने की क्षमता का लाभ उठाने के लिए खेलों के सामान से संबंधित एक पहल का देश में शुभारंभ किया जाएगा।

खेलों से संबंधित सामान पर की गई घोषणा तीन कर्तव्यों के पहले कर्तव्य पर केंद्रित है, जो इस वर्ष के बजट के स्तंभों का निर्माण करती हैं, अर्थात् आर्थिक वृद्धि की गति देना और उसको बनाए रखना, उत्पादकता और

प्रतिस्पर्धात्मकता को बेहतर करना और उथल-पुथल वाले वैश्विक डायनेमिक्स के प्रति लचीलेपन का निर्माण करना। खेलों के सामान से संबंधित इस पहल का उद्देश्य उपकरण डिजाइन और सामग्री विज्ञान दोनों में विनिर्माण, अनुसंधान और नवाचार को बढ़ावा देना है। केंद्रीय बजट ने एक और महत्वपूर्ण प्रस्ताव किया है, जो देश के खेलों से संबंधित इकोसिस्टम को मजबूत करेगा। अपने बजट भाषण में श्रीमती निर्मला सीतारमण ने कहा कि खेल क्षेत्र रोजगार के बहुत सारे साधन, कौशल और नौकरियों के अवसर प्रदान करता है। खेलों इंडिया कार्यक्रम के द्वारा खेलों से जुड़ी प्रतिभाओं के व्यवस्थित

बढ़ावा देने को और आगे ले जाने के लिए मैं खेलो इंडिया मिशन के शुभारंभ का प्रस्ताव करती हूँ, जो अगले एक दशक में खेल क्षेत्र का कायाकल्प कर देगा। यह कदम बजट में रेखांकित किए गए दूसरे कर्तव्य के अनुरूप है, अर्थात् देश के लोगों की आकांक्षाओं को पूरा करना और उनकी क्षमताओं को विकसित करना, ताकि वे भारत की समृद्धि के मार्ग में मजबूत भागीदार बन सकें। जैसा कि केंद्रीय वित्त मंत्री ने कहा, खेलो इंडिया मिशन निम्नलिखित को सुगम बनाएगा। एक एकीकृत प्रतिभा विकास मार्ग, जो बुनियादी, इंटरमीडियट और एलीट स्तर पर प्रशिक्षण केंद्रों द्वारा समर्थित होगा।

विश्व कप से पहले दो अभ्यास मैच खेलेंगे तिलक



मुंबई, वार्ता। भारत के बल्लेबाज तिलक वर्मा को बीसीसीआई के सेंटर ऑफ एक्सिलेंस (सीआई) से खेलों की मंजूरी मिल गई है और वह 2026 टी-20 विश्व कप से पहले दो अभ्यास मैच खेलेंगे। जनवरी की शुरुआत में रणजी ट्रॉफी के दौरान लगी चोट के बाद अंडकोष की सर्जरी कराने के चलते वे लगभग एक महीने से मैदान से बाहर थे। तिलक पहले 2 फरवरी

● रणजी ट्रॉफी के दौरान लगी चोट के बाद अंडकोष की सर्जरी कराने के चलते वे लगभग एक महीने से मैदान से बाहर थे

और उनकी गैरमौजूदगी में भारत ने लगभग सभी मैचों में नंबर तीन पर ईशान किशन को खिलाया। सर्जरी के बाद तिलक सीआई में रिकवरी कर रहे थे और बीसीसीआई के एक बयान में 26 जनवरी को कहा गया था कि वे अपनी रिहैबिलिटेशन में लगातार प्रगति कर रहे हैं। ऑलराउंडर सुंदर भी इस सीरीज से बाहर रहे और आने वाले दिनों में उनका फिटनेस टेस्ट होने की उम्मीद है। रियान फर्गन कंधे की चोट के कारण लगभग दो महीने से नहीं खेले हैं और वे भी टी-20 विश्व कप से पहले इंडिया ए के दो अभ्यास मैच खेलेंगे। इनमें से दूसरा मैच 6 फरवरी को बेंगलुरु स्थित सीआई में नामीबिया के खिलाफ होगा। भारत 2026 टी-20 विश्व कप में ग्रुप ए में है और 7 फरवरी को मुंबई में अमेरिका, 12 फरवरी को दिल्ली में नामीबिया, 15 फरवरी को कोलंबो में पाक और 18 फरवरी को अहमदाबाद में नीदरलैंड्स के खिलाफ उनका मुक़ाबला है।

कृष्णा मेनन ने अपना ही शॉट पुट रिकॉर्ड तोड़ा



अमेरिका, वार्ता। भारत की कृष्णा जयशंकर मेनन ने शनिवार को न्यू मैक्सिको टीम ओपन 2026 एथलेटिक्स मीट में महिलाओं के इंडोर शॉट पुट स्पर्धा में अपना राष्ट्रीय रिकॉर्ड बेहतर करते हुए खिताब अपने नाम किया। पूर्व भारतीय बास्केटबॉल खिलाड़ी

प्रसन्ना और जयशंकर मेनन की बेटी कृष्णा ने 16.63 मीटर शो के साथ खिताब जीता और अपने पिछले 16.03 मीटर के रिकॉर्ड को बेहतर बनाया, जो उन्होंने पिछले साल अलबुकर्क में ही हासिल किया था। हन्ना रिचर्डसन (15.94 मीटर) और एलेशा लेन

(14.52 मीटर) क्रमशः दूसरे और तीसरे स्थान पर रहें। नियमों के अनुसार, नेशनल रिकॉर्ड को एथलेटिक्स फंडेशन ऑफ इंडिया (एएफआई) से मंजूरी मिलनी शेष है।

इस महीने की शुरुआत में नेवादा इंटरनेशनल जीतने के बाद इस साल अपनी दूसरी मीट में हिस्सा लेते हुए, कृष्णा ने 15.99 मीटर के प्रयास के साथ शाम का अपना सर्वश्रेष्ठ प्रदर्शन अपने दूसरे शो में हासिल किया। उन्होंने प्रतियोगिता की शुरुआत 14.45 मीटर के सामान्य शो से की, जिसे उन्होंने अपने दूसरे शो में सुधार कर 16-63 मीटर कर दिया। अपने तीसरे प्रयास में फाउल करने के बाद, कृष्णा ने 14.82 मीटर और 14.92 मीटर दर्ज किया और अपने आखिरी शो में फिर से फाउल कर दिया। 23 साल की कृष्णा पिछले साल माउंटेन वेस्ट इंडोर ट्रैक एंड फील्ड चैंपियनशिप में 16.03 मीटर के प्रयास के साथ महिलाओं के इंडोर शॉट पुट में 16 मीटर का आंकड़ा पार करने वाली पहली भारतीय एथलीट बनीं और उन्होंने पूर्णिमा राव राणे के पिछले 15.54 मीटर के रिकॉर्ड को तोड़ा।

● कृष्णा जयशंकर मेनन ने 6.63 मी. शो के साथ खिताब जीता और अपने पिछले 16.03 मी. के रिकॉर्ड को बेहतर बनाया, जो उन्होंने पिछले साल अलबुकर्क में किया था

पुडुच्चेरी ने राजस्थान को पांच विकेट से हराया

पुडुच्चेरी, वार्ता। जसवंत श्रीराम (57) और अजय रोहड़ा (नाबाद 49) की शानदार पारियों की बदौलत पुडुच्चेरी ने रविवार को रणजी ट्रॉफी एलीट ग्रुप डी मुकाबले के चौथे दिन राजस्थान को पांच विकेट से हरा दिया। यहां पुडुच्चेरी ने कल के दो विकेट पर 51 रन से आगे खेलना शुरू किया। सुबह के सत्र में मोहित चांगरा ने पुनीत दाते (25) को आउटकर राजस्थान को तीसरी सफलता दिलाई। 31वें ओवर में अजय सिंह ने जसवंत श्रीराम को आउटकर पुडुच्चेरी को चौथा झटका दिया। जसवंत श्रीराम ने 87 गेंदों में सात चौके लगाते हुए 57 रनों की पारी खेली। राममूर्ति राघवन (छह) रन बनाकर मोहित चांगरा का शिकार बने। पुडुच्चेरी ने 44-1 ओवर में पांच विकेट पर 172 रन बनाकर मुकाबला अपने नाम किया। राजस्थान के लिए मोहित चांगरा ने चार विकेट लिए। अजय सिंह ने एक बल्लेबाज को आउट किया।

आयरलैंड ने थाईलैंड को हराकर 2026 महिला टी-20 विश्व कप के लिए क्वालिफाई किया



● आयरलैंड ने पहले बल्लेबाजी करते हुए आठ विकेट पर 121 रन बनाए, जबकि थाईलैंड सिर्फ 59 रन पर सिमट गई

नेपाल, वार्ता। अलीन केली (चार विकेट), लारा मैकब्राइड (तीन विकेट) के बेहतरीन गेंदबाजी प्रदर्शन की बदौलत आयरलैंड की महिला टीम ने रविवार को थाईलैंड पर 62 रनों से जीत दर्ज की। इसी के साथ वह 2026 महिला टी-20 विश्व कप के लिए क्वालिफाई करने वाली तीसरी

टीम बन गई है। जून-जुलाई में इंग्लैंड और वेल्स में होने वाले इस बड़े टूर्नामेंट में वह बंगलादेश और नीदरलैंड्स के साथ शामिल हो गई है। यहां क्वालिफायर के आखिरी दिन थाईलैंड के खिलाफ खेलते हुए, आयरलैंड ने पहले बल्लेबाजी करते हुए आठ विकेट पर 121 रन बनाए। थाईलैंड का टूर्नामेंट में बल्ले से सबसे खराब दिन रहा और आयरलैंड के गेंदबाजी आक्रमण के आगे अधिक देर तक नहीं टिक सके। कप्तान नारुसमील चौईया ने सर्वाधिक 22 रन बनाए। उनके अलावा नन्नापत कोचोरेनकाई 15 रन बनाकर आउट हुईं। दोनों बल्लेबाजों के बीच तीसरे विकेट के लिए 26 रनों की साझेदारी हुई। शेष नौ बल्लेबाज दहाई आंकड़े तक भी नहीं पहुंच सके। आयरलैंड के लिए अलीन केली ने चार ओवर में सात रन देकर चार विकेट झटके, जबकि ऑफस्पिनर लारा मैकब्राइड ने छह रन देकर तीन विकेट लिए। एमी मैगुइर को दो विकेट मिले। ओरलान ने एक बल्लेबाज को आउट किया।

माया को मुंबई ओपन के मुख्य ड्रा के लिए वाइल्ड कार्ड

● माया राजेश्वरन ने पिछले सीजन में अपना ब्रेकआउट टूर्नामेंट खेला था, जिसमें उन्होंने अपने से कई ज्यादा रैंक वाली खिलाड़ियों को हराया था

मुंबई, वार्ता। 16 साल की संसेशन माया राजेश्वरन रेवती एल एंड टी मुंबई ओपन डब्ल्यूटीए 125के सीरीज में वाइल्ड कार्ड के तौर पर मेन ड्रा में वापसी कर रही हैं। यह टूर्नामेंट 2 से 8 फरवरी, 2026 तक मुंबई में महाराष्ट्र स्टेट लॉन टेनिस एसोसिएशन में होगा।

माया ने पिछले सीजन में अपना ब्रेकआउट टूर्नामेंट खेला था, जिसमें उन्होंने क्वालिफायर से लेकर मेन ड्रा सेमीफाइनल तक कई ज्यादा रैंक वाली इंटरनेशनल खिलाड़ियों को हराया था। उन्हें आखिर में चैंपियन बनी जिल टीचमैन ने बाहर कर दिया था। अपने दूसरे एडिशन में, माया मेन ड्रा के पहले राउंड में थाईलैंड की

फाइनल में हरियाणा से भिड़ेगी दिल्ली

पांचवीं सीड लानलाना तारारुडी से भिड़ेंगी, क्योंकि वह पिछले साल टूर्नामेंट में अपने शानदार प्रदर्शन को आगे बढ़ाना चाहती हैं। मुंबई ओपन के 2025 एडिशन में अपने शानदार प्रदर्शन के बारे में बात करते हुए माया ने कहा कि 2025 मुंबई ओपन मेरे ब्रेकआउट टूर्नामेंट में से एक था और मुझे धीरे-धीरे दर्शकों के सामने खेलने का चैलेंज बहुत पसंद आया। 2025 मेरे लिए एक अच्छा साल था क्योंकि मैंने बहुत यात्रा की, कई टूर्नामेंट में हिस्सा लिया और कई ज्यादा रैंक वाली खिलाड़ियों के साथ खेला, जिससे मुझे कीमती अनुभव मिला। यह पहली बार था जब मैंने लगातार टूर्नामेंट खेले, जिससे मुझे वर्कलोड मैनेजमेंट को बेहतर ढंग से समझने में मदद मिली। पिछले एडिशन के शानदार प्रदर्शन के बाद, माया से काफी उम्मीदें हैं, लेकिन वह इससे परेशान नहीं दिखतीं।

● दिल्ली दंगल वॉरियर्स ने खेले गए रोमांचक सेमीफाइनल में महाराष्ट्र के सेरी को 5-4 से हराकर प्रो टैसलिंग लीग के फाइनल में अपनी जगह पक्की कर ली

नोएडा, वार्ता। दिल्ली दंगल वॉरियर्स ने नोएडा इंडोर स्टेडियम में खेले गए रोमांचक सेमीफाइनल 2 में महाराष्ट्र के सेरी को कड़े मुकाबले में 5-4 से हराकर प्रो टैसलिंग लीग 2026 के फाइनल में अपनी जगह पक्की कर ली। बाउट दर बाउट उतार-चढ़ाव से भरे इस मुकाबले में दिल्ली ने दबाव में संयम दिखाते हुए जीत दर्ज की और खिताबी मुकाबले में हरियाणा थंडर्स से टक्कर तय की। 57 किग्रा पुरुष वर्ग में शानदार पारी के लिए शुभम कौशिक को प्लेयर ऑफ द मैच चुना गया, जबकि 57 किग्रा महिला वर्ग में दबदबा दिखाने वाली मनीषा भनवाला को फाइट ऑफ द मैच का सम्मान मिला।

62 किग्रा महिला मुकाबले में अंजली के दम पर दिल्ली ने शानदार शुरुआत की। दुर्गोवा बिल्याना शिवकोवा के खिलाफ संयमित और सटीक प्रदर्शन करते हुए अंजली ने टेकडाउन, पुश-आउट और पावर मिनट में निर्णायक चार अंकों की चाल के



साथ 12-4 से जीत दर्ज कर दिल्ली की शुरुआती बढ़त दिलाई। इसके जवाब में 57 किग्रा महिला वर्ग में महाराष्ट्र की मनीषा भनवाला ने कार्ला गोडिनेज गोंजालेज पर एक्करफा दबदबा बनाते हुए लगातार टेकडाउन- टर्न संयोजनों से 15-0 की टेक्निकल सुपीरियॉरिटी से जीत दर्ज कर स्कोर बराबर कर दिया। हेवीवेट मुकाबले में महाराष्ट्र का पलड़ा भारी रहा, जहां कप्तान रॉबर्ट बारान ने अपना अपराजेय अभियान जारी रखा। शुरुआती एक्स्ट्रिटीव्वाइट गंवाने के

बाद बारान ने दूसरे पीरियड में, खासकर पावर मिनट में, टेकडाउन और एक्सपोजर के जरिए रौनक को 11-1 से हराकर महाराष्ट्र को बढ़त दिलाई। 53 किग्रा महिला वर्ग में निशु भनवाला ने सारिका के खिलाफ रोमांचक मुकाबले में बढ़त की और मजबूत किया। पहले पीरियड की मजबूत शुरुआत के बाद, दूसरे पीरियड में सारिका की जोरदार वापसी के बावजूद महाराष्ट्र ने 7-6 की करारी जीत के साथ स्कोर 3-1 कर लिया। हार के दबाव में दिल्ली की 57

किग्रा पुरुष वर्ग में शुभम कौशिक के रूप में जीवनदान मिला। घुटने की तकलीफ के बावजूद शुभम ने पावर मिनट में टूर्नामेंट के यादगार पलों में से एक रचते हुए चार अंकों के एक्सपोजर और उसके बाद चार अंकों के टेकडाउन से 11-10 की नाटकीय जीत हासिल की और दिल्ली को मुकाबले में बनाए रखा। 76 किग्रा महिला मुकाबले में यूसुफ पीय चैंपियन अन्नासिया अल्पएएवा ने हर्षिता मोर के खिलाफ अनुभव का बेहतरीन नमूना पेश किया। शुरुआती अंक गंवाने के बाद अल्पएएवा ने तेज टेकडाउन और पुश-आउट के जरिए नियंत्रण हासिल किया और 7-5 की जीत के साथ सेमीफाइनल को 3-3 की बराबरी पर ला दिया। इसके बाद 86 किग्रा पुरुष वर्ग में वाफाआईपीए हादी बख्तियार ने अमित के खिलाफ कड़े मुकाबले में 11-9 से जीत दर्ज कर दिल्ली को फिर बढ़त दिलाई। पावर मिनट में लगातार दो टेकडाउन निर्णायक साबित हुए।

जूनियर पुरुष स्कोट टी2 ट्रायल्स में पंजाब का क्लीन स्वीप

नई दिल्ली, वार्ता। डा. कर्णा सिंह शूटिंग रेंज में आयोजित शॉटिंग राष्ट्रीय चयन ट्रायल्स 1 एवं 2 के अंतर्गत जूनियर पुरुष स्कोट टी2 फाइनल में पंजाब के निशानेबाजों ने पॉडियम पर पूरी तरह कब्जा जमाया। हरविराज सिंह, हरजीत सिंह अटवाल और गुरफतेह सिंह संधू ने क्रमशः पहले, दूसरे और तीसरे स्थान पर रहते हुए शानदार प्रदर्शन किया। वहीं सीनियर वर्ग में अनंतजीत सिंह नरुका ने 36 का परफेक्ट स्कोर कर ट्रायल 2 फाइनल जीता, जबकि महिला वर्ग में यशस्वी राठौड़ ने केवल एक निशाना चूकते हुए शीर्ष स्थान हासिल किया। कड़े मुकाबले वाले सीनियर पुरुष फाइनल में, क्वालिफिकेशन में 120 के स्कोर के साथ शीर्ष पर रहने वाले अनंतजीत सिंह नरुका ने फाइनल में 36 में से 36 निशाने साधे। ज्योतिरादित्य सिंह सिसौदिया ने भी 34वें ट्रागेट तक परफेक्ट स्कोर बनाए हुए शीर्ष स्थान हासिल किया। 120 के स्कोर के साथ अनंतजीत सिंह नरुका ने फाइनल में 36 में से 36 निशाने साधे। ज्योतिरादित्य सिंह सिसौदिया ने भी 34वें ट्रागेट तक परफेक्ट स्कोर बनाए हुए शीर्ष स्थान हासिल किया। इससे पहले क्वालिफिकेशन में धवतेड़ा 120 के स्कोर के साथ अनंतजीत के बाद दूसरे स्थान पर रहे। ज्योतिरादित्य ने 119 के साथ तीसरा स्थान पाया।

आम आदमी खाली

रविवार को वित्त मंत्री निर्मला सीतारमण ने संसद में 2026-27 का बजट पेश किया। इस बजट में सभी विभागों को कुछ न कुछ देने की कोशिश की गई है, लेकिन आज की दुनिया के हालात देखते हुए विशेषकर सिंदूर ऑपरेशन से सबक लेते हुए सरकार ने अपना रक्षा बजट बढ़ाया है, जोकि स्वाभाविक भी है। अपने 85 मिनट के भाषण में वित्त मंत्री ने जहां जियो पॉलिटिक्स और चुनौतियों की बात कही, वहीं देश का रक्षा बजट 6 लाख 81 करोड़ से बढ़ाकर 7 लाख 85 हजार करोड़ रुपये करने की बात कही। इस तरह डिफेंस बजट में 15.2 प्रतिशत की बढ़ोतरी हुई है। बजट को ध्यान से देखने पर आम आदमी के हिस्से में कुछ आता दिखाई नहीं दे रहा है। खेती और पशुपालन आया और रोजगार के मौके बढ़ाने के थोड़ा जरूर फोकस किया गया। नारियल प्रोत्साहन योजना से करीब 3 करोड़ लोगों को जोड़ा जाएगा। मछली पालन को बढ़ावा लेने के लिए 500 तालाबों और सरोवरों का विकास किया जाएगा। इनकम टैक्स स्लैब में कोई बदलाव नहीं किया गया। हां इतना जरूर है कि रिवाइज्ड रिटर्न फाइल करने के लिए 3 महीने से ज्यादा का समय देने की बात कही गई है। इस तरह अब व्यापारी 31 दिसंबर के बदले 31 मार्च तक रिवाज्ड रिटर्न फाइल कर सकते हैं। कैंसर की 17 दवाओं से आयात शुल्क हटाया गया है, जो अभी तक 5 फीसदी लगता था। 15 हजार सेकेंडरी स्कूलों और 500 कॉलेजों में कंटेंट क्रिएटर्स लैब बनाए जाने की बात भी बजट में कही गई है। करीब 800 जिलों में लड़कियों के लिए हॉस्टल बनंगे, हर जिले में यह हॉस्टल होगा। बजट में तीन आयुर्वेदिक एम्स बनाने का भी लक्ष्य रखा गया है। सात जिलों में हाईस्पीड ट्रेन भी दौड़ेंगी। जाहिर है इससे महानगरों के बीच की दूरी घटेगी। इससे देश की कनेक्टिविटी मजबूत होगी। वित्त मंत्री के अनुसार 2025-26 में राज्य कोषीय घाटा 4.4 फीसदी रहा और अगले साल 2026-27 के लिए इसे और घटाकर 4.3 फीसदी करने का लक्ष्य है। बता दें कि राजकोषीय घाटे का मतलब सरकार की कमाई और खर्च के बीच का अंतर है। 2025-26 में सरकारों की कुल कमाई 34 लाख करोड़ रही। इसमें 26.7 लाख करोड़ टैक्स से आए और कुल खर्च 49.6 लाख करोड़ रहा। 26-27 के लिए सरकार ने 36.5 लाख करोड़ की कुल कमाई का अनुमान लगाया है, जिसमें टैक्स से 28.7 लाख करोड़ आएंगे और 53.5 लाख करोड़ कुल खर्च रहने का अनुमान है। इससे साफ है कि खर्च कमाई से ज्यादा है, इसलिए सरकार ने बाजार से 11.7 लाख करोड़ उधार लेने की बात कही है। शराब, सिगरेट महंगी होंगी। जमीनी स्तर पर इस बजट का क्या प्रभाव पड़ता है, यह तो आने वाले वक्त में ही पता चलेगा, लेकिन यह बजट लुभावना बजट कतई नहीं है और सरकार वास्तविकता को स्वीकार करती दिखाई देती है। जहां तक बात विपक्ष की है वह इसे रूखा बजट बता रहा है।

पूँजीवादी सोच से प्रभावित बजट

संसद में पेश किए गए बजट में योजनाओं, परियोजनाओं और वादों के नाम भले ही बड़े हों, लेकिन असली कसौटी यह है कि उनका लाभ जमीन स्तर पर आम लोगों तक कितना पहुंचता है, सर्वसमाज के हित में केवल बात करना पक्ष नहीं, बल्कि उन्हें सही नीयत के साथ अमल में लाना भी उतना ही जरूरी है, केंद्र सरकार का बजट सत्ताधारी बहुजन समाज पार्टी के नजरिए से नहीं, बल्कि पूँजीवादी सोच से प्रभावित प्रतीत होता है, जिसमें बड़े उद्योगपतियों और धनाढ्य वर्ग को प्राथमिकता मिलती दिखती है, जबकि गरीब, दलित और बहुजन समाज की अपेक्षाएं पीछे छूट जाती हैं, सरकार की नीति और नीयत का आकलन इस बात से होना चाहिए कि वास्तव में गरीबों और वॉ. चतों के जीवन में कितना सकारात्मक बदलाव आया है।

–सुश्री मायावती, अध्यक्ष, बहुजन समाज पार्टी



वित्त मंत्री निर्मला सीतारमण द्वारा प्रस्तुत केंद्रीय बजट 2026-27 को एक ओर जहां सरकार के घटक दलों द्वारा विकसित भारत का बजट और बदलते भारत की राजनीतिक-आर्थिक प्राथमिकताओं तथा सरकार की दीर्घकालिक सोच का आईना बताया गया है, वहीं विपक्ष द्वारा इसे पूरी तरह दिशाहीन बजट करार दिया गया है। वैसे निर्मला सीतारमण ने लगातार नौवां बार बजट पेश कर संसदीय इतिहास में एक नया अध्याय जोड़ दिया है। सवाल यह नहीं है कि बजट कितना बड़ा है या कितने नए आंकड़े पेश किए गए हैं बल्कि यह है कि क्या यह बजट महंगाई से जूझ रहे आम नागरिक के वर्तमान को कुछ राहत देता है और भविष्य के लिए भरोसेमंद आधार तैयार करता है? बजट के तमाम महत्वपूर्ण प्रावधानों का आकलन किया जाए तो यह बजट विकास, निवेश, बुनियादी ढांचे, डिजिटल अर्थव्यवस्था और आत्मनिर्भर भारत की स्पष्ट झलक तो दिखाता है लेकिन इसके साथ ही इसमें कई ऐसे खाली स्थान भी हैं, जो आम आदमी और विशेषकर किसान, निम्न आय वर्ग और असंगठित क्षेत्र से जुड़े लोगों के लिए निराशा पैदा करते हैं। सरकार ने इस बार तात्कालिक लोकलुभावन उपायों से दूरी बनाते हुए दीर्घकालिक क्षमता निर्माण पर जोर दिया है। यह ष्टिकोण आर्थिक रूप से समझदारी भरा हो सकता है लेकिन लोकतंत्र में बजट का मूल्यांकन केवल भविष्य के सपनों से नहीं, वर्तमान की चुनौतियों से भी होता है।

शिक्षा और रोजगार को जोड़ने वाला 'एजुक. शान-टू-एम्प्लॉयमेंट' मॉडल सरकार की उस सोच को सामने लाता है, जो कक्षा और कार्यस्थल के बीच की खाई को पाटने का दावा करती है। पहली नौकरी पाने वाले युवाओं के लिए 15,000 रूपए का डीबीटी बोनस और एक करोड़ इंटरशिप की घोषणा निश्चित रूप से आकर्षक लगती है। यह कदम युवाओं को औपचारिक अर्थव्यवस्था से जोड़ने और उन्हें सामाजिक सुरक्षा के दायरे में लाने की दिशा में सकारात्मक है। लेकिन यहां भी सबसे बड़ा प्रश्न क्रियान्वयन का है। क्या यह इंटरशिप वास्तविक कौशल और स्थाई रोजगार की ओर ले जाएंगी या फिर यह योजना सस्ते श्रम तक सीमित रह जाएगी? भारत पहले भी कई बार योजनाओं के आकर्षक नाम और बड़े लक्ष्यों के बावजूद जमीनी स्तर पर कमजोर क्रियान्वयन का अनुभव कर चुका है। 'स्किल इंडिया 2.0' के तहत आर्टिफिशियल इंटेलिजेंस, डेटा साइंस और मशीन लर्निंग जैसी उभरती तकनीकों को क्षेत्रीय भाषाओं में सिखाने

बजट 2026-27: लोकलुभावन वादों से दूर, राहत और मायूसी का मिश्रण

की योजना डिजिटल डिवाइड को कम करने की दिशा में अहम कदम है। ग्रामीण और अर्ध-शहरी युवाओं के लिए यह तकनीकी दुनिया में प्रवेश का द्वार खोल सकता है लेकिन प्रशिक्षकों की गुणवत्ता, पाठ्यक्रम की प्रासंगिकता और उद्योग-सहयोग के बिना यह पहल भी सीमित असर तक सिमट सकती है। शिक्षा बजट को लगभग 1.35 लाख करोड़ रूपए तक बढ़ाने का प्रस्ताव सराहनीय है लेकिन बढ़ती छात्र संख्या, वैश्विक प्रतिस्पर्धा और शोध की जरूरतों के सामने यह राशि अपर्याप्त प्रतीत होती है। मध्यम वर्ग के लिए यह बजट राहत और मायूसी का मिश्रण है। आयकर दरों में तो कोई बदलाव नहीं हुआ है लेकिन आयकर प्रणाली को सरल बनाने की दिशा में घोषणा अवश्य की गई है। सरकार का उद्देश्य स्पष्ट है, कर व्यवस्था को जटिल छूटों के जाल से निकालकर सरल और पारदर्शी बनाना, ताकि उपभोग बढ़े और अर्थव्यवस्था में मांग का संचार हो। यह दृष्टिकोण आर्थिक सुस्ती के दौर में उपयोगी हो सकता है।

सरकार ने कुछ चुनिंदा वस्तुओं और क्षेत्रों में कर कटौती कर राहत देने की कोशिश की है। कैंसर और मधुमेह जैसी गंभीर बीमारियों की दवाओं का सस्ता होना निसंदेह करोड़ों परिवारों के लिए जीवनरक्षक कदम है। मोबाइल फोन, ईवी बैटरी और सौर पैनलों पर रियायतें हरित ऊर्जा और डिजिटल इंडिया को गति देने के साथ-साथ तकनीक को आम आदमी की पहुंच में लाने का प्रयास हैं। जूते, कपड़े और कुछ घरेलू उपकरणों के सस्ते होने से मध्यमवर्गीय खपत में हल्की तेजी आ सकती है लेकिन दूसरी ओर शराब, खनिज और स्क्रेप पर बढ़े शुल्क से उत्पादन लागत बढ़ने और अंततः उपभोक्ता कीमतों पर असर पड़ने की आशंका भी बनी हुई है। सबसे बड़ा झटका शेरार बाजार में देखने को मिला। फ्यूचर एंड ऑप्शन ट्रेडिंग पर बढ़े टैक्स ने खुदरा निवेशकों की धारणा को कमजोर किया और बजट के दौरान बाजार में भारी गिरावट दर्ज की गई। इससे यह संदेश गया कि सरकार सट्टात्मक गतिविधियों पर सख्ती चाहती है लेकिन इसके दुष्परिणाम अल्पकाल में

निवेशकों और बाजार की स्थिरता पर पड़े। यह बजट महंगाई और निवेश के मोर्चे पर एक तरह का विरोधाभास प्रस्तुत करता है, एक ओर खपत बढ़ाने की कोशिश, दूसरी ओर निवेश भावना को झटका। इंफ्रास्ट्रक्चर पर रु. 12.2 लाख करोड़ का पूंजीगत व्यय सरकार की विकास रणनीति का सबसे मजबूत स्तंभ है। सात हाई-स्पीड रेल कॉरिडोर, जिनमें मुंबई- पुणे और दिल्ली-वाराणसी जैसे मार्ग शामिल हैं, भारत की कनेक्टिविटी और क्षेत्रीय विकास की तस्वीर बदल सकते हैं। बेहतर परिवहन से उद्योग, लॉजिस्टिक्स, पर्यटन और रियल एस्टेट को नई गति मिल सकती है। टियर-2 और टियर-3 शहरों पर फोकस शहरीकरण के असंतुलन को सुधारने की दिशा में सही कदम है। हालांकि, बुनियादी ढांचे पर खर्च का लाभ आम आदमी तक पहुंचने में समय लगता है और तात्कालिक रूप से निर्माण सामग्री की कीमतों में बढ़ोतरी महंगाई का दबाव बढ़ा सकती है। एमएसएमई और व्यापार जगत के लिए बजट में नई संजीवनी दिखाई देती है। 10,000 करोड़ रूपए का एसएमई ग्रोथ फंड छोटे उद्यमों को पूंजी की कमी से उबार सकता है। महिलाओं के लिए मुद्रा लोन की सीमा बढ़ाकर 20 लाख रुपये करना महिला उद्यमिता को वास्तविक आर्थिक ताकत देने की दिशा में अहम कदम है। टैकिनकल टेक्सटाइल पर विशेष फोकस भारत को वैश्विक आपूर्ति श्रृंखला में मजबूत स्थान दिला सकता है और 'मेक इन इंडिया' को व्यावहारिक आधार दे सकता है।

डिजिटल अर्थव्यवस्था के संदर्भ में यह बजट ऐतिहासिक कहा जा सकता है क्योंकि पहली बार कंटेंट क्रिएटर्स और क्रिएटिव इकोनॉमी को औपचारिक मान्यता दी गई है। 'रील' और 'रियल' इकोनॉमी के बीच की दीवार लगभग गिर चुकी है। डिजिटल कंटेंट, गेमिंग, एनीमेशन और एजुकेशनल प्लेटफॉर्म को एमएसएमई जैसा दर्जा मिलने से युवाओं के लिए स्वरोजगार के नए अवसर खुल सकते हैं। हालांकि बौद्धिक संपदा संरक्षण, आय की स्थिरता और नियमन जैसे सवाल भविष्य की बड़ी चुनौतियां बने रहेंगे।



योगेश कुमार गोयल

स्वास्थ्य और तकनीक के मोर्चे पर 'बायो-फार्मा 210' और सेमीकंडक्टर मिशन पर जोर भारत की दीर्घकालिक रणनीतिक सोच को दर्शाता है। दवा परीक्षण और अनुसंधान के लिए 1,000 टेस्टिंग साइट्स का नेटवर्क दवाओं की लागत कम कर सकता है। सेमीकंडक्टर निर्माण में आत्मनिर्भरता भारत को वैश्विक तकनीकी आपूर्ति श्रृंखला में मजबूत बनाएगी।

रक्षा बजट में 15 प्रतिशत की बढ़ोतरी राष्ट्रीय सुरक्षा के लिहाज से महत्वपूर्ण है लेकिन नई नीतिगत घोषणाओं के अभाव में बाजार की अपेक्षाएं पूरी नहीं हो सकीं। इस पूरे बजट की सबसे बड़ी कमी किसानों को लेकर किसी ठोस और नई घोषणा का न होना है। कृषि क्षेत्र अभी भी महंगाई, लागत और आय की अनिश्चितता से जूझ रहा है। ग्रामीण अर्थव्यवस्था को मजबूत किए बिना समग्र विकास अधूरा रहेगा, यह सच्चाई इस बजट में अपेक्षाकृत कम झलकती है। कुल मिलाकर, बजट 2026-27 संतुलित प्रयास माना जा सकता है। यह न तो लोकलुभावन है और न ही कठोर सुधारवादी। सरकार ने भविष्य की अर्थव्यवस्था के लिए दिशा स्पष्ट की है लेकिन महंगाई, रोजमर्रा का खर्च और आय की सुरक्षा जैसी आम आदमी की तात्कालिक चिंताओं पर सीधी राहत सीमित है। यह बजट आम नागरिक को तुरंत सुकून देने के बजाय धैर्य रखने की सलाह देता है। आने वाले समय में इसका मूल्यांकन इस बात से होगा कि इसके वादे कितनी पारदर्शिता और गुणवत्ता के साथ जमीन पर उतरते हैं। अब असली परीक्षा बजट भाषण की नहीं बल्कि उसके प्रभावी क्रियान्वयन की है।

(ये लेखक के निजी विचार हैं)

पक्षियों की विलुप्ति का चौंकाने वाला आंकड़ा

स्थिति को समझने में

सबसे बड़ी चुनौती

पक्षियों का हल्का

वजन और खोखली

हड्डियां हैं जिनके

कारण उनके अवशेषों

का जीवाश्म के रूप में

भलीभांति संरक्षण

नहीं होता है। इसलिए

पक्षी विलुप्ति के

अधिकांश विश्लेषण

लिखित रिकॉर्ड के

आधार पर किए गए हैं

जो पिछले 500 वर्षों

से ही उपलब्ध हैं।

हाल ही में नेचर कम्युनिकेशंस पत्रिका में प्रकाशित एक अध्ययन ने पिछले 1,26,000 वर्षों में मानव गतिविधियों के कारण पक्षियों की विलुप्ति के चौंकाने वाले आंकड़े उजागर किए हैं। पूर्व में किए गए अनुमानों से आगे जाकर इस शोध ने लगभग 1500 पक्षी प्रजातियों के विलुप्त होने के पीछे मनुष्यों को दोषी पाया है। यह आंकड़ा पूर्व अनुमानित संख्या से दुगुना है जो पक्षियों की जैव विविधता पर मानव गति. विधियों के गहरे प्रभाव का संकेत देता है।

सदियों से जमीनें साफ करके, शिकार और बाहरी प्रजातियों को नए इलाकों में पहुंचाने जैसे मानवीय कारकों की वजह से पक्षियों की विलुप्ति होती रही है। यह प्रभाव विशेष रूप से द्वीपों जैसे अलग-थलग पारिस्थितिक तंत्रों में विनाशकारी रहा है और पक्षियों की 90 प्रतिशत ज्ञात विलुप्तियां ऐसे ही स्थानों पर होने की संभावना है। स्थिति को समझने में सबसे बड़ी चुनौती पक्षियों का हल्का वजन और खोखली हड्डियां हैं जिनके कारण उनके अवशेषों का जीवाश्म के रूप में भलीभांति संरक्षण नहीं होता है। इसलिए पक्षी विलुप्ति के अधिकांश विश्लेषण लिखित रिकॉर्ड के आधार पर किए गए हैं जो पिछले 500 वर्षों से ही उपलब्ध हैं। इस दिक्कत से निपटने के लिए, यूके सेंटर फॉर इकॉलॉजी एंड हाइड्रोलॉजी के रॉब कुक और उनकी टीम ने 1488 द्वीपों में दस्तावेजीकृत विलुप्तियों, जीवाश्म रिकॉर्ड और अनुमानित अनदेखी विलुप्तियों के अनुमानों को जोड़कर कुल विलुप्तियों का एक व्यापक मॉडल तैयार किया। अनदेखी विलुप्तियों का अनुमान लगाने के लिए उन्होंने द्वीप के आकार, जलवायु और



अलग-थलग होने की स्थिति जैसे कारकों के आधार पर प्रजातियों की समृद्धता का आकलन किया। उनका निष्कर्ष है कि मानवीय गतिविधियों के कारण प्लायस्टोसीन युग के अंतिम दौर के बाद से वैश्विक स्तर पर लगभग 12 प्रतिशत पक्षी प्रजातियां विलुप्त हुई हैं। अध्ययनकर्ताओं का मत है कि इनमें से आधे से अधिक पक्षियों को तो इंसानों ने देखा भी नहीं होगा और न ही उनके जीवाश्म बच पाए होंगे। इस विलुप्ति में विशेष रूप से प्रशांत क्षेत्र के हवाई द्वीप, मार्केसस द्वीप और न्यूजीलैंड को सबसे अधिक खामियाजा भुगतना पड़ा जहां विलुप्त पक्षियों का लगभग दो-तिहाई हिस्सा केंद्रित था। अध्ययन से पता चलता है कि महाविलुप्ति की शुरुआत

लगभग 700 वर्ष पूर्व हुई जब इन द्वीपों पर मनुष्यों का आगमन हुआ। इसके नतीजे में विलुप्त होने की दर में 80 गुना वृद्धि हुई। शोध के यह परिणाम नीति निर्माताओं और संरक्षणवादियों के लिए काफी महत्वपूर्ण हैं। कार्लस्टेड विश्व. विद्यालय के फोल्मर बोक्मा के अनुसार इन नुकसानों को समझकर अधिक प्रभावी जैव विविधता लक्ष्य निर्धारित किए जा सकते हैं। एडिलेड विश्वविद्यालय के जेमी वुड का कहना है कि इस अध्ययन ने दर्शाया है कि पक्षियों की विलुप्ति के अनुमान कम लगाए गए थे और वास्तविक स्थिति शायद इस अध्ययन के आकलन से भी ज्यादा भयावह है।

–स्रोत फीचर्स

तो इन्हें सताता है देश की बदनामी का डर

कांग्रेस नेता राहुल गांधी पर भारतीय जनता पार्टी के नेता व समर्थक अक्सर यह आरोप लगाते रहते हैं कि वे विदेशी की धरती पर भारतीय राजनीति, संस्थानों चुनाव आयोग, न्यायपालिका या भारतीय मीडिया व सरकार की आलोचना करके देश की छवि को खराब करते रहते हैं। इतना ही नहीं बल्कि भाजपा इसे देश-विरोधी या भारत को बदनाम करने की साजिश तक बताती है। सवाल यह है कि आखिर किन बातों से देश की बदनामी होती है और बदनामी और नेकनामी का पैमाना है क्या? याद कीजिए जब राहुल गांधी ने 2023 में केंब्रिज यूनिवर्सिटी (यू के) में कहा कि भारत में विपक्ष को दबाया जा रहा है और चीन का खतरा समझा नहीं जा रहा है। इसमें राहुल ने क्या गलत कहा था ? परन्तु भाजपा ने राहुल के इस सच्चाई भरे वक्तव्य को प्भारत को बदनाम करना बताया था। इसी तरह जब 2023 में कोलंबिया की एक यूनिवर्सिटी में राहुल ने कहा कि भारतीय लोकतंत्र पर हमला हो रहा है और कुछ बड़े व्यापारियों का अर्थव्यवस्था पर कब्जा है तब भी भाजपा ने इसे राहुल द्वारा विदेशी धरती पर भारत को बदनाम करना बताया था। अभी कुछ समय पूर्व ही जब राहुल गांधी ने बर्लिन में चुनाव आयोग पर सवाल उठाए और कहा कि हरियाणा चुनाव में धोधली हुई उस समय भी भाजपा ने इसे संस्थानों की बदनाम करने की साजिश बताया था। राहुल गांधी के ऐसे आरोपों से भाजपा इतना तिलमिला जाती है कि वह राहुल की आलोचना को एंटी-इंडिया फोर्सेज से जोड़कर कांग्रेस

को कमजोर करने की कोशिश करने लगती है। यहां तक कि कुछ भाजपा नेता इसे चाइना की तारीफ या विदेशी हस्तक्षेप को आमंत्रित करने तक के रूप में परिभाषित कर देते हैं। भाजपाई कहते हैं कि इससे भारत की ग्लोबल इमेज खराब होती है

इस विषय पर कांग्रेस व राहुल गांधी का कहना है कि वे सिर्फ सच्चाई बोलते हैं,और आलोचना लोकतंत्र का हिस्सा है। लिहाजा राहुल भाजपा के आरोपों को खारिज करते हुए कहते हैं कि चीन जैसे मुहों पर तो मोदी खुद ही विदेश में भारत को बदनाम करते हैं। कुछ का मत है कि राहुल विदेश में कुछ नया नहीं कहते,वे भारत में भी यही कहते हैं। कांग्रेस को अनुसार समस्या चुनावी प्रक्रिया में है, न कि आलोचना में। कांग्रेस इसे साइलेंट करने की कोशिश बताती है और सच भी है कि अंतर्राष्ट्रीय स्तर पर राजनीतिक नेता प्रायः विदेश में अपनी सरकार की आलोचना करते हैं और यह शरी स्पीचर का हिस्सा माना जाता है। इससे देश की बदनामी नहीं होती, बल्कि इससे किसी भी देश के लोकतान्त्रिक मूल्य नजर आते हैं। दूसरी महत्वपूर्ण बात यह भी कि ऐसे भी कोई प्रमाण नहीं है कि विदेश में की गई राहुल की बातों से भारत की अर्थव्यवस्था, निवेश या कूटनीति पर कभी कोई नकारात्मक प्रभाव पड़ा हो। सरकार खुद ही तो बताती रहती है कि भारत की जी डी पी ग्रोथ और ग्लोबल रैंकिंग मजबूत बनी हुई है?

इसी तरह राहुल गांधी व कांग्रेस के कि नेता नरेंद्र मोदी पर भी यह आरोप लगा चुके हैं कि वे विदेशी धरती पर भारत या पिछले 70 वर्षों के शासन की आलोचना कर देश को बदनाम करते हैं। नरेंद्र मोदी ने



2014 से 2023 के दौरान देश विदेश में कई बार यह दोहराया कि पिछले 70 सालों में भारत में कुछ खास नहीं हुआ, पहले लोग भारत में जन्म लेना दुर्भाग्य मानते थे, या 70 साल में विकास नहीं हुआ। इसी तरह मोदी ने 2022 में रूस में एक कार्यक्रम में भारत के पिछड़ापन, गरीबी या पिछली सरकारों की किरियों पर बात की थी। अमेरिका, यूके या अन्य देशों में भारतीय समुदाय को संबोधित करते हुए मोदी ने अक्सर पूर्व सरकारों की कमजोर विदेश नीति, उनके घोटालों या उस दौर में विकास की कमी पर जोर दिया है। कांग्रेस भी मोदी की इन बातों को भारत की बदनामी बताती है। कांग्रेस के अनुसार, मोदी ने कम से कम 4-5 बार विदेश में ऐसा

कहा कि कांग्रेस शासन में प्भारत को दुनिया ने गंभीरता से नहीं लियाथ या षपछिले शासकों ने देश को कमजोर बनायाथ आदि । कांग्रेस इसे भारत और भारतीयों खास तौर से पिछली पीढ़ियों का अपमान मानती है, क्योंकि यह कांग्रेस के शासन काल को नकारात्मक रूप से पेश करता है। राहुल गांधी ने 2023 में लंदन में कहा भी था कि मोदी खुद विदेश में भारत को बदनाम करते हैं, क्योंकि वे हर भारतीय, उनके माता-पिता और दादा-दादी का अपमान करते हैं।

ऐसे में यह समझना भी जरूरी है कि दरअसल सत्ता व विपक्ष के उपरोक्त आरा. 'पों प्रत्यारोपों से ही देश की बदनामी होती है या फिर इसतरह के आरोप प्रत्यारोप ही एक दूसरे नेताओं व उनके दलों को नीचा दिखाने व उन्हें जनता में बदनाम करने जैसा एक षडडंत्र मात्र है ? या फिर वास्तव में जनता को इस तरह की बहस में उलझाकर उन वास्तविक समस्याओं व विषयों पर पर्दा डालने का प्रयास है जिससे हकीकत में देश की बदनामी होती है ? क्या गलत कहते है राहुल गांधी कि चुनाव आयोग संदिग्ध है ? वे चुनाव आयोगों सामने कितने सबूत पेश कर चुके जिनका कोई जवाब नहीं आया ? क्या देश के अनेक महत्वपूर्ण संस्थानों व संसंधनों पर अडानी का

तनवीर जाफरी



कब्जा नहीं होता जा रहा ? क्या सरकारी संस्थाओं का दुरुपयोग विपक्ष को परेशान करने के लिए नहीं किया जा रहा ? जब देश में माँव लिंचिंग होती है तो क्या देश की बदनामी नहीं होती ? देश में सत्तारूढ़ दल की ओर से मंत्री व मुख्यमंत्री स्तर के लोग खुले आम साम्प्रदायिकता फैलाने वाली बातें कर ओछी राजनीति करते हैं तो क्या देश की बदनामी नहीं होती ? देश की राजनीति को संविधान से अलग हटकर सांप्रदायिकता के रंग में चलाने के प्रयास क्या देश की बदनामी का कारण नहीं ? कितने लुटेरे जिनमें अधिकांश गुजराती,देश की अरबों रूपए लूटकर विदेशों में बैठे हैं क्या यह बदनामी की वजह नहीं ? गांधी के हत्यारों का महिमामंडन क्या देश की बदनामी नहीं ? सत्ता द्वारा बलात्कारियों व अपराधियों को संरक्षण क्या बदनामी की वजह नहीं ? बड़ा आश्चर्य है कि देश की बदनामी इबारत लिखने वालों को ही देश की बदनामी का दर सताता रहता है?

(ये लेखक के निजी विचार हैं)



इटली। मिलान शहर में 2026 शीतकालीन ओलंपिक से पहले ICE विरोध प्रदर्शन में भाग लेते लोग।

ऑनलाइन धोखाधड़ी मामले में 36 भारतीय सहित 2000 से अधिक विदेशी नागरिक गिरफ्तार

नोम पेन्हा। कंबोडिया में ऑनलाइन धोखाधड़ी के खिलाफ नवीनतम कार्रवाई के दौरान कुल 2044 विदेशी नागरिकों को गिरफ्तार किया गया, जिसमें 36 भारतीय भी शामिल हैं। यह जानकारी कंबोडियाई गृह मंत्रालय के एक प्रवक्ता ने रविवार को दी। शनिवार को दक्षिणपूर्वी स्वे रींग प्रांत के बावेत शहर में 22 इमारतों वाले एक कैंसिनो पर छापेमारी के दौरान आठ अलग-अलग देशों के सदस्यों को गिरफ्तार किया गया। कम्पूचिया न्यूज के अनुसार, गिरफ्तार हुए कुल 2044 विदेशी नागरिकों में 1792 चीनी, 177 वियतनामी, 179 म्यांमारी, 30 नेपाली, पांच ताइवानी, एक मलेशियाई, दो लाओसी, 36 भारतीय और एक मैक्सिकन नागरिक हैं।

संक्षिप्त समाचार

थाईलैंड में आम चुनाव के लिए मतदान शुरू

बैंकॉक। थाईलैंड में आम चुनाव के लिए पूर्व मतदान रविवार को सुबह आठ बजे शुरू हुआ। इस प्रक्रिया में 20 लाख से ज्यादा पात्र मतदाता हिस्सा ले रहे हैं, जो आठ फरवरी को आधिकारिक मतदान के दिन अपना वोट नहीं डाल पाएंगे। इस मतदान में हिस्सा लेने वाले मतदाताओं को मतदान केंद्र पर दो बेल्ट पेपर दिए गए हैं जिनमें एक प्रतिनिधि सभा सदस्य को चुनने के लिए और दूसरा अपनी पसंदीदा राजनीति दल को वोट देने के लिए। मतदान आज शाम 5 बजे समाप्त होगा और आठ फरवरी के बाद सभी मतपत्रों की गिनती एक साथ की जाएगी।

आइवरी कोस्ट में सड़क हादसे में 14 लोगों की मौत

अबिजान। आइवरी कोस्ट में शनिवार को एक सड़क हादसे में कम से कम 14 लोगों की मौत हो गई और 21 अन्य घायल हो गए। एक आधिकारिक बयान में यह जानकारी दी गई है। परिवहन मंत्रालय ने एक बयान में कहा कि यह हादसा सुबह करीब पांच बजे कबाडूगु इलाके में हुआ और इसमें एक ट्रक शामिल था जो अनाज ले जा रहा था और जिसमें अवैध रूप से 69 यात्री सवार थे। परिवहन मंत्री अमादी कोन ने कबाडूगू क्षेत्रीय परिवहन प्राधिकरण के अधिकारियों को हादसे की शुरुआती जानकारी इकट्ठा करने के लिए तुरंत मौके पर जाने का निर्देश दिया है।

अमेरिका के लुइसियाना में गोलीबारी से पांच लोग घायल

न्यूयॉर्क। अमेरिका में लुइसियाना राज्य के क्लिंटन में शनिवार को 'माडी ग्रास इन द कंट्री' फेस्ट के दौरान हुई गोलीबारी में पांच लोग घायल हो गए। पुलिस के मुताबिक यह घटना क्लिंटन में पूर्वी फेलिसियाना पैरिश कोर्टाउडस के बाहर हुई। पूर्वी फेलिसियाना पैरिश के शरिफ जेफ ट्रैविस ने स्थानीय समाचार आउटलेट डब्ल्यूएफबी को बताया कि घायलों में एक छह साल का बच्चा भी शामिल है। ट्रैविस ने कहा कि तीन लोगों को हिरासत में लिया गया है।

बलूचिस्तान में 145 बलूच लड़ाके मारे गए

पाक के गृह मंत्री मोहसिन नकवी व सेना ने कहा: इन हमलों को भारत का समर्थन मिला

इस्लामाबाद। पाकिस्तान के बलूचिस्तान प्रांत में हुए एक के बाद एक बड़े आतंक हमलों के बाद सुरक्षा बलों ने करीब 40 घंटे चले ऑपरेशन में 145 बलूच लड़ाकों को मार गिराया। यह जानकारी प्रांत के मुख्यमंत्री ने रविवार को दी। उन्होंने बताया कि इस हिंसा में 17 सुरक्षाकर्मी और 31 आम नागरिकों की जान गई। इससे पहले, एसोसिएटेड प्रेस ने पाकिस्तानी सेना के हवाले से बताया था कि आतंकियों ने बलूचिस्तान में आत्मघाती हमले और गोलीबारी की, जिसमें कम से कम 33 लोगों की मौत हुई।



■ इस हिंसा में 17 सुरक्षाकर्मी व 31 आम नागरिकों की जान गई
■ आतंकियों ने बलूचिस्तान में आत्मघाती हमले और गोलीबारी की, जिसमें कम से कम 33 लोगों की मौत हुई

इसके बाद सुरक्षा बलों ने जवाबी कार्रवाई करते हुए 92 लड़ाकों को मार गिराया। अधिकारियों के मुताबिक, यह बलूचिस्तान में दशकों में पहली बार हुआ है जब एक ही दिन में इतनी बड़ी संख्या में आतंकी मारे गए। इन हमलों की जिम्मेदारी प्रतिबंधित संगठन बलूच लिबरेशन आर्मी (बीएलए) ने ली है। पाकिस्तान के गृह

मंत्री मोहसिन नकवी और सेना ने कहा कि इन हमलों को भारत का समर्थन मिला है। भारतीय विदेश मंत्रालय ने इन आरोपों को पूरी तरह बेबुनियाद बताया हुए खारिज कर दिया है। विदेश मंत्रालय के प्रवक्ता रणधीर जायसवाल ने कहा कि पाकिस्तान बार-बार ऐसे निराधार आरोप लगाकर अपने देश की अंदरूनी नाकामियों से ध्यान हटाने की कोशिश करता है। उन्होंने कहा कि हर हिंसक घटना के बाद बिना सबूत के

पाकिस्तान में सुरक्षा बलों ने बलूचिस्तान में 92 आतंवादियों को मार गिराया

इस्लामाबाद। पाकिस्तान के सुरक्षा बलों ने शनिवार को देश के दक्षिण-पश्चिमी बलूचिस्तान प्रांत में 92 आतंकवादियों को मार गिराया और 'आतंकवादियों के बुरे इरादे को सफलतापूर्वक नाकाम कर दिया है।' सेना ने एक बयान में यह जानकारी दी है। बयान में कहा गया है कि आतंकवादियों ने कल पूरे प्रांत में कई आतंकवादी गतिविधियों की, और कहा कि हमलों का मकसद 'स्थानीय लोगों के जीवन और बलूचिस्तान के विकास में रुकावट डालना' था। सेना ने कहा कि ग्वादर और खारान जिलों में 18 निर्दोष नागरिक 15 सैनिक मारे गए। बयान में आगे कहा गया कि पिछले दो दिनों में इन सफल अभियानों के साथ, बलूचिस्तान में चल रहे अभियानों में मारे गए आतंकवादियों की कुल संख्या 133 हो गई है, और इनमें से 41 शुकवार को प्रांत में मारे गए। बयान में कहा गया है कि इन इलाकों में लगातार आतंक रोधी अभियान चलाए जा रहे हैं, और इन आतंकवादी कार्यों को अंजाम देने वालों और उन्हें मदद देने वालों को सज़ा दी जाएगी।

ईरान नहीं, वेनेजुएला का तेल खरीदेगा भारत

अमेरिकी राष्ट्रपति ट्रम्प का दावा: भारत ने वेनेजुएला से तेल खरीदने का सौदा कर लिया, चीन को भी डील करने के लिए कहा

वाशिंगटन। अमेरिका के राष्ट्रपति डोनाल्ड ट्रम्प ने कहा है कि भारत अब ईरान से कच्चा तेल खरीदने के बजाय वेनेजुएला से तेल खरीदेगा। उन्होंने दावा किया है कि भारत ने वेनेजुएला से तेल खरीदने का सौदा कर लिया है। यह बयान ट्रम्प ने वाशिंगटन डीसी से एयर फोर्स वन में पत्रकारों से बात चित के दौरान दिया। हालांकि, भारत सरकार की ओर से इस पर अभी कोई आधिकारिक प्रतिक्रिया नहीं आई है। ट्रम्प ने कहा कि हमने पहले ही एक डील कर ली है। भारत वेनेजुएला से तेल खरीदेगा, ईरान से नहीं। उन्होंने यह भी कहा कि भारत के साथ इस सौदे का कांसेप्ट तय हो चुका है।



■ ट्रम्प ने कहा: हमने पहले ही एक डील कर ली है, भारत वेनेजुएला से तेल खरीदेगा, ईरान से नहीं
■ अमेरिका ने 2019 में वेनेजुएला पर बहुत कड़े आर्थिक प्रतिबंध (संक्रांश) लगा दिए थे

ट्रम्प के मुताबिक, चीन भी अगर चाहे तो वेनेजुएला से तेल खरीद सकता है। प्रधानमंत्री नरेंद्र मोदी ने 30 जनवरी को वेनेजुएला की कार्यवाहक राष्ट्रपति डेल्ली रोड्रिगुज से टेलीफोन पर बातचीत की थी। इस दौरान दोनों नेताओं ने द्विपक्षीय संबंधों को मजबूत करने पर सहमति जताई थी। मोदी ने एक्स प्र पोस्ट कर बताया था कि दोनों देशों ने साझेदारी की और गहरा करने और आने वाले वर्षों में संबंधों को नई ऊंचाइयों तक ले जाने के साझा विजन के साथ आगे बढ़ने का फैसला किया है। अमे. रिका ने 2019 में वेनेजुएला पर बहुत कड़े आर्थिक प्रतिबंध (संक्रांश) लगा दिए थे, अमेरिका ने सेकेंडरी संक्रांश भी लगा दिए, यानी जो भी देश या कंपनी वेनेजुएला से तेल खरीदती है, उसे अमेरिकी बाजार में व्यापार करने या बैंकिंग सुविधाओं से रोक दिया जा सकता था। इस वजह से कई देशों

ने वेनेजुएला का तेल खरीदना बंद कर दिया। भारत भी वेनेजुएला से बहुत ज्यादा तेल खरीदता था। कई मीडिया रिपोर्टों में यह दावा किया गया है कि तब भारत अपने कुल तेल आयात का लगभग 6 प्रतिशत वेनेजुएला से लेता था। वेनेजुएला पेट्रोलियम एक्सपोर्टिंग कंट्रीज (ओपीईसी) का सदस्य है। उसके पास दुनिया का सबसे बड़ा तेल भंडार है, लेकिन वह वैश्विक सप्लाई का करीब 1 प्रतिशत ही देता है। अमेरिका ने

दी। इसके बाद 2026 की शुरुआत में वेनेजुएला से भारत का क्रूड आयात सिर्फ 0.3 प्रतिशत रह गया। रायटर्स की रिपोर्ट के मुताबिक भारत की बड़ी निजी कंपनी रिलायंस इंडस्ट्रीज ने वेनेजुएला से फिर से कच्चा तेल खरीदने के लिए अमेरिका से मंजूरी लेने की कोशिश शुरू कर दी है। रिपोर्ट के मुताबिक ऐसा इसलिए किया जा रहा है क्योंकि पश्चिमी देश भारत पर रूस से तेल आयात कम करने का दबाव बना रहे हैं और रिलायंस अपने लिए वैकल्पिक तेल सप्लाई सुरक्षित करना चाहती है। सूत्रों के मुताबिक रिलायंस के प्रतिनिधि इस मंजूरी के लिए अमेरिका के यूएस स्टेट डिपार्टमेंट और यूएस ट्रेजरी डिपार्टमेंट से बातचीत कर रहे हैं। इस पूरे मामले पर रिलायंस इंडस्ट्रीज ने रायटर्स की ओर से भेजे गए ईमेल का तुरंत कोई जवाब नहीं दिया। रिलायंस ने पहले भी अमेरिका से लाइसेंस लेकर वेनेजुएला से तेल खरीदा था। कंपनी के पास दुनिया का सबसे बड़ा रिफाइनरी काम्प्लेक्स है। यह गुजरात में स्थित है और इसकी कुल क्षमता लगभग 14 लाख बैरल प्रतिदिन है। 2025 के पहले चार महीनों में वेनेजुएला की कंपनी च्यूटे। ने रिलायंस को चार जहाजों से तेल भेजा था, जो रोजाना करीब 63000 बैरल के बराबर थे, लेकिन मार्च-अप्रैल 2025 में अमेरिका ने ज्यादातर लाइसेंस सस्पेंड कर दिए और वेनेजुएला से तेल खरीदने वाले देशों पर करीब 1.41 अरब डालर तक पहुंच गया, लेकिन मई 2025 में अमेरिका ने एक बार फिर से वेनेजुएला के तेल पर सख्ती बढ़ा

सत्ता सरकारों के हाथ से निजी तकनीकी कंपनियों के हाथों में जा रही है: गुटेरेस

न्यूयॉर्क। संयुक्त राष्ट्र महासचिव एंटोनियो गुटेरेस ने बढ़ते वैश्विक तनाव के बीच शांति, न्याय और सतत विकास के लिए नये प्रयासों का आह्वान किया है। गुटेरेस ने यहां पत्रकारों से बातचीत के दौरान कहा कि दुनिया 'शायद हमारे समय के सबसे बड़े सत्ता हस्तांतरण' से गुजर रही है। सत्ता सरकारों से निजी तकनीकी कंपनियों के हाथों में जा रही है। उन्होंने चेतावनी दी, जब व्यवहार, चुनाव, बाजार और यहां तक कि संघर्षों को आकार देने वाली तकनीकें बिना किसी सुरक्षा धरे के काम करती हैं, तो प्रतिक्रिया नवाचार नहीं, बल्कि अस्थिरता होती है। महासचिव ने अपने कार्यकाल के अंतिम वर्ष यानि 2026 की प्राथमिकताओं की रूपरेखा पेश करते हुए कहा

तुर्की के अंताल्या में बस दुर्घटना में 8 लोगों की मौत, 26 घायल

अंकारा। तुर्की के अंताल्या शहर में एक बस पलटने से आठ लोगों की मौत हो गई और 26 अन्य घायल हो गए। टीआरटी हैबर टीवी ने रविवार को यह जानकारी दी। अधिकारियों ने बताया कि यात्री बस टैरिक्वग से अंताल्या जा रही थी, वहीं आज सुबह एक तीव्र मौड़ पर बस चालक ने नियंत्रण खो दिया और बस खाई में पलट गई। प्रारंभिक रिपोर्टों से पता चलता है कि बस अंताल्या-इस्पाट राजमार्ग पर ग्रीन। विच मीन टाइम के अनुसार लगभग साढ़े सात बजे पलटी और खाई में जा गिरी। कई लोगों की मौत और घायल होने की खबरें हैं। टीआरटी हैबर की रिपोर्ट के अनुसार, दुर्घटना के समय लोग बस के अंदर और नीचे फसे हुए थे। चिकित्सा दल और आपातकालीन सेवाएं घटनास्थल पर काम कर रही हैं।

चीनी जेट बेचकर कर्जा चुका रहा पाकिस्तान

जेएफ-17 फाइटर जेट्स की सऊदी अरब, लीबिया जैसे देशों से डीलिंग की, हर साल 50 जेट बन रहे

इस्लामाबाद। पाकिस्तान अपना कर्जा चुकाने के लिए चीन के फाइटर जेट्स को अन्य देशों के साथ डीलिंग कर रहा है। उसने नाइजीरिया, अजरबैजान, लीबिया, सऊदी अरब, मोरक्को, इंडोनेशिया, इथियोपिया और सूडान जैसे देशों को ये जेट्स बेचे हैं।



■ नाइजीरिया अजरबैजान, लीबिया सऊदी अरब मोरक्को, इंडोनेशिया इथियोपिया और सूडान जैसे देशों को ये जेट्स बेचे हैं

जिन देशों को जेट्स दिए गए हैं उनमें से 8 मुस्लिम देश हैं। इस्लामाबाद के कामरा में चीन सरकार का चैंडू एयरक्राफ्ट कार्पोरेशन और पाकिस्तान एयरोनाटिकल काम्प्लेक्स जाईंट वेंचर प्रोडक्शन कर रहे हैं। ये प्रोडक्शन यूनिट पूरी तरह से चीन ही आपरेट कर रहा है। चीन के लगभग 500 एयरोनाटिकल इंजी. नियर यहां पर नियुक्त हैं। कामरा यूनिट से हर साल लगभग 50 जे

सरीज फाइटर जेट का प्रोडक्शन किया जा रहा है। पाकिस्तान ने सऊदी अरब को चीन के जेट बेच कर 18 हजार करोड़ रुपये का कर्ज भी चुका दिया। इससे बाटर्ड डील कहा जा रहा है। पाक पर सऊदी का लगभग 70 हजार करोड़ रुपये का कर्ज है। चीन के फाइटर जेट बेचने को आलवेंज ब्रदर डील का नाम दिया गया है। लगभग 200 करोड़ रुपये के एक जे सरीज के फाइटर जेट को बेचने का लगभग 80

प्रतिशत से ज्यादा हिस्सा चीन के हिस्से में जाता है। वर्ल्ड आम्स मार्केट में बैटल रेडी ब्रांडिंग बेहद जरूरी होती है। चीन ने 47 साल से किसी देश के साथ युद्ध नहीं लड़ा है। ऐसे में पाक चीन के हथियारों की बैटल रेडीनेस खरीदारों को बता रहा है। पाक इसके लिए भारत और अफगानिस्तान के खिलाफ इन हथियारों के इस्तेमाल को पेश करता है। पाक ने चीन के अलावा तुर्किये के साथ भी हथियार बनाने के प्लान

पर काम शुरू कर दिया है। तुर्किये के कामोकाजी (आत्मघाती) ड्रोन की संयुक्त यूनिट अगले साल लाहौर के पास लगाने का समझौता हुआ है। पाकिस्तान ने हर साल लगभग 200 ड्रोन प्रोडक्शन का लक्ष्य रखा है। ये एक्सपोर्ट भी किए जाएंगे। पाकिस्तान के प्रधानमंत्री शहबाज ने विदेशी कर्ज पर देश की बढ़ती निर्भरता को लेकर नाराजगी जताई है। न्यूज एजेंसी एएनआई के मुताबिक, शहबाज ने शुक्रवार को माना कि देश की बदहाल आर्थिक स्थिति के कारण उन्हें बार-बार विदेशी पैरों पर जाकर कर्ज मांगना पड़ा। शहबाज ने कहा: कर्ज लेना हमारे आत्मसम्मान पर बहुत बड़ा बोझ है। कई बार हमें कामोमाइज करना पड़ता है। कई बार हम उनकी शर्तों को 'ना' भी नहीं कह पाते।

रूसी लड़कियों से संबंध नहीं बनाए: बिल गेट्स

यौन बीमारी के दावे को गलत बताया, कहा: एपस्टीन फाइल्स में लगे आरोप पूरी तरह झूठे

वाशिंगटन। माइक्रोसॉफ्ट के को-फाउंडर और अरबपति बिल गेट्स ने रूसी लड़कियों से संबंध बनाने और यौन बीमारी होने के आरोपों को खारिज कर दिया है। यौन अपराधी जेफ्री एपस्टीन से जुड़ी फाइलों में दावा किया गया है कि बिल गेट्स के रूसी लड़कियों के साथ यौन संबंध थे और इसके बाद उन्हें यौन रोग (एसटीडी) हुआ। गेट्स के प्रवक्ता ने इन आरोपों को पूरी तरह बेतुका और झूठा बताया। उन्होंने कहा कि ये दावे गेट्स को फंसाने और बदनाम करने की कोशिश हैं। प्रवक्ता के मुताबिक, इन दस्तावेजों से सिर्फ इतना पता चलता है कि जेफ्री एपस्टीन इस बात से नाराज था कि बिल गेट्स ने उससे दूरी बना ली थी। इसी वजह से वह गेट्स की छवि खराब करने की कोशिश कर रहा था। अमेरिकी न्याय विभाग ने 30 जनवरी को



■ अमेरिकी न्याय विभाग ने 30 जनवरी को जेफ्री एपस्टीन जांच से जुड़े करीब 30 लाख पन्नों के दस्तावेज, 2000 वीडियो और 1.8 लाख तस्वीरें सार्वजनिक की हैं

जेफ्री एपस्टीन जांच से जुड़े करीब 30 लाख पन्नों के दस्तावेज, 2000 वीडियो और 1.8 लाख तस्वीरें सार्वजनिक की हैं। नई फाइल्स में जेफ्री एपस्टीन (बाएं) और बिल गेट्स (दाएं) की एक मुलाकात की एक नई तस्वीर सामने आई। हालांकि यह साफ नहीं है कि यह कब ली गई थी। रिलीज हुई फाइल्स में एपस्टीन ने एक मेल में दावा किया कि यौन रोग होने के बाद बिल गेट्स ने उससे एंटीबायोटिक दवाएं मांगी थीं, ताकि वह ये दवाएं चुपचाप अपनी पूर्व पत्नी

मेलिंडा गेट्स को दे सकें। एपस्टीन ने एक ईमेल में गेट्स पर आरोप लगाया था कि उन्होंने अपनी छवि बचाने के लिए छह साल पुरानी दोस्ती को तोड़ दिया। साल 2021 में बिल गेट्स ने सीएनएन से कहा था कि एपस्टीन से मिलना उनकी बहुत बड़ी गलती थी। उन्होंने बताया था कि वे एपस्टीन से इसलिए मिले थे, ताकि वह गेट्स फाउंडेशन को दान दे सकें। बिल गेट्स और एपस्टीन की दोस्ती को उनकी पूर्व पत्नी मेलिंडा फंव गेट्स से तलाक की एक बड़ी वजह भी माना जाता

है। बिल गेट्स पहले कह चुके हैं कि उन्हें एपस्टीन के साथ अपने संबंधों पर पछतावा है। हालांकि उन्होंने किसी भी तरह की गलत गतिविधियों से इनकार किया है। 2019 में उन्होंने कहा था कि उनका एपस्टीन के साथ कोई कारोबारी या व्यक्तिगत संबंध नहीं था और वे कभी किसी पार्टी या निजी कार्यक्रम में शामिल नहीं हुए। न्यूयार्क टाइम्स और वाल स्ट्रीट जर्नल की रिपोर्ट्स में दावा किया गया कि गेट्स ने 2011 से 2013 के बीच एपस्टीन से कई बार मुलाकात की। इनमें न्यूयार्क स्थित उसके घर पर दर दर तक रुकना और निजी विमान से यात्रा करना भी शामिल रहा। बिल और मेलिंडा गेट्स को शारी 1994 में हुई थी। दोनों का 2021 में तलाक हो गया था। मेलिंडा ने बाद में कहा था कि गेट्स के अफेयर्स और एपस्टीन से संबंध उनके तलाक की बड़ी वजह बने।

यौन समस्याएं
(यौन समस्याओं के विशेषज्ञ)
पुराने से पुराने यौन रोग के मरीज एक बार अवश्य मिलें
डा. सम्राट
नशामुक्ति, शराब, बीड़ी, सिगरेट, गुच्छा तम्बाकू, प्रोक्सीवॉन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का रूपायी ईलाज।
नावल्टी सिनेमा चौक मुजफ्फरनगर (यू.पी.)
M-9412211108

पहली ही घुराक में रहे 78 घंटे तक हैलत अरोग अरर
हकीम **रहमत दवाखाना**
भारत के साथ-साथ विदेशों में प्रसिद्ध
गुरु देव, महान् गुरु, महर्षि, सिद्ध योग, शुक्राचार्य की कमी, वेदोक्त मिलें
गुरु की महर्षियों के मिलने के बाद ही वे पड़ने या लगे के बाद जरूर मिलें
क्रीडा है रूढ़ि है कर्म का कर्म का कर्म
बवासीर, भगदर, किशर एक टीका में ठीक
सुस्ती, कजजरी, पेट रोग, स्त्री रोग, रसोली गाँठ
स्त्री व पुरुष रोग विशेषज्ञ
7060666621
ISO 9001:2015 CERTIFIED
रतन सिंह मार्किट, जौली रोड, कूकड़ा लॉक, मुजफ्फरनगर